
[rr ମୋ ବଡ଼ ଜେଜେ ଚକ୍ରଧର ପଟ୍ଟନାୟକଙ୍କୁ ମୁଁ 
। ଦେଖୁନାହିଁ। ତାଙ୍କର ଧର୍ମପନୀ ସତ୍ୟଭାମା ଦେବୀଙ୍କୁ 
| । ବାପା ତାକୁଥଲେ ବତ଼ିମା, ଅନ୍ୟ ଅନେକ ସେଇ 
¿^  ! ନାରେ ହିଁ ତାଙୁ ଢାଣିଥୂଲେ, ତାକୁଥଲେ । ମୁଁ ତାକୁ 

A "ଏ ତାକୁଥଲି-ମା, ସିଏ ମୋ ଗୋସେଇଁ ମା, ମୋର 


ଶୈଶବ ଓ କୈଶୋର ତାରି ସ୍ମତିରେ ସରସ ଓ 
¡ ସମୃଦ୍ଧ । ପିଲାଦିନ ସାରା ବହୁ ଗପ, ଢଗ, ସୁବଚନ, 
ନା ଦିଆ ମୁଁ ତାଆରି ତୃଣ୍ଡରୁ ଶୁଣିଛି । ମୁଁ ପରେ 
ଯେଉଁ ଗୁଡ଼ିକୁ ଲୋକସାହିତ୍ୟ ବୋଲି ଜାଣିଲି, 
ସେଗୁଡ଼ିକ ପ୍ରଥମେ ତାରି ମୁହଁରୁ ଆସି ମୋର ମନକୁ 
ପୁଲକିତ ଓ ସରସ କରି ସ୍ମତିରେ ସଞ୍ପାରିତ 
ହୋଇଥୂଲା । ସେ ତ ଅନେକ ଦିନୁ ମଡେ ଛାଡ଼ିଯାଇଛି । ଜିନ୍ତୁ ତାରି 
କୋଳରେ ମୁଁ ଛିଢ଼ା ହୋଇଥ୍ବାର ଫଟୋଟିଏଂ ଅଛି । ଲୋକସାହିତ୍ୟ 
କଥା ଭାବିଲା ବେଳେ, ଲେଖିଲା ବେଳେ; ମୋର ସେଇ ଶୈଶବ ଓ 
କୈଶୋରର ଦିନଗୁଡ଼ିକ ମନେପଡ଼େ । ମନେପଡ଼ିଯାଏ ତାର ଚେହେରା 
ସହିତ କହିବାର ଶୈଳୀ ଆଉ ସ୍ଵର । ତାଠାରୁ ପାଇଥୁବା ଦୁଲ୍ଲଭ 
ବାତ୍ସଲ୍ୟରେ ମୋର ଆଦ୍ୟଜ୍ଜୀବନ ପୁଷ୍ଟ । 

ଆଜି ତାଆରି ସ୍ମତିରେ ଏଇ ବହି ଖଣ୍ଡକ ଉତ୍ସଗ କରୁଛି । 
ସେ ମୋତେ ଅଡି ସ୍ନେହରେ ତଡାକୁଥଲା- 


ଅରୁ 

ଲୋକବିଦ୍ୟା, ଲୋକସାହିତ୍ୟ ଓ ଲୋକସାହିତ୍ୟ ସଂଗ୍ରହ 


ଲୋକବିଦ୍ୟା (୮ଠkଠ୮e) ଓ ତା'ର ଗୋଟିଏ. ଅଙ୍ଗ ଲୋକସାହିତ୍ୟ (Folk 
literature) ରୁ ଗୋଟିଏ ଜାତିର ପରିଚୟ ମିଳେ । ଓଡ଼ିଆ ଲୋକବିଦ୍ୟାର 
ଗୁରୁତ୍ଵପୂର୍ଣ୍ଣ ଅଙ୍ଗ ଓଡ଼ିଆ ଲୋକସାହିତ୍ୟ । ଏହା ଲୋକମୁଖର ସାହିତ୍ୟ । ମୁହଁରୁ 
ମୁହଁକୁ କାନରୁ କାନକୁ ଏହା ସଞ୍ଚାରିତ ହୁଏ । ଯେପରି ଆମ ମହ୍ଦିରମାନଙ୍କରେ 
ଏହାର ଶିଳ୍ପୀମାନଙ୍କର ହାମଧାମର ଚିହୁବର୍ଣ୍ଣ ମିଳେ ନାହିଁ, ସେହିପରି ବହୁ ପ୍ରବାଦ, 
ପ୍ରବଚନ, ଲୋକକଥା, ଶଗଡ଼ିଆ ଓ ହଳିଆ ଗୀତ,ରଜଦୋଳି,ପୁଚି ଆଦି ଖେଳଗୀତ, 
ବାଦଗୀତମାନଙ୍କରେ ଏହାର ସ୍ତଷ୍ଟାମାନଙ୍କର ନାମ ନ ଥାଏ । “ ଟଙ୍କା, ଯାଏ ସଳଖ 
ଆସେ ବଙ୍କା ” , “ନିତି ମୂଲିଆ ମୂଲେ ଯାଏ, ମୂଲେ ନଗଲେ ଉପାସେ ଶୁଏ'' ଭଳି 
ଅନୁଭବସିଦ୍ଧ ପଦଟି ମାନ ପ୍ରଥମେ କାହା ମୁହଁରୁ ବାହାରିଲା, କି କଲୁରେଇ ବେଣ୍ଟ 
ବା ପଦ୍ମ ଘୁଞ୍ଚିଘୁଥି ଯାଉଛି କଥାଟିମାନ କାହାର କଳ୍ପନାପ୍ରସୂତ, ତାହା କହିହେବ 
ନାହିଁ । କିନ୍ତୁ ଲୋକମୁଖରେ ପ୍ରଚଳିତ କେତେକ ଗଦ୍ୟ, ଏପରିକି କବିତାଂଶ ଲୋକ 
ପ୍ରଚଳିତ ବା ଲୋକପ୍ରିୟ ସାହିତ୍ୟ ହେଲେ ବି ଏହାର ଲେଖକ ଜଣାଶୁଣା ଯଥା- 
‘ପ୍ରାଣୀର ଭଲମନ୍ଦ ବାଣୀ, ମରଣ କାଳେ ତାହା ଜାଣି, ‘ଆପଣା ହସ୍ତେ ଜିହ୍ଵାଛେଦି, 
କେ ଅଛି ତାର ପ୍ରତିବାଦୀ” ଭଳି ପଦଗୁଡ଼ିକ ଜଗନ୍ନାଥ ଦାସଙ୍କ ଭାଗବତର ଅଂଶ । 
ଗୋପାଳଚନ୍ଦ୍ର ପ୍ରହରାଜ, ଚକ୍ରଧର ମହାପାତ୍ର, ଡକ୍ଟର କୁଞ୍ଜବିହାରୀ ଦାଶଙ୍କ 
ଢଗଢମାଳି, ଗାଉଁଲି ଗୀତ ବା ଲୋକଗୀତ ସଂକଳନମାନଙ୍କରେ ଜଗନ୍ନାଥ ଦାସଙ୍କ 
ଭାଗବତର କେତେକ ଲୋକ ମୁଖରେ ପ୍ରଚଳିତ ପଦ ସ୍ଥାନ ପାଇଛି । ଦନେଇ 
ଦାସଙ୍କ ପହଳିକୁ ଲୋକସାହିତ୍ୟର ଅନ୍ତଭ୍ଧକ୍ତ ବୋଲି ଏହି ସଂକଳନମାନଙ୍କରେ 
ଗ୍ରହଣ କରାଯାଇଛି । ମାତ୍ର ଏହି ପହଳି ବା କୃଟପ୍ରଶ୍ନ ଓ ବାଣୀଗୁଡ଼ିକର ଲେଖକ, 
ଦନେଇ । ତେଣୁ ଲୋକସାହିତ୍ୟକୁ ଲୋକ ସାଧାରଣଙ୍କ ‘କୋଠ ସମ୍ପତ୍ତ ଓ ଏହା 
ସମୂହର ସୃଷ୍ଟି ଏହାର ଲେଖକ ଅଜ୍ଞାତ(Aକଠ୩m୦s) ବୋଲି କହିବା ବେଳେ 
ଉପରୋକ୍ତ ଦୃଷ୍ଟାନ୍ତ ପ୍ରତି ଦୃଷ୍ଟି ଦେବା ଦରକାର । ଏହି ପରିପ୍ରେକ୍ଷୀରେ ଲୋକ 

ସାହିତ୍ୟକୁ ଲୋକମୁଖରୁ ସୃଷ୍ଟି ଓ ଲୋକ ସାଧାରଣଙ୍କ ପସନ୍ଦର ପସରା ବୋଲି 
ବୃଝିନେବାକୁ ହୁଏ । ପୁଣି ଲୋକସାହିତ୍ଯର ବିଚାରବେଳେ ଏଥପ୍ରତି ସଚେତନ 
ମଧ୍ଯ ରହିବାକୁ ହୁଏ | 

ଓଡ଼ିଆ ଲୋକସାହିତ୍ୟ ସଂଗ୍ରହ କ୍ଷେତ୍ରରେ ଅପନ୍ନା ପଣ୍ଡାଙ୍କ ଢଗଢମାଳି 
ତତ୍ତ୍ଵବୋଧୂନୀ, ଗୋପାଳଚନ୍ଦ୍ର ପ୍ରହରାଜଙ୍କ ଉତ୍କଳ କାହାଣୀ, ଓଡ଼ିଆ ଲୌକିକ ପଦ 
ବା ଢଗଢମାଳି ବଚନ ୧ମ ଓ ୨ୟ ଭାଗ ଉଲ୍ଲେଖଯୋଗ୍ୟ ସଂକଳନ । ଚକ୍ରଧର 
ମହାପାତ୍ର ଉଜ୍କଳର ଗାଉଁଲି ଗୀତ ଓ କଥା ସଂଗ୍ରହ ଦିଗରେ ପ୍ରଥମେ ବିଧୂବଦ୍ଧ 
ଉଦ୍ୟମ କରି, ସେଥିପ୍ରତି ଶିକ୍ଷିତ ଓଡ଼ିଆଙ୍କ ଦୃଷ୍ଟି ଆକର୍ଷଣ କରିଥୁଲେ ବୋଲି ନିଜ 
ସଂଗ୍ରହର ମୁଖବନ୍ଧରେ ଲେଖୁଛନ୍ତି । କିନ୍ତୁ ଏହି କ୍ଷେତ୍ରରେ ଡକ୍ଟର କୁଞ୍ଜବିହାରୀ 
ଦାଶଙ୍କର ଜୀବନବ୍ୟାପୀ ସଂଗ୍ରହ ଓ ଗବେଷଣା ଅନନ୍ୟ ସାଧାରଣ । ସେ ତାଙ୍କର 
ବିପୁଳ ସଂଗ୍ରହକୁ ପଲ୍ଲୀଗୀତ ସଂକଳନ ( ୧ମ, ୨ୟ, ୩ୟ ଭାଗ ) ଲୋକବାଣୀ 
ସଂଚୟନ ( ୧ମ,୨ୟ,୩ୟ ଭାଗ ), ଲୋକଗନଳ ସଂଚୟନ ନାମରେ ସମ୍ପାଦନ, 
ସଙ୍କଳନ କରି ପ୍ରକାଶ କରିଛନ୍ତି । ତାଙ୍କର ଓଡ଼ିଆ ଲୋକଗୀତ ଓ କାହାଣୀ ( ୧୯୫୪) 
ଓଡ଼ିଆ ଲୋକସାହିତ୍ୟ ଉପରେ ପ୍ରଥମ ଗବେଷଣା ସନ୍ଦର୍ଭ । ପରେ ସେ ଡକ୍ଟର 
ଲକ୍ଷ୍ମଣ କୁମାର ମହାପାତ୍ରଙ୍କ ସହିତ ମିଶି ଇଂରାଜୀରେ (Oriya Folkore) ପୁସ୍ତକ 
ଲେଖୁଛନ୍ତି । ଏହା ନାସନାଲ୍‌ ବୁକ୍‌ ଟ୍ରଷ୍ଟ୍‌ ପକ୍ଷରୁ ପ୍ରକାଶିତ ହୋଇଛି । ଲୋକସାହିତ୍ୟ 
ଓ ପଶ୍ଚିମ ଓଡ଼ିଶାର ଲୋକସଂସ୍କୃତି ଉପରେ ଡକ୍ଟର ମହେନ୍ଦ୍ର କୁମାର ମିଶ୍ରଙ୍କର 
କେତେକ ଉପାଦେୟ ପ୍ରବନ୍ଧ ଓ ପୁସ୍ତକ ପ୍ରକାଶିତ ହୋଇଛି । ଏହାଛଡ଼ା ଲୋକସାହିତ୍ୟ 
ଉପରେ ଆଉ କେତେକ ଗୁରୁତ୍ଵପୂର୍ଣ୍ଣ ଆଲୋଚନା ଓ ପୁସ୍ତକ ମଧ୍ଯ ପ୍ରକାଶ ଲାଭ 
କରିଛି ।! ଇଡି ମଧ୍ୟରେ ଲୋକବିଦ୍ୟା ଓ ଲୋକସାହିତ୍ୟ ବିଶ୍ଲେଷଣ କ୍ଷେତ୍ରରେ ବହୁ 
ପଦ୍ଧତି ଅନୁସୃତ ହେଲାଣି । ଏହା ଗୋଟିଏ ଗୁରୁତ୍ଵପୂର୍ଣ୍ଣ ଅଧ୍ୟୟନ କ୍ଷେତ୍ର ଭାବରେ 
ଗବେଷକମାନଙ୍କର ଦ୍ରଷ୍ଠି ଆକର୍ଷଣ କରୁଛି । ଓଡ଼ିଆ ସାହିତ୍ୟର ଆଲୋଚନା 
ପ୍ରସଙ୍ଗରେ ଓଡ଼ିଆ ଲୋକସାହିତ୍ୟର ବିଚାର ଯେତିକି ପ୍ରାସଙ୍ଗିକ, ଓଡ଼ିଆ ଚଳଣି, 
ପରମ୍ପରା ଓ ଲୋକଜୀବନ ସହିତ ସମ୍ପୃକ୍ତି ଦୃଷ୍ଟିରୁ ଏହା ତତୋଧୂଵକ ଚିତ୍ତାକର୍ଷକ । 
ଏଠାରେ ଓଡ଼ିଆ ଲୋକସାହିତ୍ୟ ଉପରେ ସଂକ୍ଷେପରେ ସାମଗ୍ରିକ ଆଲେ।ଚନା 
କରାଯାଉଛି | 


ଅରବିନ୍ଦ ପଟ୍ଟନାୟକ 

ଲୋକ ସାହିତ୍ୟ 


କହ୍ନେୟାଲାଲ ମାଣିକ୍ଲାଲ ମୁନସୀ ଗୁଜୁରାଟ ଓ ତାର ସାହିତ୍ୟ 
ଉପରେ ଖଣ୍ଡିଏ ବହି ଲେଖୁ, ଗାଛିଜୀଙ୍କୁ ଏହା ଉପରେ ଭୂମିକାଟିଏ ଲେଖୁବାକୁ 
ଅନୁରୋଧ କରିଥୁଲେ । ଗାନ୍ଧିଜୀ ବହିଟିର ପାଣ୍ଡୁଲିପି ପଢ଼ି, ଦେବେନ୍ଦ୍ର ସତ୍ୟାର୍ଥୀଙ୍କର 
ଉଦ୍ୟମ ପ୍ରତି ମୁନ୍‌ ସୀଜୀଙ୍କ ଦୃଷ୍ଟି ଆକର୍ଷଣ କରିଥୁଲେ । ସତ୍ୟାର୍ଥୀ ଭାରତୀୟ 
ଭାଷାମାନଙ୍କରେ ଚଳୁଥ୍‌ବା ଲୋକଗୀତଗୁଡ଼ିକ ସଂଗ୍ରହ କରି ତା' ଉପରେ ଆଲୋଚନା 
କରିଥୁଲେ । ଗାନଛିଜୀ ଏଗୁଡ଼ିକ ଉପରେ ଆଖୁ ବୁଲେଇଥୁଲେ । ତାଙ୍କ ମତରେ ଏହି 
ଲୋକଗୀତଗୁଡ଼ିକ ପ୍ରକୃତରେ ଲୋକସାହିତ୍ୟ । ଲୋକେ ସେମାନଙ୍କର ସହଜ 
ସ୍ଵାଭାବିକ ଭାଷାରେ ସେମାନଙ୍କର ଭାବ ଫୁଟାଇଛନ୍ତି । ତେଣୁ ସାହିତ୍ୟର ଇତିହାସ 
ଅନୁସନ୍ଧାନ କରିବାକୁ ହେଲେ ଆରମ୍ଭରୁ ଏହି ସାହିତ୍ୟଗୁଡ଼ିକ ବିଚାରକୁ ନେବା 
ଦରକାର | ଗାନ୍ଧିଜୀ ମୁନ୍‌ସୀଙ୍କୁ ଏହି ଯେଉଁ ପରାମର୍ଶ ଦେଇଥୁଲେ, ତାହା ଯେକୌଣସି 
ସାହିତ୍ୟର ଇତିହାସ ଲେଖକ ତଥା ଆଲୋଚକମାନଙ୍କ ପାଇଁ ପ୍ରଣିଧାନଯୋଗ୍ୟ । 
ପ୍ରକୃତରେ କହିବାକୁ ଗଲେ ଲୋକସାହିତ୍ୟଗୁଡ଼ିକ ଗୀ ଗହଳର ମାମୁଲି 
ମଣିଷଙ୍କର ସୃଷ୍ଟି ଓ ପସନ୍ଦର ପସରା ।! ଅବଶ୍ୟ, ଲୋକସାହିତ୍ୟ ଓ ଏହାର ଦୁଇଟି 
ବିଭାଗ - ଲୋକକଥା ଓ ଲୋକଗୀତର ନାମକରଣ ପରବରାୀ ସମୟରେ ସଂଗ୍ରାହକ 
ଓ ଗବେଷକମାନେ କରିଛନ୍ତି । କିନ୍ଧୁ ଏଗୁଡ଼ିକ ଗୀ ଗହଳର ସାଧାରଣ ନରନାରୀଙ୍କ 
ହୃଦୟର ଓ ସ୍ମ ତିର ସମ୍ପତ୍ତି । 
ପଦ, ପଦାର୍ବ ବିଶିଷ୍ଠ ଢଗ, ପହଳି ବା କୃଟ ପ୍ରଶ୍ମଠାରୁ ବହୁ ପଦ ଥୁବା 
ଗୀତ ଓ ଗାଥା ଲୋକଗୀତର ଅନ୍ତର୍ଦୁକ୍ତ । କୁମାରପୂର୍ଣ୍ଣିମୟ ରଜ ଆଦି ପର୍ବପର୍ବାଣିରେ 
ଝିଅମାନେ ପୁଚି ଖେଳିବାବେଳେ, ଦୋଳି ଖେଳିବାବେଳେ ମନ ଆନନ୍ଦରେ ମନରୁ 
ସୃଷ୍ଟି କରି ଗୀତ ଗାଆନ୍ତି । ସେହିପରି ହଳିଆ, ଶଗଡ଼ିଆ, ମଇଁଷିଆଳ, 
ଗାରଆଳମାନେ ମଧ୍ଯ ଯେଉଁ ଗୀତ ଗାଇଥାନ୍ତି, ସେଗୁଡ଼ିକର ସ୍ରଷ୍ଟା ସେଇମାନଙ୍କ 
ମନ । ଘରେ ବୃଢ଼ୀମାନେ ନାତିନାତୁଣିଙ୍କୁ ସମ୍ଭାଳିବା ଲାଗି, ସେମାନଙ୍କୁ ଶୁଣାଇବା 

ପାଇଁ ଯେଉଁ ଗପମାନ କହନ୍ତି, ସେଗୁଡ଼ିକ ନିଜନିଜ ପିଲାଦିନେ ଯିଏ ଯାହାର 
ଗୋସେଇଁ ମାମାନଙ୍କଠାରୁ ଶୁଣିଥିବା କାହାଣୀ । ଗୀ ଗହଳରେ ଲୋକବିଶ୍ଵାସକୁ 
ଆଧାର କରି ସୃଷ୍ଟି ହୋଇଥୁବା ଅନେକ ଲୌକିକ ଦେବଦେବୀ ପୂଜାଠାରୁ ଓଷାବ୍ରତ 
କାହାଣୀ ପ୍ରଥମ ଅବସ୍ଥାରେ ଲୋକମୁଖରେ ହିଁ ପ୍ରଚଳିତ ଥଲା । ସେଥୂମଧ୍ଯରୁ କେତେ 
ଓଷା ବ୍ରତ କଥା ପରବର୍ୀ କାଳରେ ପୋଥୁକୁ ଆସିଛି । କେତେକ ଓଷାବ୍ରତ 
କଥାକୁ ନେଇ କବିମାନେ ପଦ୍ୟରେ କାହାଣୀ ସହିତ ତାହାର ପୂଜ, ବିଧୂବିଧାନମାନ 
ବର୍ଣ୍ଣନା କରି ଲେଖୁଛନ୍ତି । କିଚୁ ଏହି ଓଷା ବ୍ତତ କଥାଗୁଡ଼ିକ ଲୋକ ବିଶ୍ଵାସ ଉପରେ 
ଆଧାରିତ “* ପବିତ୍ର କାହାଣୀ ବା ଅତିକଥା `` (Myth) । ଲୋକଗୀତ ହେଉ ବା 
ଲୋକକଥା ହେଉ ଏଗୁଡ଼ିକ ଘୁହଁରୁ ମୁହଁକୁ, ସ୍ମ ତିରୁ ସ୍ମ ତିକୁ ପୁରୁଷ ପୁରୁଷ ଧରି 
ସଞ୍ଚାରିତ, ପ୍ରସାରିତ ହୋଇ ଆସୁଛି । ଏଣୁ ଏହାକୁ ମୌଖୁକ ସାହିତ୍ୟ ବୋଲି ମଧ୍ଯ 
କୁହାଯାଏ । ଓଡ଼ିଶାର ସାଂସ୍କୃତିକ, ସାମାଜିକ ଜୀବନରୁ ରସ ସଂଗ୍ରହ କରି ସେହି 
ପୃଷ୍ଠଭୂମିରେ ଏହି ସାହିତ୍ୟ ପୁଷ୍ଟ ଓ ପ୍ରଚଳିତ ହେଉଛି । ତେଣୁ ଏହାର ଭୌଗୋଳିକ 
ପୃଷ୍ଠଭୂମି ପ୍ରତି ମଧ୍ଯ ଦୃଷ୍ଟିପାତ କରିବାକୁ ହୁଏ । 

ଅଷ୍ଟାଦଶ ଶତାଦ୍ଦୀ ଶେଷ ଆଡ଼କୁ ଭାରତରେ ଆଧୁନିକ ଶିକ୍ଷା ପଦ୍ଧତିର 
ପ୍ରଚଳନ ଆରମ୍ଭ ହୋଇଥଲା । ଓଡ଼ିଶାକୁ ଏହି ପଦ୍ଧତି ଆହୁରି ବିଳମ୍ବରେ ଆସିଥୁଲା ¦ 
ସେପର୍ଯ୍ୟନ୍ତ ପାରମ୍ପରିକ ରୀତିରେ ପାଠଶାଳା ଓ ସଂସ୍କୃତ ଟୋଲ ଚତୃଷ୍ମାଠି ମାନଙ୍କରେ 
ଶିକ୍ଷାଦାନର ବ୍ୟବସ୍ଥା ଥୁଲା । ସାଧାରଣତଃ ବ୍ରହ୍ମଣମାନେ ଏହି ଚତୁଷ୍ମୀଠି ବା ସଂସ୍କୃତ 
ଟୋଲମାନଙ୍କରେ ସଂସ୍କୃତସାହିତ୍ୟ ଚର୍ଚା ଓ ଏହି ଭାଷା ମାଧ୍ଯମରେ ଆୟୁବୈଦ 
ପ୍ରଭୃତି ଶିକ୍ଷା ଗ୍ରହଣ କରୁଥିଲେ । ଅନ୍ୟମାନେ ପାଠଶାଳା ବା ଚାଟଶାଳୀମାନଙ୍କରେ 
ଲୋଖାପଢ଼ା ଓ ହିସାବକିତାବ ଶିଖୁଥୁଲେ । ସାଧାରଣତଃ ମାଟିବଂଶ ଅବଧାନ ଏହି 
ଚାହାଳିମାନଙ୍କରେ ଶିକ୍ଷାଦାନ କରୁଥିଲେ । ପ୍ରତି ଗୀରେ ଚାହାଳି ଥୁଲେ ମଧ୍ଯ ସମସ୍ତେ 
ଏଠାରେ ପଢ଼ିବାର ସୁବିଧା ସୁଯୋଗ ପାଇ ପାରୁ ନଥୂଲେ । ତେଣୁ ଗ୍ରାମର ସାଧାରଣ 
ଲୋକଙ୍କ ମଧ୍ଯରେ ନିରକ୍ଷରଙ୍କ ସଂଖ୍ୟା ଥଲା ଅଧୁକ । କିନ୍ତୁ ଏହି ନିରକ୍ଷରମାନେ 
ଅଶିକ୍ଷିତ ନଥୂଲେ । ଏହା ସେମାନଙ୍କ ମଧ୍ଯରେ ପ୍ରଚଳିତ ଲୋକସାହିତ୍ୟ, ଲୋକ 
କଳା, ଲୋକନୃତ୍ୟ ପ୍ରଭୃତି ଲୋକସଂସ୍କୃତିର ବିଭିନ୍ନ ବିଭବର ଅନୁଶୀଳନରୁ ଉପଲବ୍ଧ 
ହୁଏ ! 

ସାଧାରଣ ମାମୁଲି ମଣିଷଙ୍କ ଭିତରୁ ଅନେକ କବିସୁଲଭ ଦ୍ରଷ୍ଟି ଓ ପ୍ରତିଭା 
ଥିବା ଳେ କେ ମୁହେଁ ମୁହେଁ ସାହିତ୍ୟ ସୃଷ୍ଟି କରିଥାନ୍ତି । ଏହା ସେମାନଙ୍କର ଦୈନନ୍ଦିନ 
ଜୀବନର ଅନୁଭୂତି, ଅଭିଜ୍ଞତା ଓ ପରିବେଶରୁ ଆହରଣ କରିଥୁବା ଜ୍ଞାନକୁ ସମ୍ବଳ 

କରି ସହଙ୍ଚ ସରସ ଭାଷାରେ ଫୁଟିଥାଏ । ଏହି ସାହିତ୍ୟକୁ ପଲ୍ୟଜୀବନର 
ପରିବେଶରେ କଳ୍ପନା କରି ବିଚାର କଲେ ଏହାର ମାଧୁରୀ ଉପଲବ୍‌ଧ କରିହେବ । 


ଲୋକଜୀବନ ଓ ଲୋକଗୀତ 
ହଳି ଆଟିଏ ଗୀର ସାଧାରଣ ମାମୁଲି 
ମଣିଷ ଭିତରୁ ଜଣେ । ଲଙ୍ଗଳ କଣ୍ଚିରେ ହାତ 
ପକାଇଲେ ପେଟ ପୋଷେ । ଅଭାବ ଅସୁବିଧାକୁ 
ପିଠିରେ ପକାଇ ମନ ସନ୍ତୋଷରେ ଖଟେ । 
ଚାହାଳିରେ ପାଠ ପଡ଼ି ନାହିଁ । ତାର ସ୍ତ୍ରୀ ତା ଘରର 
ଲକ୍ଷ୍ମୀଠ ତା ପାଇଁ କମଳା । ସେ ବିଲରେ ହଳ 
କରୁଥୁବା ବେଳେ ସ୍ତ୍ରୀ ତାର ତା ପାଇଁ ଖାଦ୍ୟ ଧରି ପହଞ୍ଚେ । ତାକୁ ଦେଖୁଲେ 
ହଳିଆଟିର ଅନ୍ତରରୁ ଉନ୍କୁଳି ଆସେ ମନ ଫ୍ରଲଣା ପଦ :- 
“* ଲଙ୍ଗଳ ଫାନ୍ଦିଦେଇ କଣ୍ଡିରେ ଦେଲି ହାତ 
ପଛକୁ ଅନାଇଲି ଆସୁ ତ ଅଛି ଭାତ । 
ଭାତ ତ ଆସୁଛିରେ ତୋରାଣି କିଛି ନାହିଁ 
ହଡ଼ାକୁ ପେଲି ପେଲି ଦେହେ ମୋ ଜ୍ଞାନ ନାହିଁ । 
ଭାତ ତ ଧରି କମଳା ହିଡ଼ ମୁଣ୍ଡେ ଠିଆ 
ଗୀତ ତ ଚାରିପଦରେ ବୋଲିବୁ ହଳିଆ 
ପାଠତ ପଢ଼ି ନାହିଁଲୋ ନାହାକ ଚାହାଳିରେ 
ଗୀତ ମୁଁ ବୋଲି ନାହିଁ ଲୋ କମଳା 
ପାଞ୍ଚ ହଳିଆରେ । 
ଗାଁ ଗହଳରେ ଘରଗୁଡ଼ିଳ ସାଧାରଣତଃ ଚାଳ ଛପର । ବରଷକେ ଥରେ 
ଛପର ହୁଏ । ଏହି କଥାକୁ ଲକ୍ଷ୍ୟ କରି କୁହାଯାଏ - 
ବରଷକେ ଥରେ ଖାଏ, ମୁହଁ ମାଡ଼ି ପଡ଼ିଥାଏ 
ଚାଉଳ କଳ ପ୍ରଚଳନ ପୂର୍ବରୁ ଧାନରୁ ଚାଉଳ କାଢ଼ିବା ପାଇଁ, ଚୁଡ଼ା 
କୁଟିବା ପାଇଁ ଢ଼ିଙ୍କିର ପ୍ରଚଳନ ଥୁଲା । ପାଟି ଭିତରେ ଦାନ୍ତ ଓ ଜିଭ ସହିତ ତିଙ୍କିରେ 
ଧାନ କୁଟିବା ପଦ୍ଧତିକୁ ଲକ୍ଷ୍ୟକରି ନୀ ଦିଆଟିଏ କଳ୍ପନା କରାଯାଇଛି - 
ବତିଶି ଢିଙ୍କି ପଡ଼ିଅଛି ଘର ଚାରିକଣେ 
ଶୁଖେଇ ଦେଉଛି ତାକୁ ବୁଲି ବୁଲି ଜଣେ । 

ଗାରେ ସାଧାରଣ ମଣିଷଟିଏ ବାଉଁଶର ବଂଶୀ ଦେଖୁଛି । ବାଉଁଶର ଧନୁଶର 
ଦେଖ୍‌ଛି । ପୁଣି ଦେଖ୍ଛି ବାଉଭିଶ ବୁଦା | ପୁରାଣର ଦୁଇ ଅଵତାର ରାମ କ୍ରଷ୍ଣଙ୍କର 
ଲୀଳା ଓ ମହିମା କଥା ବି ଶୁଣିଛି । ସେ ଏହିସବୁକୁ ଯୋଡ଼ି ସାଙ୍ଗ ସରିସାଙ୍କ ବୁଦ୍ଧି 
କଳିବା ପାଇଁ ଯେଉଁ ପଦ ବାଛିଛି ତାକୁ କୁହାଯାଏ ନାଁ ଦିଆ ପଦ ବା ,ପହଳି । 
ଏଗୁଡ଼ିକ ଜଣକ କଳ୍ପନା ଶକ୍ତି ପରଖ ଆମୋଦ ପ୍ରମୋଦ ପାଇଁ ପଚରାଯାଏ । 
ଏପରି ପଦଟିଏ ହେଲା- 

“ ଜନମ କାଳରୁ ମୁଣ୍ଡରେ ଟୋପି 

କୃଷ୍ଣ ଅବତାରେ ମୋହିଲେ ଗୋପୀ 

ରାମ ଅବତାରେ ରାବଣ ମାରି 

ଏଇ ନାଟି କହ ବିଚାରି ”` 

ପନିକିରେ ବୋଇତି କଖାରୁଟିକୁ ଚିରି ଦେଲାବେଳେ, ତାହା ମୁଣ୍ଡରେ 
କୂଟ ପ୍ରଶ୍ନଟିଏ ଖେଳିଯାଇଛି - 

“* ହଳଦି ଗୁରୁ ଗୁରୁ ରାମ ରାଉତ 
ପେଟ ଚିରିଦେଲେ ପିଲା ବହୁତ । ` 

ସେ ମଧ୍ଯ ଏହାକୁ ବ୍ୟବହାର କରିଛି ସାଙ୍ଗ ସାଥୀଙ୍କ ସହିତ ଆମୋଦ 
ପ୍ରମୋଦ ବେଳେ ନାଁ ଦିଆ ପଦ ଭାବରେ । 

ଢଗ ହେଉ, ପ୍ରବାଦ ପ୍ରବଚନ ହେଉ ବା ନାଁ ଦିଆ ହେଉ, ଏଗୁଡ଼ିକ 
କାମ ବେଳେ ମନରୁ ସୃଷ୍ଟି ହୋଇଯାଏ । ମନକୁ ଛୁଇଁଦିଏ । ଉପରେ ନଡ଼ା ଛପର 
ଚାଳ ଘର କଥା କୁହାଯାଇଛି । ଚାଳମାନଙ୍କରେ ପୁରୁଣା ନଡ଼ା ଖରାବରଷାରେ 
ସଡ଼ି କଳା ପଡ଼ିଯାଇଥାଏ । ଚାଳ ଉପରେ ଚଡ଼ିଥ୍‌ବା ଉପର ସୁଆଁସିଆଁ ସେଗୁଡ଼ିକ 
ଉଲାରି ଦେଉଥ୍‌ବା ବେଳେ, ତଳ ସୁଆଁସିଆଁ ନୂଆ ନଡ଼ା ବିଡ଼ାମାନ ସେମାନଙ୍କ 
ପାଖକୁ ପକାଇଥାନ୍ତି । ସେମାନଙ୍କ ଭିତରୁ କିଏ ଜଣେ କଳାନଡ଼ା ଓ ନୂଆନଡ଼ା 
ଭିତରେ ତୁଳନା କରି କହିଦେଲା- 

“ଉଠ ଲୋ କାଳୀ, ଗୋରୀ ଶୋଇବ । 
କଥା ପଦଟି ସମସ୍ତଙ୍କ ମନକୁ ସରସ କରିଦେଲା ! 
ସମସ୍ତେ ଉପଭୋଗ କଲେ । ଚାଳ ଉପରେ ଚଡ଼ିଥବା 
ଉପର ସୁଆଁସିଆଁଙ୍କ ଭିତରୁ ଜଣେ ଘରର ମଥାନ 
ଶେଣୀରୁ ଲମ୍ବିଥିବା ରୁଅମାନଙ୍କୁ ଲକ୍ଷ୍ୟ କରି କହିଲା 

“ଏକା କାଳି ଗାଇ ଶୋଇଛି 
ଶହେ ବାଛୁରୀଙ୍କୁ ପେଉଛି । 
ଏହିପରି ପଦମାନଙ୍କ ଭିତରୁ କେଉଁ କେଉଁ ପଦ ମନକୁ ସରସ କରେ ତ 
କେଉଁ ପଦ ବୁଦ୍ଧି ଖେଳାଇବାକୁ ଉତ୍ସାହିତ କରେ । କିନ୍ତୁ ପଦଟିମାନ ଥରେ ଜଣକ 
ପାଟିରୁ ବାହାରିଗଲେ ସମସ୍ତେ ତାକୁ ଆଦରରେ ଆପଣାର କରିନିଅନ୍ତି । ସମସ୍ତଙ୍କ 
ମନ ଭିତରେ ପରଶା ହୋଇଯାଏ ସପନର ମଧୁରତା ! ଛୋଟ ପିଲାଏ ବି ନାଁ 
ଦିଆକୁ ଉପଭୋଗ କରନ୍ତି । କେଉଁ ପିଲାଟି ପଚାରେ - 
“ଓଳି ତଳେ ସରୁ ଗୋଡ଼ି ଝଡ଼ି ଝଡ଼ି ପଡ଼ଇ, 
ଷାଠିଏ ଟଙ୍କା ମୂଲ କଲେ ନାହିଁ ନାହିଁ କରଇ । 
ଗୋଟିଏ ସମ୍ବଲପୁରି ନା ଦିଆ ଅଛି- “ ଠେକି ଭିତରୈ ଲୋଲୋ ଛୁଆ । 
ଅଥୀତ୍ର-ଠେକି ଭିତରେ ନେଉଳ ଛୁଆ । ଏହା ପାଟି ଭିତରେ ଜିଭକୁ 
ଲକ୍ଷ୍ୟ କରି କଥୁଡ ହୋଇଛି । ସାଙ୍ଗସୁଖ ମେଳରେ ଏହିପରି ନାଁ ଦିଆମାନ ପରସ୍ପର 
ଭିତରେ ପଚରାଉଚରା ହୁଏ । ଜଣେ ପଚାରି ଦେଲେ ଶୁଣିବା ଲୋକ ନିଢ଼ ଅନୁମାନ 
ଦଉଡ଼ାନ୍ତି ଉତ୍ତର ଖୋଜିବା ପାଇଁ । କିଏ ଉତ୍ତର ପାଇବାକୁ ଭାବି ହେଉଥାଏ, କିଏ 
ଉତ୍ତରଟି ପାଇସାରି ଉତ୍ତର କହିଦେବା ଆଗରୁ ଭୁଲ ହେବ କି ଠିକ୍‌ ହେବ ବୋଲି 
ଭାବି ହେଉଥାଏ । ଏତିକିବେଳେ ହୁଏତ ପ୍ରଶ୍ନ ପଚାରିଥ୍‌ବା ଲୋକ ନିଜ ଆଡ଼ୁ 
ଉତ୍ତରଟି କହିଦିଏ । ଏହି ନାଁ ଦିଆଁ ପଦଟି ତାର ଉତ୍ତର ସହିତ ରହିଯାଏ ସମସ୍ତଙ୍କ 
ସ୍ମତିରେ । 


ବ୍ୟଙ୍ଗ ପରିହାସ 
ବନ୍ଧୁ ଘରକୁ ଜଣେ ଆସିଲେ ମନ ଉଲ୍ଲସିତ ହୁଏ । କଥାରେ ଅଛି - 
ବନ୍ଧୁ ପରିଗୁଣ କେମନ୍ତେ ଜାଣିବ, 
ଦେଖୁଲେ ଯେବେ ହସେ । 
ଦୂରରୁ ବନ୍ଧକୁ ଦେଖୁଲେ ବନ୍ଧୁ ଖୁସି ହୋଇଯାଏ, ଘରକୁ ପାଛୋଟି 
ନେଇଯାଏ । ଆଦର ଯନୁ କରେ । ପୂଣି କେଉଁଠି ଘରକୁ ଆସୁଥୁବା ବନ୍ଧୁକୁ କେହି 
କେହି କୃପଣ ଲୋକ କେବଳ ମଧୁରବଚନ କହି ବିଦାୟ ଦେଇଥାନ୍ତି । ଏହି ପ୍ରକାର 
ବନ୍ଧୁତାକୁ ( ବ୍ୟଙ୍ଗ କରି ) ଲୋକ ଗୀତ ପଦିଏ ସୃଷ୍ଟି ହୋଇଛି - 
 'ଅଇଲତ ବନ୍ଧୁ ଭଲ କଲ, ଦାଣ୍ଡରେ ହୋଇଲ ଠିଆ, 
ପାଣି ମୁନ୍ଦେ ଦିଅନ୍ତି ବନ୍ଧୁ ଦଦରା ମାଠିଆ । 

ପିଢ଼ା ଖଣ୍ଡିଏ ଦିଅନ୍ତି, ବନ୍ଧ ବଢ଼େଇ ଘରେ ବାହା, 
ପଇଡ଼ଟିଏ ଦିଅନ୍ତି ବନ୍ଧୁ ବାଉରୀ ଖାଇଛି ମାଡ଼ 
ଯେଉଁ ବାଟେ ବାଟେ ଆସିଛ ବନ୍ଧୁ 
ସେଇ ବାଟେ ବାଟେ ଚାଲ ।” 
ପୁଅର ଏକୋଇଶିଆ ହବ । ସେଥୁପାଇଁ କାହାକୁ କାହାକୁ ଡକାଯିବ, 
ସ୍ଵାମୀ ସ୍ତ୍ରୀ ସେଇ ତାଲିକା କଲାବେଳେ ସ୍ତ୍ରୀ କହୁଛି - 
** ପୁଅର ଅଜା ପୁଅ ହେଲା ଦେଳେ ବାଣ୍ଡିଛି ଖଜା, 
ସେ ନ ଆସିବେ କି ? 
ପୁଅର ଆଇ ପୁଅ ହେଲାବେଳେ କାଟିଛି ନାହି, 
ସେ ନ ଆସିବେ କି ? 
ପୁଅର ମାମୁଁ ପଞ୍ୁଆତି ମୁଢ଼ି ଆଣିଛି ସବୁ, 
ସେ ନ ଆସିବେ କି ? 
ମୋ ଭଉଣୀ ତରଣ ହାଣ୍ରିକ ବାଣ୍ଡିଛି ପୁଣି 
ସେ ନ ଆସିବେ କି ? 
ତୁମ ଭଉଣୀ ଘେନି ବୁଲୁଥବ କଳି ଗଉଣୀ, 
ସେ ରାଣ୍ଡୀ କାହିଁକି ଆସିବ ? 
ଶୁଭ ଘରେ ମୋର ଖଳ ମିଶେଇବ । 
ନଣନ୍ଦ ପ୍ରତି ଭାଉଜର ଦ୍ରଷ୍ଟିକୋଣକୁ ଯେଭଳି ଭାବରେ ବ୍ୟଙ୍ଗ କରାଯାଇଛି, 
ସେଥରୁ ସମାଜରେ ଗୋଟିଏ ସ୍ତରରେ ନଣନ୍ଦ ଭାଉଜଙ୍କ ସମ୍ପର୍କ ପ୍ରତି ଇଙ୍ଗିତ ରହିଛି 
ବୋଲି ଆପାତ ଦୃଷ୍ଟିରୁ ବିଚାର କରାଯାଇପାରେ । କିନ୍ତୁ ଏ ପ୍ରକାର ମନ୍ତବ୍ୟ ବାପଘର 
ପ୍ରତି ଅଧୁକ ଗୁରୁତ୍ଵାରୋପରୁ ସଂଯତ ରହି ଲାଗି ସଙ୍କେତ ମଧ୍ୟ ହୋଇଥାଇପାରେ । 
ସବୁ ପ୍ରକାର ବ୍ୟଙ୍ଗର ଅନ୍ୟରୂପ, ସାମାନ୍ୟ କଥାକୁ ବଡ଼ ଆକାରରେ ଦେଖାଇବା | 
ଆଟୋପ ଆଡ଼ମ୍ବର ଦେଖାଇବା କ୍ଷେତ୍ରରେ କୁହାଯାଇଛି - 
ପିମ୍ପୁଡ଼ି ବାପୁଡ଼ା ବିଭା ହୋଇଗଲେ ଗଗନେ ଉଡ଼ିଲା ଧୂଳି 
ବିଲର କଙ୍କଡ଼ା ମୃଦଙ୍ଗ ପିଟିଲେ, ବେଙ୍ଗ ଦେଲେ ହୁଳହୁଳି । 
ଡଗମାନଙ୍କରେ ରସିକତା ଉପହାସ ରହସ୍ଯ ପେପରି ଥାଏ, ଅନୁଭବ 
ଉପଦେଶ ମଧ୍ଯ ସେହି ପରିମାଣରେ ଥାଏ । ଅନ୍ପ ବୟସର ଝିଅକୁ ବୟସ୍କ ପୁରୁଷ 
ସହିତ ବିବାହ ଦେବାରେ ଦରକନ୍ୟା ଯୋଡ଼ିଙ୍କୁ ଦେଖ୍‌ ବରର ବୟସକୁ କଟାକ୍ଷ 
କରି ଡଗ ସୃଷ୍ଟି ହୋଇଛି - 

“ନଡ଼ିଆ ଗଛର ଚରଅଁର ଡ଼େରି ଦେଇଛି 
ବୁଢ଼ାବର ବୋଲି ବାଛିବୁ ନାହିଁ 
ଡେଙ୍ଗାରେ ବଢ଼ି ଯାଇଛି । 
ପୁରୁଷର ଅପତ୍ର ପ୍ରୀତିକୁ ଲକ୍ଷ୍ୟ କରି କୁହାଯାଇଛି - 
“ନ ରସି ଭ୍ରମର ରସିଲା ଯାଇଯୁଇ ଫ୍ରଲ 
ପାଣିକୁ ପକାଇ ପୋକ ସୁଂଘା ଫୁଲେ ବସିଲା ।” 
ସେହିପରି ବହୁତ ଖାଉଥୂବା ଲୋକକୁ ଅଳପ ଖାଦ୍ୟ ପରଷି ଥୁଲେ, ଉପଲକ୍ଷ୍ୟ 
ଦେଇ କୁହାଯାଏ - 
“ପର୍ବତ ଗିଳା ମାଙ୍କଡ଼କୁ 
କେନ୍ଦୁ ମଞ୍ଜିଟାଏ । ? 
ବୟସ୍କ ଲୋକମାନଙ୍କ ସଜବାଜକୁ ପରିହାସ କରି ଢଗ ଅଛି - 
““ପ୍ରାଚିଲା ବାଳରେ ମହଣ, ବୁଢ଼ୀ ମୁହଁକୁ ଚାହିଁ କଣ । 
ଜଣେ ଗୋଟିଏ କଷ୍ଟକର କାମକୁ ଫାଙ୍କି ଦେଇ ନିଜକୁ ସୁହାଉଥୁ୍‌ବା 
ସହଜ କାମଟିଏ ଆଦରି ନେଲାବେଳେ ତା ପ୍ରତି ପରିହାସ ବ୍ଯଞ୍ଜକ ଢଗଟିଏ 
ହେଲା- 
 “ବଗଲୋ ବଗ ! ଧାନ କୁଟିବୁ 
ନା ମୋ ଗୋଡମାନ ତ ବଙ୍କା 
ବଗଲୋ। ଲୋ ବଗ ! ମାଛ ଖାଇବୁ 
ତହିଁକି ଗୋସେଇଁ ଆଗ । 
ବନ୍ଧୁ ବାନ୍ଧବମାନଙ୍କ ମଧ୍ଯରେ ବା ଭିତରେ ଥଟା ବନ୍ଧୁ ବା ପରିହାସ ବନ୍ଧ 
ଅଛନ୍ତି । ବିଭିନ୍ନ ବୟସର ନାତି, ନାତୁଣୀ, ଶଳା, ଶାଳୀ, ଦିଅର, ଭାଉଜ, ଭିଣୋଇ, 
ଜେଜେ, ଗୋସେଇଁ ମା, ଅଜା, ଆର ଇତ୍ୟାଦିଙ୍କ ମଧ୍ୟରେ ହାସ ପରିହାସ ବ୍ୟଞ୍ଜକ 
ଆଳାପ, ହାସ୍ୟରସର ବିମଳାନନ୍ଦ ହୁଏ । ଅବଶ୍ୟ ଏହି ହାସ ପରିହାସ, ରଙ୍ଗ 
ରହସ୍ୟ ଭିତରେ କେବେ ଅଶ୍ଳୀଳତାର ପ୍ରତ୍ୟକ୍ଷ ବା ପରୋକ୍ଷ ଇଙ୍ଗିତ ଲକ୍ଷ୍ୟ କରାଯାଏ । 
ଶଳା ଭାଉଜ, ନଣନ୍ଦେଇ ମଧ୍ଯ ପରିହାସ ବନ୍ଧୁ । ଗୋଟେ ଢଗରେ ଅଛି - 
ରଞ୍ଜା ରଞ୍ଜେଇଲି କାକୁଡ଼ି ପାଇଁ 
ବଳେ ମାଡ଼ିଗଲା ପୋଇ । 
ଶେଯ ଶେଯାଇଲି କାନ୍ତଙ୍କ ପାଇଁ 
ଶୋଇଗଲେ ନଣନ୍ଦେଇ । 

ଏହି ହାସ ପରିହାସ ବ୍ୟଞ୍ଜକ କଥା କହିବା ପାଇଁ ଯେପରି ତୀକ୍ଷ୍ଣ ବୁଦ୍ଧି, 
ପ୍ରତ୍ୟୁପ୍ବନ୍ଧମତି ଦରକାର, ସେହିପରି ଏହାକୁ ଉପଭୋଗ କରିବା ଲାଗି ସରସ 
ସହନଶୀଳ ମନ ମଧ୍ଯ ଆବଶ୍ୟକ । ଯାହାକୁ ପରିହାସ କରାଯାଉଥାଏ, ସେ ତାକୁ 
ଉପଭୋଗ କରି ପ୍ରତ୍ୟୁରର ନ ଦେଲେ ରସ ଭଙ୍ଗ ହୁଏ । ପୁଣି ଯଦି ଜଣେ ସହି ନ 
ପାରି ରାଗିଯାଏ, ତେବେ ପରିହାସର ସୁଖ କିପରି ଉପଭୋଗ କରିହେବ ? 
ସେଥ୍‌ପାଇଁ କୁହାଯାଇଛି - 
“ଟାପରା ସୁଖ ଶାଳୀ, କହିଲେ ଯେବେ ସହେ । 


ଅନୁଭବ ପଦ 
ଚାଷବାସ ବିଷୟରେ ଯେଉଁ ଢଗ ବା ପ୍ରବାଦ ବାକ୍ଯମାନ ପ୍ରଚଳିତ, 

ତାକୁ କୁହାଯାଏ କୃଷି ବଚନ । 

' ଛାଡ଼ିବୁ ଚଉଦ ଧରିବୁ ଚାରି 

କମଣ କରିବୁ ଚାଷ କିଆରି 

ବୁଣ ଖରୁଡ଼ି ପକା ଖତ 

ହିଡ଼ ଖଣ୍ଡିରେ ନ ଦେବୁ ହାତ 

ଦୀର୍ଘରେ ହାତେ ପ୍ରତିରେ ହାତେ 

ହିଡ଼ ବାନ୍ଧିବ ଘାସ ସହିତେ 

ପର୍ବତ ଶିଖରେ ବୁଣିବୁ ଧାନ, 

ଯେବେ ନ ହେବ ତହିଁରେ ଧାନ, 

ତେବେ କାଟିବୁ ଡ଼ାକର କାନ, 

ଚଷା ଭାଇ ମାନରେ, 

ଯହିଁ ପାଣି ତହିଁ ଧାନରେ । 
ଧୀନ ଫସଲ ପାଚିବା ପାଇଁ କେତେ ବର୍ଷା ଆବଶ୍ୟକ, ସେ ବିଷୟରେ କୃଷି ବଚନ 
ଅଛି : 

ଆଠ ଦୁମୁକାଣି ଷୋଳ ଅସରା 

ବତିଶି ଝିପିଝିପି ଚଉଷଠି କୁଣ୍ଡା ଝରା 

ତେବେ ଯାଇ ଚାଷୀର ପେଟ ହୁଏ ପୂରା । 
‘ଡାକ ବଚନ' ‘ଖନା ବଚନ” ନାଁରେ ଏହିପରି କୃଷି ଏବଂ ପାଣିପାଗ ସମ୍ପର୍କରେ 
ଅନେକ ପ୍ରବାଦ ବାକ୍ୟ ଆମ ଲୋକ ପରମ୍ପରାରେ ଚଳିଆସୁଛି । ପୁଣି ସ୍ବାସ୍ଥ୍ୟ ଓ 


ଲୋକ ସାହିଡ୍ୟଵ ୧୪ 


Digitized by srujanika@gmail.com 


ଖାଦ୍ୟପେୟ ସମ୍ପର୍କରେ ମଧ୍ୟ ଅନେକ ଢଗ ବା ପ୍ରବାଦ ବିଜ୍ଞାନ ଭବ୍ୟ 
୧- ଭୋକ ଦେଖୁ ଖା, ଭୋକ ରଖୁ ଖା, ଚଉଷଠି ରୋଗ ପାଖ ନ ଯା ! 
୨୦୯ ଅନ୍ତେ ତିକ୍ତ ଦନ୍ତେ ଲୁଣ, ପେଟ ପୂରିବ ତିନି ଖହୌଜିଦଙତଡା ଗତ 
ମୁଣ୍ଡରେ ପଗଡ଼ି ପାଦରେ ତେଲ 
ବଇଦ ସାଙ୍ଗରେ କରିବ ଗେଲ । 
୩- ସକାଳ ସଞ୍ଜେ ଯେ ଯାଏ ନିଦ୍ରା 
ତା ଘରେ ସଦା ବଇଦ ବନ୍ଧା ! 
୪- ଅଗଡ଼ ମଗଡ଼ ଖାଏ ଯିଏ, 
ଶଗଡ଼ ପରି ବଢ଼େ ସିଏ । 
କୃଷି, ପାଣିପାଗ ଓ ସ୍ବାସ୍ଥ୍ୟ ବିଷୟକ ପ୍ରବାଦ ପ୍ରବଚନ ସହିତ ବହୁବିଧ ଅନୁଭବ 
ପଦମାନ ଭଲ ମନ୍ଦ ବୁଝାଇବା ଢଙ୍ଗରେ ଢଗରେ ବର୍ଣ୍ଣନା କରାଯାଇଛି - 
ସକାଳ ଗାଧୁଆ ଭଲ, ଦେହରେ ଯେବେ ଯାଏ 
ପଖାଳ ଖୁଆ ଭଲ, ଭଜା ଭଜି ଯେବେ ଥାଏ । 
ସଉଦା ସୁଖ କାଳି, ନ ମାଗୁଣୁ ଯଦି ଦିଏ 
ଟାପରା ସୁଖ ଶାଳୀ, କହିଲେ ଯେବେ ସହେ । 
ନିଜର ହାତ ଚାଷ ପାଇଁ ଜମି ନ ଥୁବା ଚାଷୀଟି ମୂଲ ଲାଗେ । ନିତି ନ ଖଟିଲେ 
ପେଟ ତା'ର ଅପୋଷା ରହେ ! ଏଇ ପ୍ରସଙ୍ଗରେ ପ୍ରବାଦଟିଏ ଚଳେ - 
ନିତି ମୂଲିଆ ମୂଲେ ଯାଏ 
ମୂଲେ ନ ଗଲେ ଭପାସେ ଶୁଏ । 
ଏହିପରି ଅନେକ ଅନୁଭବର କଥା ନାନା ଉଦାହରଣ ଭିତରେ ଉପମା 
ଖଞ୍ଜା ହୋଇ ଗୋଟିଏ ଗୋଟିଏ ବାକ୍ୟ ଅବା ପଦରେ ପୁଟି ଉଠିଛି । ଯଥା- 
୧. ବଣଦେବତାକୁ ଦେହୁରି ବୁଝାଏ । | 
. ନିତି କାନ କୁହାକୁ ମୋହିନୀ ମନ୍ତ୍ର ପାଏ ନାହିଁ । 
. ଲୁହା କଅଁଳ ଦେଖୁଲେ ବିଲେଇ କାମୁଡ଼େ । 
. କହିବା ଲୋକ ବଡ଼ ନୁହେଁ ସହିବା ଲୋକ ବଡ଼ । 
. ନଡ଼ା ଏକ କାଣ୍ଡି ହୋଇଗଲେ ଇନ୍ଦ୍ର ଦେବତା ପାରେ ନାହିଁ । 
. ଯାହାର କାମ ତାକୁ ସାଜେ । 
. ଚେତିଲା ନାରୀ ଘର କରେ । 
. ଟଙ୍କା, ଯାଏ ସଳଖ ଆସେ ବଙ୍କା । 

୯. ସହସ୍ର ଛୁଞ୍ରେ ସାବଳ ହୁଏ ନାହିଁ, କି ସହସ୍ଥ ମୂଲିଆରେ ଗୀ ହୁଏ ନାହିଁ । 
୧୦. ଉଧାର ମାଣକ ପାଞ୍ଚ ପା' | 
୧୧. ଉଠିଲା ମାଛର ମୁଣ୍ଡରେ ବାଡ଼ି । 
୧ ୨. ଉଠିଲା ଗଛ ପତରରୁ ଜାଣି । 
୧୩. ଢୋଲ ଖାଏ ମାଡ଼, ହାଡ଼ି ଖାଏ କଉଡ଼ି । 
୧୪. ଆତ୍ମ ଗଛରେ ପାଣି ଦେଉ ଦେଉ ଶିମ୍ବ ଗଛ ମଲା | 
୧୫. ଡଗ ଗଡ ଚାଲିକି, ସରି ନୁହେଁ ଘୋଡ଼ା ପାଲିଙ୍କି । 
୧୬. ଟେକା ହାତରୁ ଖସିଲେ ଅଣଆୟର | 
୧୭. ଠା” ଜାଣି ହସି, ଠା” ଜାଣି ବସି,୦ା' ଜାଣି ଖସି,୦ା' ଜାଣି ରସି । 
୧୮. ସାତଟା କାଣ୍ଡୋଇଙ୍କୁ ପାରିହେବ, ଗୋଟାଏ ମୁହଁ ହଲେଇବାକୁ ପାରିହେବ 
ନାହିଁ । 
୧୯. ବଣ ନାଶ କରେ ବାଉଁଶ 
ବାଟ ନାଶ କରେ ଟୁପୁରୁ ପାଣି 
ଘର ନାଶେ ପରପୁରୁଷ । 
କେଉଁଠି ଅବା ଭୋକିଲା ମଣିଷଟିଏ ଭୋକରେ ପେଟ ତାତି ଉଠୁଥିଲା ବେଳେ, 
ନିଆଁ ବରଷୁଥବା ପ୍ରଚଣ୍ଡ ଗ୍ରୀଷ୍ମ ରତୁର ଦୁଇ ପହର ସହିତ ଉଦରର କ୍ଵାଳାକୁ 
ତୁଳନା କରି କହେ- ତଳ ତାତିକୁ ଉପର ତାତି, ଉଦର ତାତି ବଳିଲା । ଜଣେ କଷ୍ଟ 
ଭୋଗିଲାବେଳେ ଆଉ ଜଣେ ଅଧ୍ୂବକ କଷ୍ଟ ଦେଲାଭଳି କଥା କହିଲେ ବା କାମ 
କଲେ ଢଡଗରେ କୁହାଯାଏ - 
ହଡ଼ାର ବେଦନା କାଉ ନ ଜାଣେ 
ଠକ ଠକ କରି ଠେଟିକୁ ହାଣେ | 
ସାମାଜିକ ଜୀବନରେ କିଛି କିଛି ଅନୁଭବରୁ ସାଧାରଣ ନିୟମଟିଏ 
ବାହାରି ଆସେ । ‘ଉଧାର ମାଣକ ପାଞ୍ଚପା' ଏପରି ଗୋଟିଏ କଥା, ଯେଉଁଥୁରେ 
କାହାରିଠାରୁ ଧାରିଥୂଲେ ମୂଳ ସୁଧ ମିଶାଇ ପରିଶୋଧ କରିବାକୁ ପଡ଼ିବାର ସତର୍କତା 
ସୂଚିତ ହୋଇଛି ।! କାହାରିଠାରୁ ଉପକାର ପାଇଥୁଲେ ବା ସାହାଯ୍ୟ କରିଥିଲେ 
ତାର ପ୍ରତ୍ୟୁପକାର କ୍ଷେତ୍ରରେ ମଧ୍ଯ ଏହି ନୀତିଟି ଆଚରିବା କଥା । ସେହିପରି 
କାହାର କ୍ଷତି ଘଟାଇବା କ୍ଷେତ୍ରରେ ମଧ୍ଯ ପଦଟିଏ ଅଛି- ‘ଟେକାଟିଏକୁ ପଥରଟିଏ' । 
କାହାର କିଛି କ୍ଷତି କରିଥୁଲେ ତାର ପରିଣାମ ସ୍ଵରୂପ ଅଧ୍ବକତର କ୍ଷତି ସହିବାକୁ 
ହୋଇଥାଏ । 

ଦନାଇ ପହଳି ନାମରେ ଅନେକ ବଚନ ବା ପଦ ଲୋକ ସ୍ମତିରେ କାନରୁ 

କାନକୁ ମୁହଁରୁ ମୁହଁକୁ ପରମ୍ପରା କ୍ରମେ ଚଳି ଆସୁଛି । ଏଥୁରେ ଅନେକ ଅନୁଭବ 
କଥା, ସତର୍କ ବାଣୀ, ଉପଦେଶ ଆଦି ରହିଛି । କିଏ ବଡ଼ ଲୋକ, ଏହି ବିଷୟରେ 
ଦନେଇଙ୍କ ପଦରେ ଅଛି- 

ଶ୍ରୀବନ୍ତ ହୋଇଣ ଯେବଣ ନର 

ଶାନ୍ତଶୀଳ ହୋଇ କରେ ଉତ୍ତର 

ଶୁଣଇ ପଢ଼ଇ ଜାଣେ ବିବେକ 

କହେ ଦନାଇ ସେହୁ ବଡ଼ଲୋକ । 

କେଉଁ ଲୋକମାନେ ହଟହଟାର କାରଣ ହୁଅନ୍ତି, ସେ ବିଷୟରେ ଦନେଇ 

ଦାସ କହନ୍ତି - 

ପାଇକ ହୋଇ ଚରଣ ଫାଟୁଆ 

ବଳଦ ହୋଇ ବିନ୍ଧଣା ମଠୁଆ 

ପୁରୁଷ ହୋଇ ମାଇପି ଚାଟୁଆ 

ଗାୟକ ହୋଇ ତା’ କଣ୍ଠ ମୋଟୁଆ 

କହେ ଦନେଇ ଏ ହଟହଟିଆ । 

ସାମାଜିକ ଅଭାବ ଅସୁବିଧା ମଧ୍ୟ ଏହି ଲୋକ ବା ଲୋକବାଣୀ 
ମାନଙ୍କରେ ଉଛୁଳି ଆସିଥାଏ । 

ଚୋରକୁ ଅଡ଼ୁଆ ଚାନ୍ଦିନି ରାତି 

ଦାରୀକି ଅଡ଼ୁଆ ପୁଅ, 

ମାଳିକୁ ଅଡ଼ୁଆ ଛେଳି ବଳଦ 

ଦୁଃଖୀକୁ ଅଡ଼ୁଆ ଝିଅ । 


ପୁଅ ଝିଅ ପ୍ରସଙ୍ଗ 


ପ୍ରବାଦ ଅଛି- 

କାନକୁ ନ ଅଣ୍ଟେ ଗୀତ 

ମାଆକୁ ନ ଅଣ୍ଟେ ପୁତ । 
ପୁଅ ଯେତେ ହେଲେ ବି ମା ପୁଣି ପୁଅ ଲୋଡ଼େ । ବାପ ଭାବେ -“' ବଳା ପାରିଲେ 
କଳା ଡତୁଟେ ।” 

ପୁଅ ପାରିଗଲେ ବାପର ଦୁଃଖ ମେଣ୍ଟେ ।ତେବେ ଝିଅ, ବଶେଷକର 
ଦୃଃଖୀ ଗରିବ ଘରେ ଝିଅ ଜନ୍ମକୁ କଷ୍ଟ ବୋଲି କାହିଁକି କୁହାଯାଇଛି ? ସମ୍ଭବତଃ 
ଯୌତୁକ ପରମ୍ପର। ଅମ ସମାଜରେ 
ଚଳୁଥବାରୁ “ଦୃଃଖୀକୁ ଅଡୁଆ ଝିଅ”? ବୋଲି 
କୁହାଯାଇଛି । କିନ୍ତ ଝିଅମାନଙ୍କର ବିବାହ 
ଗୀତ, କାନ୍ଦଣା ଗୀତ, ଓଷା ମନସା, 
ଖେଳଗୀତ ଆଦିରେ ବାପଘରେ ଝିଅର 
ଆଦର ଲକ୍ଷ୍ୟ କରାଯାଏ | ଝିଅ ଯେତେବେଳେ ବାପଘରୁ ବିଦା ହୁଏ, ସେତେବେଳେ 
ଯେଉଁ ଶୋକାତୃୁର ପରିବେଶ ସୃଷ୍ଟି ହୁଏ, ସେ ସମ୍ପର୍କରେ ପୂୃବେଇ ଗୀତରେ ଅଛି - 
ଧାନର ଧାନ ପତର 
ଝିଅ ଯେତେବେଳେ ଘରୁ ବାହାର 
କାନ୍ଦନ୍ତି ଗଛ ପତର 
ପୂବେଇଲେୋ । 
ଝିଅ ବିଦାବେଳେ ଗୋଟିଏ ' କାନ୍ଦଣା ଗୀତରେ ଅଛି - 
ବନ ପକ୍ଷୀ ଭଳି ବଢାଇଥୂଲୁ ଲେ 
ମେୋ। ବୋଉ 
ବେଳ କାଳ ଦେଖୁ ଉଡ଼ାଇ ଦେଲୁ ଲେ। 
ମୋ ବୋଉ । 
ପକ୍ଷୀ ଉଡିଗଲେ ପଞ୍୍‌ରୀ ଦୁଛା ଲୋ 
ମୋ ବୋଉ 
ମୋତେ ଛାଡ଼ି ଦେଲେ ତେ କୋଠ! ତୃଛା ଲେ! 
ମୋ ବେଉ । 
ନ ଖାଇଲେ ଖା ବୋଲି କିଏ ବୋଲିବ ଲେ। 
ମୋ ବେ।ଉ | 
ଶୋଇଥୂଲେ କିଏ ଉଠେଇ ଦେବ ଲେୋ। 
ମେ ବୋଉ । 
ପିଠିକି ଜାଣିବ ପେଟର ବଥା ଲୋ 
ମେ! ବୋଉ | 
ପରକି ଜାଣିବ ମୋ ମନ କଥା ଲୋ 
ମୋ ବୋଉ । 

ସେହିପରି ନୂଆ ବୋଉ ବା ଭାଉଜଚଙ୍କୁ ଧରି ଝିଅ କାନ୍ଦଣା ଗୀତରେ ଅଛି - 
ଚକୁଳି ପିଠାତ ଅଣ ଲେଉଟା 
ହେ ନୂଆ ବୋଉ । 
ଆଉ କି ଦେଖୁବି ଜନମ କୋଠା 
ହେ ନୂଆ ବୋଉ । 
ଆକାଶ କଇଁଆ ଚିଲିକା ମାଛ 
ହେ ନୂଆ ବୋଉ ! 
କାହିଁକି ପାଞ୍ଚବି ଆପାଞ୍ଚେ ପାଞ 
ହେ ନୂଆ ବୋଉ । 
ଏଥୁରେ ବାପଘରୁ ବିଦାୟ ନେଇ ଶାଶୁଘରକୁ ଯାଉ ଥୁବା କନ୍ୟାର ବେଦନା 
ଯେଉଁ କାବ୍ୟିକ ଶୈଳୀରେ ଫୁଟିଛି, ତାର ଉପମା, ରୂପକନଛ ମଦ୍ଯ ସେହିଭଳି ସରଳ 
ସାବଲୀଳ ଛନ୍ଦରେ ଫ୍ରଟିଛି । କାନ୍ଦଣାରେ ବି କଳା ଫ୍ରଟିଛି ! ଏହା ଲକ୍ଷ୍ୟ କରିବା 
କଥା । ପ୍ରବାଦ ଅଛି - 
ଗୋଠକୁ ସୁନ୍ଦର ଗାର 
ଝିଅକୁ ସୁନ୍ଦର ଜୋଇଁ । 
ଉପଯୁକ୍ତ ବୟସରେ ଭଲ ବର, ଭଲ ଘର ଦେଖ୍‌, ଝିଅକୁ ବିବାହ ବନ୍ଧନରେ 
ଛନ୍ଦିଦେଇ, ସ୍ଵତନ୍ତ୍ର ଘର ସଂସାର କରିବାର ସୁଯୋଗ ଦେବା ପିତାମାନଙ୍କ କଉଁବ୍ୟ । 
ପୁଅମାନେ ପୈତୃକ ସମ୍ପତର ଉତ୍ତରାଧ୍ବକାରୀ ହେଉଥିବାଵେଳେ, ଝଅମାନେ କେବଳ 
ବିବାହ ବେଳେ ସେଥୁରୁ କିଛ ଅଂଶ ଯୌତୃକ ରୂପରେ ନେବାର ପରମ୍ପରା ଚଳି 
ଆସୁଟି । ସେଥୁପାଇଁ ଲୋଜ ଗୀତରେ ଜନକ ରାଳା ମଧ୍ଯ ସୀତାଙ୍କୁ ବିବାହ ବେଳେ 
ଦଶ ୯ । କ୍ଷମା ମାଗି କହିଛନ୍ତି - 
ହାତୀ ଦେଲି, ଛତୀ ଦେଲି, ଦେଲି ରାଜଜେମା 
ମିଥୂଳାରୁ ଅଧେ ଦେଲି, ଦୋଷ କର କ୍ଷମା । 
ଏହା ସମାଜରେ ଏତେ ଦୂୃଢ଼ମୂଳ ହୋଇଯାଇଛି ଯେ, ମଧୂସୁଦନ ରାଓ 
ତାଙ୍କର ପ୍ରାଥମିକ ପାଠ୍ୟପୁସ୍ତକ - “ ବର୍ଣ୍ଡବୋଧ'ରେ ଓ କାର ଯୋଗ ଶିଖାଇଲାବେଳେ 
-“ ଗୌରୀ ପିଡୃଗୃହରୁ ଅନେକ ଯୌତୁକ ଆଣିଅଛି ”? ବୋଲି ଉଲ୍ଲେଖ କରିଛନ୍ତି 
ମାତ୍ର ଏହା ଦାବି ଭାବରେ ବର ଘର ତରଫରୁ ଉଠାଯିବା ଫଳରେ, ଦୁଇ ପରିବାରକୁ 
ଏହାର ପରିଣତି ଭୋଗ କରିବାକୁ ହୋଇଛି । ଝିଅ ପକ୍ଷର ଆର୍ଥକ ସ୍ଵଚ୍ଛଳତା ନ 
ଥିଲେ ଏହା ଏକ. ଦାୟ ଭାବରେ ଦୁର୍ବହ ବୋଝ ହୋଇପଡୁଛି । 

ଦୁହିତା ଦୁଇ କୁଳକୁ ହିତା, ଦୁହିତା ଦୁଇ କୁଳକୁ ପିତା, ବୋଲି ଏହି 

ଅନୁଭବ ପଦଟି ଚଳି ଆସୁଛି । ସେଥୁପାଇଁ କେବଳ ସମାଜରେ ଯାନି ଯଉଡତୃକ 
କଥାର ପ୍ରଚଳନ ଅବାରୁ ଶାଶୁ ଶଶୁର, ଯା ନଣନ୍ଦ ଏପରିକି ସ୍ଵାମୀମାନଙ୍କ ମନରେ 
ସୁଦ୍ଧା କନ୍ୟା ସହିତ କିଛି ଧନ ସମ୍ପରି ପାଇବାର ଲୋଭ ଅଳ୍ପ ବହୁତେ ରହିଥାଏ ! 
ବେଳେ ବେଳେ ଏହି ଲୋଭ ଶାଶୁ ଘରେ ଝିଅର ଜୀବନକୁ ଦୁର୍ବିସହ କରେ । ଏହା 
ଲୋକସାହିତ୍ୟର ଝିଅବୋହୂମାନଙ୍କର କାନ୍ଦଣା ଗୀତରେ ପ୍ରତିଫଳିତ ହୋଇଛି । 
ଝିଅ ଶାଶୁ ଘରେ ଯନ୍ତ୍ରଣାର ଆଶଙ୍କା କରି କାନ୍ଦଣା ଗୀତରେ ମନ କଥା କହିଛି । 
ପୁଣି ଶାଶୁ ଘରୁ ମଧ୍ଯ ଭାଇ, ବାପା, ମା ଙ୍କ ସମ୍ବୋଧନ କରି ଅନେକ ଗୀତରେ 
ନିଜର ଦୁଃଖ ଜଣାଇଛି । କିନ୍ତୁ ଅପରପକ୍ଷରେ ଜଣେ ଜଣେ ସ୍ବାମୀଙ୍କ ସ୍ବେହ 
ଆଦର ପାଇ ବା ଅନ୍ୟଭାବରେ କହିଲେ ମୁହଁ ପାଇ ନିଜର କର୍ଧତ୍ସ ବିସ୍ତାର କରିବାର 
ବର୍ଣ୍ଣନା ମଧ୍ୟ ଲୋକସାହିତ୍ୟରେ ଅଛି । ଯଥା- 

ଡୋଲିରୁ ପଡ଼ିଲି ଡେଇଁ 

ମୋ ଧନ ଯଦି ମୋର ହୋଇବ 

ମୁଁ କାହାକୁ ମାନିବି ନାହିଁ । 

ଲୋକ ସାହିତ୍ୟ ଯେଉଁ ସମୟରେ ବିଶେଷ ଭାବରେ ସୃଷ୍ଟି ହୋଇଥଲା 

ବା ଚଳିଥୂଲା, ସେତେବେଳେ ସମାଜରେ କୋଠ ପରିବାର ଥଲା । ସେହିଭଳି 
ପରିବାରରେ ଝିଅଟିଏ ଶାଶୁ ଘରକୁ ଆସିଲେ ମନ ଖୁସିରେ ସ୍ଵଚ୍ଛନ୍ଦରେ ଚଳିବା କି 
ଗୁଣୁ ଗୁଣୁ ହୋଇ ଗୀତ ଗାଇବାର ସ୍ଵାଧୀନତା ହରାଇଥାଏ । 

ଡଗ ଚାରିପଦ ଥୁଲା କି ନ ଥୁଲା, 

ଗୀତ ଚାରିପଦ ଥୁଲା । 
ଯେଉଁଦିନ ଡେଇଁଲି ବାପଘର ଗୀ 
ସବୁତ ପାସୋର ଗଲା । 


ଘର ଘରଣୀ 

“* ଘରକୁ ସୁନ୍ଦର ଦିଶେ ଘରଣୀ ଥୁଲେ '' କଥାଟି ଝିଅ ଜନ୍ମର ସାର୍ଥକତା 
କଥା ସୂଚାଉଛି । ପୂର୍ବେ, ଯେତେବେଳେ ଆମର ଲୋକସାହିତ୍ୟର ସୃଷ୍ଠି ଓ ପ୍ରଚଳନ 
ଆଜି ଅପେକ୍ଷା ଅଧକ ଥଲା, ସେତେବେଳେ ଆମ ପାରିବାରିକ ଜୀବନ କହିଲେ 
କୋଠ ପରିବାରକୁ ବୁଝାଉଥୁଲା । କୋଠ ପରିବାର ଭିତରେ ନାରୀ ସ୍ବାଭାବିକ 
ଭାବରେ ନିଜ ସ୍ବାମୀର ଆୟୁ କାମନା କରେ । 

ଯା ଯେଉଁଳାରେ ଘର, 
କି ଆଇ କରିବେ ଶାଶୁ ଶଶୁର, 
ବଞ୍ଚୁଥାନ୍ତୁ ମୋ ବର । 
ବାପଘରୁ ବିଦା ହୋଇ ଆସିଲବେଳେ ଶାଶୁଘର ସଂପର୍କରେ ଯାହା ଆଶଙ୍କା 
କରିଥୁଲେ ସୁଦ୍ଧା ସେଠାରେ ମନ ଆରେଇ ଯାଏ । 
ଭାଇ ହେଲେ ରାଜା, ଭଉଣୀ ନୁହେଁ ରାଣୀ 
ଅତି ଶରଧାରେ କହନ୍ତି, ରାଜାଙ୍କ ଭଉଣୀ 
ଏହି ବାସ୍ତବତାକୁ ଅନୁଭବ କରି ଝିଅ ଯାହା ଭାବେ, ତାହା ଲୌକିକ 
ପଦରେ ପ୍ରକାଶ ପାଇଛି - 
ବାପ ଭାଇ ଥୁଲେ କିସ କରିବେ ଲୋ 
ଖଣ୍ଡେ ବୋଝେ ସିନା ଦେବେ, 
ପୋଷିଲା ସାଆନ୍ତ ମଉଡ଼ମଣି ଲୋ 
କାଳେ କାଳେ ଟେକି ଥୂବେ । 
ପୁଣି ଆରେଇଯାଏ କୋଠ ପରିବାର ।! ସେଇ ଯା, ଦିଅର, ଦେଢ଼ଶୁରଙ୍କ 
ଘର । ସେଠି ଭାଇମାନେ ଏକ ମନ, ଏକ ପ୍ରାଣ ହୋଇ ପରିବାରର, ବଂଶର 
ମର୍ଯ୍ୟାଦାକୁ ବଢ଼େଇଛନ୍ତି । ତେଣୁ ବଡ଼ବୋହୂ ଗାଇଛି- 
ଘର ଉପରେ ଘର ଜାଇଫ୍ରଲ 
ଘର ଉପରେ ଘର 
ତିନିଖତ୍ବ ପରି ତିନି ଦିଅର ମୋ 
ଚନ୍ଦର ଉଦିଆ ବର । 
ପୁଣି କେଉଁଠି ସାନ ବୋହୁ ମନ କାମନା କରି ଜଣାଇଛି - 
ଶଶୁର ହୋଇବେ ଗୀ ରାଜନ ଲୋ, 
ଶାଶୁ ହୋଇଥ୍‌ବେ ରାଣୀ 
ଛଅ ଦେଢ଼ଶୁର ଛଅ ସାଆନ୍ତ ଲୋ 
ଛଅ ଯା ସାଆନ୍ତାଣୀ । 
ମୋ ଗିରସ୍ତ ହେବେ କନକ ରାଜନ 
ମୁଁ ହେବି ପାଟରାଣୀ 
ପୁଅ ହୋଇଥ୍‌ବ ରାଜ କୁମାର ଲୋ, 
ପୋଥ୍‌ ଧରି ଗୀତ ଗାଇବ 

ଦ୍ଵାରେ ଲଗାଇବି ସୁନା ଟଭା ଗଛ 
ନଗି ଧରି ଫୁଲ ତୋଳିବ । 
ଏହା ରାଜା, ମନ୍ତ୍ରୀୟ ସାଧବ, କଟୁଆଳ ଯୁଗର ମୌଝ୍‌କ ସାହିତ୍ୟ । 
ସେତେବେଳେ ହୁଏତ ଗାୀଗୁଡ଼ିକ ଥଲା ସ୍ଵୟଂସମ୍ପନ୍ନ । ଶାଶୁ, ଶଶୁର, ଯା, ଦେଡ଼ଶୁର, 
ସ୍ଵାମୀ ଓ ନିଜ ପାଇଁ ଉଚ୍ଚପଦ କାମନା ସହିତ ପୁଅକୁ ପାଠ ପଢ଼ାଇ ହାତ- ପାହାନ୍ତାରେ 
ସୁନା ଫଳ ପହଞ୍ଚାଇବାର କାମନା ଏଇ ପଦରେ ପ୍ରକାଶ ପାଇଛି । 
ସ୍ଵାମୀ ସ୍ତୀଙ୍କ ମଧ୍ୟରେ ଭଲ ବୁଝାମଣା ରହିବା ଓ ସ୍ରୀ ବାପଘର ମୁଁହା ନ 
ହୋଇ ନିଜ ସ୍ଵାମୀ ଘରକୁ ଘରମଣି, ଜୀବନର କେନ୍ଦ୍ରବିନ୍ଦ ଭାବି ରହିବା ଫଳରେ 
ଘର ଘରପରି ହୁଏ ଏବଂ ବୈବାହିକ ଜୀବନ ସୁଖମୟ ହୁଏ । ଦୂର ପର୍ବତ ଯେପରି 
ଶୋଭାପାଏ, ଗା ଯେପରି ନଡ଼ିଆ, ତାଳ ଗଛ ଭିତରେ ଦୂରରୁ ପୁନ୍ଦର ଦିଶେ, 
ସମୁଦ୍ର କୂଳ ଯେପରି ତା'ର ଲହଡ଼ି ମାଳ ପାଇଁ ଶୋଭାପାଏ, ସେହିପରି ଘରଣୀ 
ସଜାଡ଼ି ସମ୍ପାଦି ରଖୁଥବା ଘର ଶୋଭାପାଏ |! ଶଗଡ଼ିଆ ଗୀତର ଗୋଟିଏ ପଦରେ 
ଏହି ଭାବ ଓ ଅନୁଭବ ପ୍ରକାଶ ପାଇଛି । ଏହି ଶଗଡ଼ିଆ ଗୀତଗୁଡ଼ିକର ଛନ୍ଦ ଓ ସ୍ଵର 
ମଧୁର ଏବଂ ପ୍ରାଣସ୍ଥର୍ଶୀ । 
ଏ ଦୂରକୁ ସୁନ୍ଦର ତ ପରବତ ମାଳ 
ଗୀକୁ ସୁନ୍ଦର ତ ନଡ଼ିଆ ଗୁଆ ତାଳ 
ବନ୍ଧକୁ ସୁନ୍ଦର ତ ଦିଶଇ ଦୂରବାଟ 
ସିନ୍ଧକୁ ସୁନ୍ଦର ତ ଲହଡ଼ି ଭଙ୍ଗା ଘାଟ ! 
ସଭାକୁ ସୁନ୍ଦର ତ ପଧାନ ସାନ ଭାଇ 
ଗୋଠକୁ ସୁନ୍ଦର ତ ଦୁହାଳିଆ ଗାଇ ! 
ଘରକୁ ସୁନ୍ଦର ତ ଯେବେ ଲୋ ଘରଣୀ 
ନ ଯିବୁ ବାପଘର ଲୋ ! 
ଅଭାବ ଅସୁବିଧାରେ ଘରେ ମଣିଷ କି କଷ୍ଟରେ ଥାଏ, କାହା କଷ୍ଟ କିଏ 
ଜାଣେ ? କିନ୍ତୁ ଏହି ପ୍ରସଙ୍ଗରେ ଲୋକସାହିତ୍ୟରେ ଚଳେଇ କହିଲା ଭଳି ପଦ 
ଅଛି - 
ଘରେ ନ ଥାଏ କିଛି 
ପାଳ ଗଦାକୁ ଚାହିଁ ବୋଲୁଥାଏ 
ଧାନ ଟାଏ ଟାଏ ଅଛି । 
ଅଭାବ ଅସୁବିଧାରୁ ନିସ୍ତାର ପାଇବା ପାଇଁ ଘରର ଘରଣୀ ଲକ୍ଷ୍ମୀ ପୂଜା 

କରେ । ଲକ୍ଷ୍ମୀ ଠାକୁରାଣୀଙ୍କୁ ବରମାଗେ - 
ଆସନ୍ତା ଆସିବ ଯାଆନ୍ତା ଯିବ 
ମୋ ଦୁଆରୁ କେହି ନ ଫେରିବ । 
ବାରମାସଯାକ ପରକୁ ଦେବି 
ମୁଁ କାହାରିକୁ ଆଶା ନ କରିବି । 


ଏଥୁରେ ଧନ କାମନା ସହିତ ଧନର ସଦୃପଯୋଗ ପାଇଁ ମଧ୍ଯ ସଚେତନା 
ଲକ୍ଷ୍ୟ କରାଯାଏ । ଖାଲି ଧନୀ ହୋଇଗଲେ ଯଥେଷ୍ଟ ନୁହେଁ । ଏହି ପ୍ରସଙ୍ଗରେ 


ଲୋକଗୀତରେ ଅଛି- 
ଫ୍ଲ ପରିଗୁଣ କେମନ୍ତେ ଢ଼ାଣିବ 
ଦୂରରୁ ଯେବେ ବାସେ 
ଧନୀ ପରି ଗୁଣ କେମନ୍ତେ ଜାଣିବ, 
ଲକ୍ଷେ ଜୀବ ଯେବେ ପୋଷୋ । 


ଲୋକଗୀତ ଓ ମୂଲ୍ୟବୋଧ 


‘ଦାଣ୍ଡ ସୁନ୍ଦର' ‘ଦୁନିଆକୁ ସୁନ୍ଦର' ଆଦି କଥାମାନ ଲୋକଚଳଣି ଓ 
ଲୋକଡୃଣ୍ଡରେ ଶୁଣାଯାଏ । ଆତ୍ମା ଓ ମନର ଏହି ସୌନ୍ଦର୍ଯ୍ୟ ଲୋକଗୀତରେ କିପରି 
ଫୁଟିଛି ତାହା ଲକ୍ଷ୍ଯ କରିବାର କଥା । ଗାଁ ଦାଣ୍ଡରେ ଯୋଗୀ, ବୈଷ୍ଣବମାନେ 
କେନ୍ଦେରା, ଖଞ୍ଜଣି, ଗୋପୀ ଯନ୍ଧ ଆଦି ବଜାଇ ଗୀତ ଗାଇ ଗାଇ ଯାନ୍ତି । ସେପରି 


ଯୋଗୀ ଗୀତରେ ଅଛି - 

ଘରକୁ ସୁନ୍ଦର ଦିଶେ ଘରଣୀ ଥୁଲେ | 

ଘରଣୀ ଥଲେ କି ହେବ ପର ଆମ୍ମା ନ ଚିହ୍ନିଲେ 
କି ହେବ ଘରଣୀ ଥଲୈ ...... eee 

ଘରକୁ ସୁନ୍ଦର ଦିଶେ ପିଣ୍ଡା ପାରିଲେ 

ପିଣ୍ଡା ପାରିଲେ କି ହେବ ପର ଆତ୍ମା ନ ବସିଲେ 
କି ହେବ ପିଣ୍ଡା ପାରିଲେ......... 

` କୁଳକୁ ସୁନ୍ଦର ଦିଶେ ବାଳକ ଥୂଲେ 

ବାଳକ ଥୁଲେ କି ହେବ, ପାଠ ବିଦ୍ୟା ନ ଶିଖୁଲେ 

କି ହେବ ବାଳକ ଥିଲେ ...........- 


ଗୀ ଗହଳରେ ଘରଗୁଡ଼ିକ ହତା ଘେର ଭିତରେ ତୋଳା ହୋଇଥୁବା ଏକୁଟିଆ 

ବା ଗୋଟି ଗୋଟିକିଆ ବଇ୍ଘ୍‌ଲେୋ ଡଙ୍ଗର ଘରଠାରୁ ନିଆରା । ଲୋକବଚନରେ 

ଅଛି - 
ଦେଖା ଦେଖ ଚାଷ, ଲଗାଲଗି ବାସ 
ସଖ୍ମ ଗୋ ଭଲଏ । 

ସେଥୁପାଇଁ ଗୀରେ ଘରଗୁଡ଼ିକ ଦାଣ୍ଡର ଦୁଇପଟେ ଲଗାଲଗି ହୋଇ ଧାଡ଼ି 

ଧାଡ଼ି ହୋଇ ତୋଳା ହୋଇଥାଏ । ପ୍ରତି ଘରର ଦାଣ୍ଡ ପାଖକୁ ଲାଗି ପିଣ୍ଡା ବା 

ବାରଣ୍ଡାମାନ ଥାଏ । ଏହା ଅଇଲା ଗଲା ଅତିଥ ଅଭ୍ୟାଗତଙ୍କର ଆଶ୍ରୟ ଓ ଚର୍ଚାର 

ସ୍ଥାନ ।! ଏହି ଆତିଥେୟତା ପିଣ୍ଡା ପାରିଲେ କି 


ହେବ ପର ଆମ୍ମା ନ ବସିଲେ” ପଦରେ 

fe 
2 he  _ କୁ ପ୍ରତିଫଳିତ ହୋଇଛି । ସେଇପରି ଗୃହସ୍ଥାଶ୍ରମରେ 
CC 3 ଚୃହିଣୀର ଭାଟ, ଭିକାରୀ, ଦୁଃଖ୍ରଙ୍କିଙ୍କ ପେଟ 
pe ଚିହ୍ନିବା ହେଉଛି ଧର୍ମ । ଏହା ପରଆମ୍ମା ଚିହ୍ନିବା 


କଥାରେ ପ୍ରକାଶ ପାଇଛି । ପୁଅକୁ ପାଠ ପଢ଼ାଇବା, କୌଳିକ ବିଦ୍ୟା ଶିଖାଇବା 
ଦରକାର । ଏହା ହିଁ ପୁତ୍ର ପ୍ରାପ୍ତିର ସାର୍ଥକତା । ସେଥୁପାଇଁ କୁହାଯାଇଛି - 

ବାଳକ ଥୁଲେ କି ହେବ 

ପାଠ ବିଦ୍ୟା ନ ଶିଖୁଲେ । 

ଏହିପରି ଆମ ଲୋକଗୀତରେ, ଲୋକଢଜୀବନର ସୁଖ-ଦୁଃଖ, ହସ- 

କାନ୍ଦ ଭଲମନ୍ଦ ଜୀବନାଦର୍ଶ ଓ ମୂଲ୍ୟବୋଧ ପ୍ରତିଫଳିତ ହୋଇଛି । ଲୋକଗୀତ 
ଅନ୍ତର୍ଗତ ଡଗ, ଢମାଳି, ପହଳି ଲୋକବାଣୀ ଇତ୍ୟାଦି ସହିତ ନୀତିବଚନ, ଶାସ୍ତବଚନ 
ମଧ୍ଯ ଅଛି । ଗା ଗହଳରେ ସାଧାରଣ ଲୋକ ମଧ୍ଯ କଥା ପ୍ରସଙ୍ଗରେ ଭାଗବତର 
ବାଣୀ ପଦ ପଦକେ ବ୍ୟବହାର କରନ୍ତି । ବୋଧହୁଏ, ସେଥୂପାଇଁ ଲୋକସାହିତ୍ୟର 
ସଂଗ୍ରାହକମାନେ ଭାଗବତର କିଛି ପଦ, କିଛି ଅଂଶ, ଲୋକମାନଙ୍କର ନିଜସ୍ଵ ନ 
ହେଲେ ମଧ୍ଯ, ପୁନଶ୍ଚ ଲିଖୁତ ସାହିତ୍ୟର ଅନ୍ତର୍ଗତ ହେଲେ ସୁଦ୍ଧା, ସେମାନେ ବ୍ୟବହାର 
କରୁଥିବାରୁ ଏଗୁଡ଼ିକୁ ଲୋକଗୀତ ପରି ସେମାନଙ୍କ ସଙ୍କଳନରେ ଅନ୍ତର୍ଭୂକ୍ତ କରିଥିବାର 
ଲକ୍ଷ୍ୟ କରାଯାଏ ! ଏହି ପ୍ରସଙ୍ଗରେ ଗୋପାଳଚନ୍ଦ୍ର ପ୍ରହରାଜ ତାଙ୍କ ସଙ୍ଗଳିତ ଓଡ଼ିଆ 
ଲୌକିକ ପଦ ବା ଡଗ ଢମାଳି ବଚନ ସଙ୍କଳନର ଅବତାରଣାରେ ଉଲ୍ଲେଖ 
କରିଛନ୍ତି - ' ମୁଁ ବହୁ କାଳରୁ ଅନୁଭବ ଦ୍ଵାରା ଉପଲବ୍ଧ କରିଅଛି ଯେ କଚେରୀରେ 
ମାମଲା ମକଦମା ପଡ଼ିବାବେଳେ ଆଣ୍ଡୁଆ ତେଡ଼ା ହାକିମଙ୍କୁ ବାଗେଇବା ନିମନ୍ତେ 
ଯେଉଁପରି (Ruling) ନଜିର ଦେଖାଇବା ଲୋଡ଼ାହୁଏ, ସାମାଜିକ ଓ ନିତ୍ୟନୈମରିକ 

ଅନୁଷ୍ଠାନମାନଙ୍କରେ ଯେପରି ମନ୍ସାଦି ସ୍ମ ତିର ନଜିର ଲୋଡ଼ା, ସେହିପରି ଦୈନନ୍ଦିନ 
ଜୀବନରେ ଅବୁଝା ମଣିଷକୁ, ଅବୁଝା ମନକୁ, ଅବୁଝା ସାଇପଡ଼ିଶାକୁ ଓ ଅବୁଝା 
ମାଇପି ଜାତିକୁ କାଇଲ୍‌ ମାକୁଲ୍‌ କରିବା ନିମନ୍ତେ ଢଗ, ଢମାଳୀ ପ୍ରବଚନ ଆଦି 
ଲୋଡ଼ା ହୁଏ । ଏମାନେ ବହୁ ପୁରୁଷାର୍ଜିତ ଅନୁଭବରୁ ସମାଜର ପ୍ରବୀଣ ଜ୍ଞାନୀ ଓ 
ବୁଢ଼ା ବୃଢ଼ୀମାନଙ୍କ ଦ୍ଵାରା କଢ଼ା ହୋଇଥୁବା ସାରାଂଶ ।” ତଗ, ପ୍ରବାଦ, 
ପ୍ରବଚନଗୁଡ଼ିକ କେବେକେବେ ଛନ୍ଦୋବବଧ ପଦ, କେବେ ଅବା ବାକ୍ୟ ରୂପରେ 
ମିଳିଥାଏ । ଏଗୁଡ଼ିକ ଜନଜୀବନର ବହୁ ଦିଗ, ବହୁ ଅନୁଭବ ଉପରେ ଆଧାରିତ । 
କୃଷକ ବଳଦ କିଣିବା ବା ବଳଦ ବାଛିବାପାଇଁ, ବିଭିନ୍ନ ଚାଷ ପାଇଁ ଯେଉଁ ଶସ୍ଯ 
ଲାଗି ଯେଉଁ ପ୍ରକାର ଯାହା ଆବଶ୍ଯକ ତା ନିର୍ଣ୍ଣୟ କରିବାଲାଗି, କେଉଁ ଶସ୍ଯ 
କେଉଁ କେଉଁ ପ୍ରକାରର ପାଣିପାଗ ଓ ସାର ଆବଶ୍ୟକ କରେ, କେବେ କେବେ 
କ”ଣ ଲଗାଇବା ବା ଚାଷ କରାଇବା ପାଇଁ ଉପଯୋଗୀ ଇତ୍ୟାଦି ଠାରୁ ଆରମ୍ଭ 
କରି ଥଙ୍ଟାଳିଆ ବନ୍ଧୁ ସହିତ ପରିହାସ, କନିଷ୍ଠମାନଙ୍କୁ ଉପଦେଶ, ବନ୍ଧୁମାନଙ୍କୁ 
ସାହସ ଓ ପରାମର୍ଶ, ନିଜ ପାଇଁ ଆଦର୍ଶ ବା ସମୟ ଉପଯୋଗୀ କରଣୀୟ କର୍ମ 
ନିର୍ଣୟରେ ଆଲୋକ ଦେଖାଇବା ଭଳି ବହୁ ପ୍ରବାଦ ପ୍ରବଚନ ଓଡ଼ିଆ ଲୋକଗୀତ 
ଭଣ୍ଡାରରେ ସଞ୍ପିତ ହୋଇ ରହିଥୁବାର ଲକ୍ଷ୍ୟ କରାଯାଏ । 
ବହୁ ପୁରୁଖା ଲୋକ ଆଳାପ ଆଲୋଚନା ପ୍ରସଙ୍ଗରେ ତଗ ବା ପ୍ରବାଦ 

ବାକ୍ୟ ବ୍ୟବହାର କରିବାର ଦେଖାଯାଏ । ଶୁଣାଯାଏ, ଉଢଳ ଗୌରବ ମଧୁସୂଦନ 
ଦାସ ପଦ ପଦକେ ଢଗ ବ୍ୟବହାର କରୁଥିଲେ । ତାଙ୍କର କେତୋଟି ପ୍ରିୟ ଢଗ 
ଥିଲା- 

“ ସବୁ ଯୀଉ ମହତ ଥାଉ 

ମହତ ଗଲେ ନମିଳଇ ଆଉ । 

“ଆଲୋ ସଖୁ ଆପଣା ମହତ ଆପେ ରଖୁ । 

ଏଗୁଡ଼ିକରେ କି ଅପୂର୍ବ ମୂଲ୍ୟବୋଧ, ଜୀ ବନାଦର୍ଶ ପ୍ରତିଫଳିତ ହୋଇଛି ! 

ଏହାରି ଉପରେ ଛିଡ଼ା ହୋଇଥଲା, ସେହି ମହାନ ଓଡ଼ିଆଙ୍କର ପୌରୁଷ ଓ ବ୍ୟକ୍ତିତ୍ବ ! 


ସାହିତ୍ୟ ଓ ଲୋକ ସାହିତ୍ୟ 

ଭାଷାର କଥନ ଭଙ୍ଗୀ, ଶବ୍ଦ ପ୍ରୟୋଗ, ଛନ୍ଦ ଆଦି ପ୍ରବାଦ ପ୍ରବଚନ ଓ 
ଲୋକଗୀତଗୁଡ଼ିକରେ ଲକ୍ଷ୍ୟ କରିବାର କଥା । ଓଡ଼ିଆ ଲେଖକମାନଙ୍କ ମଧ୍ଯରେ 
ଫକୀରମୋହନ ସେନାପତି, ନନ୍ଦକିଶୋର ବଳ, ଗୋପାଳଚନ୍ଦ୍ର ପ୍ରହରାଜ, କବିଚନ୍ଦ୍ର 

କାଜ ରଭପ ମରରରେରୀ ପୁ ଖଇ ଲତନା ଶୈଳୀ, ଏହାଦ୍ବାରା ପ୍ରଭାବିତ ହୋଇଥୁବାର 
ଅବଉକରବେ ଲକ୍ଷ କଂଭାମାଏ | ଓଡ଼ିଆ ପଦ୍ୟ ସାହିତ୍ୟ ବିକାଶରେ ଢଗ, ଢମାଳି, 
ଲୋକରାୀତସଜବଦରଭ ଭମକା ନର୍ାୟ ରହିଛି । ଶ୍ୟାମସୁନ୍ଦର ରାଜଗୁରୁ ଓଡ଼ିଆ ଛନ୍ଦ 
ରାଲାଳନା ଗ୍ସଚ୍ଗଂତରେ ଏହା ଦଶାଇଛଚ୍ତି । ସେ ତ୍ର୍ଯକ୍ଷର ହନ୍ଦ ଦୃଷ୍ଟାନ୍ତ ରୂପେ- 
“ ଦୋଲକେ ପି'-ଦଣ୍ଡେ ଜୀଇଁ”” ପଦଟି ଉଲେ୍ଖ କରିଛନ୍ତି । 
ସେହିପରି ଚତଡୁରମଯର ଛନ୍ଦର ଦ୍ରଷ୍ଟାନ୍ତ ଭାବରେ- 
ପେଟ ପୋଷ । ନାହିଁ ଦୋଷ । 
ପଞ୍ଚାଯର ଛନ୍ଦ, ଯାହାକି ପ୍ରାକୃତ ହଂସବନ୍ଧ ପରି, ତା'ର ଦୃଷ୍ଟାନ୍ତ ସ୍ଵରୂପ 
ଦୁଇଟି ତଗ- 
'ବାହୁଣ ଭାତ, କପାଳେ ହାତ, 
ଛାଇକୁ ଛତା ପାଣିକୁ ଯୋତା !” ' ଉଲେ୍ଖ କରିଛନ୍ତି । 
ପୁଣି ପ୍ରାକୃତ ମାଳତୀ ଛନ୍ଦପରି ଓଡ଼ିଆ ଛ” ଅକ୍ଷର ଛନ୍ଦ 
‘ଚିର ଜାଣେ ପାପ 
ମାତା ଜାଣେ ବାପ ।” ? ଢଗଟି ଦର୍ଶାଇଛନ୍ତି | କିନୁ କୌଣସି ଓଡ଼ିଆ 
କବି ଏହି ଛନ୍ଦଗୁଡ଼ିକ ବ୍ୟବହାର କରିନଥୁବା ଦଶୀଇବା ସଙ୍ଗେ ସଙ୍ଗେ ପୂର୍ବକାଳେ 
ଚାଟଶାଳୀରେ ଚଳୁଥିବା ଗୋଟିଏ ସପ୍ତାକ୍ଷର ବୃତ୍ତର ଦ୍ରଷ୍ଟାନ୍ତ ଦେଇ ଲେଖୁଛର୍ତି- 
ତ୍ର୍ୟକ୍ଷର ଛନ୍ଦଠାରୁ ସପ୍ତାକ୍ଷର ଛନ୍ଦ ପର୍ଯ୍ୟନ୍ତ କୌଣସି କବି କୌଣସି ଗ୍ରନ୍ତରେ 
ବ୍ୟବହାର କରି ନାହାନ୍ତି । ସପ୍ତାକ୍ଷର ବୃତ୍ତରେ ମାତ୍ର ହରିଦାସ ନାମା କୌଣସି କବି 
ଗୋଟିଏ ଚଉତିଶା ରଚନା କରିଅଛନ୍ତି । ଏହି ଚଉତିଶା ବାଳକମାନେ ବର୍ଣ୍ଣ ଶିକ୍ଷା 
ସମୟରେ ଚାଟଶାଳିରେ ପଢ଼ନ୍ତି । ଉକ୍ତ ଚଉତିଶାର କିୟଦଂଶ ନିମ୍ନରେ ଉଦ୍ଧତ 
ହେଲା- 
କ,କ କାଳନ୍ଦିତୀରେ । ଖ,ଖ ଖେଳନ୍ତି ଧୀରେ ॥ 
ଛ,ଛ ଛଇଳ କାନୁ ¦ ଜ,ଜ, ଜଗ ଜୀବନ୍ଧୁ ॥ 
ଡ଼,ଡ଼ ଡ଼ମିଆ ମେରୁ । ଡ଼, ଢ଼ ତାଙ୍କର ଭୂରୁ ॥ 
ବ,ବ ବାଙ୍କ ଚାହାଣି | ଭ,ଭ ଭାଙ୍ଗଇ ଟାଣି ॥ 
ର,ର ରସିକ ବନ୍ଧୁ । ଲ,ଲ ଲାବଣ୍ୟ ସିନ୍ଧୁ ॥ ¬ 
ବ,ବ, ବଂଶୀ ଧରିଆ । ଶ,ଶ, ଶ୍ୟାମ ଘନିଆ। ॥ 
ଷ,ଷ ସାରଙ୍ଗ ପାଣି । ସ,ସ ସୁନ୍ଦର ମଣି ॥ 
ହ,ହ ହରି ଦାସିଆ । କ୍ଷ,କ୍ଷ କ୍ଷମା କ୍ରାରିଆ ॥ 

ଆଂ. ସର ଦଷ୍କାନ୍ତ ଭାବରେ ମଧ୍ଯ ସେ “ଧନ, ଜନ, ପରିବାର କେହି 
କୁହେ ଆମଶାର  ' ଦଗଟି ଭଉପସାପନା କରିଛନ୍ତି। ପ୍ରାକୃତ ଭାଷାରେ ଥୁବା ଅଷ୍ଟା୍ଷର 
ନ ାକ୍ଷର ଜଂଦ ଅନୁରୂପ ଓଡ଼ିଆ ଢଗ ଓ ଲୋକଗୀତରେ ଅନେକ ପଦ ଦେଖୁବାକୁ 
ମିଳେ । କିନ୍ତ, ଶ୍ୟାମସୁନ୍ଦର ରାଜଗୁରୁ ଲକ୍ଷ୍ଯ କରିଛନ୍ତି ଯେ, ଅଷ୍ଟାକ୍ଷର ପଦଠାରୁ 
ବିଭନ୍ନ ଅକ୍ଷର ବିଶିଷ୍ଠ ଛାନ୍ଦଗୁଡ଼ିକରେ ନାମକରଣ କରାଯାଇଛି । 
ଅନେକ ସମୟରେ ଓଡ଼ିଆ ଛନ୍ଦ ସାହିତ୍ୟରେ ନ ଥୁବା ପଦ ମଧ୍ଯ ରାଜଗୁରୁ 
ମହୋଦୟ, ଓଡ଼ିଆ ଲୋକଗୀତରେ ଲକ୍ଷ୍ୟ କରିଛନ୍ତି । ସେ ଓଡ଼ିଆ ଢଗଟିଏ ଏବଂ 
ଓଡ଼ିଆ ଲୋକଗୀତର କାନ୍ଦଣା ପଦଟିଏ ଉପସ୍ଥାପନା କରି ଉଲ୍ଲେଖ କରିଛନ୍ତି - 
ଓଡ଼ିଆ ଭାଷାରେ ଉନବିଂଶତ୍ର୍ୟ କ୍ଷର ଓ ଏକବିଂଶ ତ୍ରୟକ୍ଷର ଛନ୍ଦ ନାହିଁ ବୋଲି ଆମେ 
ଇତି ପୂର୍ବେ ଲେଖୁଥଲୁ । କିନ୍ଧ ଏହି ଛନ୍ଦ ଓଡ଼ିଆରେ ବ୍ଯବହୃତ ହୋଇଥବାର 
ଅନୁସନ୍ଧାନ ଦ୍ଵାରା ଅବଧାରିତ ହୋଇଅଛି ! ଯଥା- 
ଚାଉଳ ପଛକେ ଅଧୁଆ ହେଉ 
ପେଜ ହେଉ ବହଳିଆ 
ଘଇତା ପଛକେ ଶନ୍ତିଆ ହେଉ 
ଲୁଗା ହେଉ ତଉଁରିଆ । 
ଏହିପରି ୨୧ ଅକ୍ଷର ବିଶିଷ୍ଠ ପଦ- 
କ୍ଷୀରରେ ଧୋଇଲେ 
ଖଣ୍ଡରେ ମୋହିଲେ 
ନିମ୍ବକି ମଧୁର ହୋଇବ, 
ଯେତେ ପରକାରେ 
ବୁଝାଇ କହିଲେ 
ପରକି ଆପଣା ହୋଇବ । 
ସେ ପୂଣି, ଏହି ଦୁଇଟି ଛନ୍ଦ ବିଷୟରେ ଲେଖୁଛନ୍ତି - ଏ ଦୁଇ ଛନ୍ଦ 
ସଂସ୍କୃତ ବା ପ୍ରାକୃତିକ ଛନ୍ଦର ଅନୁକରଣ ନିର୍ବାରଣ କରିବା କଷ୍ଟସାଧ୍ୟ ।” ସେ ଲକ୍ଷ୍ୟ 
କରିଛନ୍ତି ଓଡ଼ିଆରେ ଆଉ କେତୋଟି ଛନ୍ଦ ପ୍ରଚଳିତ ଥଵବାର ଦେଖାଯାଏ | ଯଥା- 
କଉଡ଼ି ! ଶତୁ ଦିଏ ଘଉଡ଼ି । 
ଛି ଲୋ ଛତୁ ! ପାଣି ବରଷିଲେ କେତେ ଡୁ ମାଡୁ । 
ଢେଲି ଗୁଡ଼ିଆ ! ବାର ମାସରେ ବାର କୁଡ଼ିଆ । 
ପାଠକୁ ରସେ ! ନ ପଢ଼ି ନ ଶୁଣି ଚାଳରେ ଖୋଷେ । 

ଘର ଉପରେ ଘର ! 
ସୁନାଫୁଲ ପରି ତିନିଦିଅର ଚନ୍ଦର ଉଦିଆ ବର ! 

ତାଙ୍କ ମତରେ ଏ ସବ ସମାକ୍ଷର ବିଶିଷ୍ ନ ହେଲେ ମଧ୍ଯ ସମ ଛନ୍ଦ 
ଶ୍ରେଣୀଭୂକ୍ତ । ଅନେକ ଓଡ଼ିଆ ଢଗରେ ଅନକ୍ଷରମେଳ ଛଡ଼ା ଅକ୍ଷର ନିୟମ ଦେଖାଯାଏ 
ନାହିଁ । ପୁଣି କେତେଗୁଡ଼ିଏ ଢଗ ମଧ୍ଯ ସମାନାକ୍ଷର ବିଶିଷ୍ଟ । ଏହି ନିୟମ ସାରଳା 
ଦାସ ଓ ବଳରାମ ଦାସଙ୍କ ରଚନା ଶୈଳୀରେ ଲକ୍ଷ୍ୟ କରାଯାଏ । ଶ୍ୟାମସୁନ୍ଦର 
ରାଜଗୁରୁଙ୍କ ମତରେ ଓଡ଼ିଆ ଢଗ ଡ଼ମାଳି ସାରଳା ଦାସଙ୍କର ଏକମାତ୍ର ଆଦର୍ଶ 
ଥଲା । (ଦେଖନ୍ତୁ ପ୍ରବନ୍ଧାବଳୀ, ପ୍ରଥମ ସଂସ୍କରଣ ପୃଷ୍ଠା ୫୨) । ସେ ଏହି 
ପ୍ରସଙ୍ଗରେ ପୁଣି ଲେଖ୍ଛନ୍ତି - “ଏ ଢଗ ସବୁ କେହି କୌଣସି ରାଗ ବା ରାଗିଣୀରେ 
ବୋଲନ୍ତି ନାହିଁ । ସାରଳା ଦାସଙ୍କ ଭାରତ ଓ ବଳରାମ ଦାସଙ୍କ ରାମାୟଣ ମଧ୍ଯ 
ପାରାୟଣ ସମୟରେ ପାଠକମାନେ ଶୁଣିଥୂବେ । କୌଣସି ରାଗ ବା ରାଗିଣୀରେ 
କେହି ଗାଆନ୍ତି ନାହିଁ । ଯେଉଁ ଧାରାରେ ଭାରତ, ରାମାୟଣ ଗାନ କରାଯାଏ, 
ତାହାକୁ ବୋଲା ବା ପଢ଼ା କୁହନ୍ତି । ସାରଳା ଦାସ କିପରି ତାଙ୍କର ମହାଭାରତ 
ଲେଖୁଥୂଲେ, ସେ ବିଷୟରେ ଅନେକ କିଂବଦନ୍ତୀ ପ୍ରଚଳିତ । ସାରଳା ଦାସ କୃଷିଜୀବୀ 
ଥିଲେ । ହଳ କରୁଥିଲେ । ହଳ କଲାବେଳେ ଡଗ ଢମାଳିରେ ମନକୁ ଯାହା 
ଆସୁଥୂଲା ବୋଲୁଥଲେ । ଶାରଳା ଠାକୁରାଣୀ ଏପରି ସମୟରେ ତାଙ୍କୁ ଦର୍ଶନ 
ଦେଇଥିଲେ ଏବଂ ଏହି ଶୈଳୀରେ ମହାଭାରତ ପୁରାଣ ଲେଖୁ୍‌ଯିବା ଲାଗି ପ୍ରେରଣା 
ଦେଇଥୂଲେ ! ଏହି କିମ୍ବଦନ୍ତୀ ସତ୍ୟ ହେଉ କିମ୍ଭା ମିଥ୍ୟା ହେଉ, ସାରଳା ଦାସଙ୍କ 
ମହାଭାରତ, ଚଶ୍ଡି ପୁରାଣ, ବିଲଙ୍କା ରାମାୟଣ ପ୍ରଭୃତିର ଶୈଳୀକୁ ଅନୁଶୀଳନ 
କଲେ ସାରଳା ଦାସ ଯେ, ଢଗ ତମାଳିରୁ ପ୍ରେରଣା ନେଇ ତାଙ୍କର ବିରାଟ ସାରସ୍ଵତ 
କତିକୁ ଛିଡ଼ା କରାଇଥୂଲେ ଏହା ଅନୁଭବ କରାଯାଏ ।”” ଶ୍ୟାମସୁନ୍ଦର ରାଜଗୁରୁ 
ତାଙ୍କର ସାରଳା ଦାସ ପ୍ରବନ୍ଧରେ କେତେକ ଢଗ ଢମାଳି ଓ ସାରଳା ଦାସଙ୍କ 
ମହାଭାରତରେ ଥୁବା କେତେକ ପଦ ତୁଳନା କରି, ସାରଳା ଦାସଙ୍କ ପ୍ରେରଣାର 
ଉତ୍ସ ଦଶୀଇଛନ୍ତି । ଲୋକସାହିତ୍ୟ ସହିତ ସାହିତ୍ୟର ଏହି ସଂପର୍କ ଲକ୍ଷ୍ୟ କଲେ, 

ଓଡ଼ିଆ ସାହିତ୍ୟର ବିକାଶ କ୍ରମ ଆଲୋଚନା ଯଥାଯଥ ହେବ । 


ଶିଶୁ ମନୋରଞ୍ଜନ 
ପରିବାରର ଛୋଟ ଛୋଟ ପିଲାମାନେ ବଡ଼ମାନଙ୍କଠାରୁ ଯେଉଁ ବାତ୍ସଲ୍ୟ 
ମମତା ପାଆନ୍ତି ତାହା ସେମାନଙ୍କ ଜୀବନରେ ମନର ସରସତା ଓ ବ୍ୟକ୍ତିତ୍ଵର 

ବିକାଶରେ ପାଥେୟ ପରି ହୋଇଥାଏ । ଓଡ଼ିଆ ଲୋକଗୀତ ଭିଡରେ ଅନେକ ଶିଶୁ 
ମନୋରଞ୍ଜନ କଲା ଭଳି ଗୀତ ରହିଛି । ‘ଆନ ଟିକିଏ ଦେଇ ନାଆଁରୁ' ଏଭଳି 
ଗୋଟିଏ ଶିଶୁ ମନୋରଞ୍ଜକ ଗୀତ ! ଏଇ ଗୀତରେ ଅଛି, ଚଢ଼େଇଟିଏ ଆସିଲା । 
ସେ ଚମ୍ପେଇ ବୋଉ, ସକେଇ ବୋଉ ଆଦି ବିଭିନ୍ନ ଛୋଟ ପିଲାମାନଙ୍କର 
ମାଂ ମାନଙ୍କ ପାଖକୁ ଗଲା । ରହିବା ପାଇଁ ଟିକିଏ ଯାଗା ମାଗିଲା । ମା ମାନେ ମନା 
କଲେ । କହିଲେ, ନାଇଁ ନାଇଁ ମୋ ପୁଅ ଭାରି ଦୃଷ୍ଟ । ସେ ତୋତେ ରଖେଇ 
ଦେବନି । କହୁଣୀ ମାରିବ । ଏହି କଥାଟି ଲୋକଗୀତରେ ଫୁଟିଛି - 

ଚମ୍ପେଇ ବୋଉ ଲୋ ଚମ୍ପେଇ ବୋଉ 

ଥାନ ଟିକିଏ ଦେଇ ନାଆରୁ 

ମୋ ଚମ୍ମେଇ ବଡ଼ ଦୃଷ୍ଟ 

କହୁଣୀ ମାରେ ରୂଟୁ, ରୂଟ, ଦୂରପଳା, ଦୂରପଳା | 

ଛକେଇ ବୋଉଲୋ ଛକେଇ ବୋଉ 

ଥାନ ଟିକିଏ ଦେଇନାରୁ 

ମୋ ଛକେଇ ବଡ଼ ଦୁଷ୍ଟ 

କହୁଣୀ ମାରେ ରୂଟ୍ଟ, ରୂଟ ଦୂରପଳା, ଦୂରପଳା । 


ଝୁଲରେ ହାତୀ ଝୁଲୁ, ଡାମରାକାଉରେ ଡାମରା କାଉ, ଆସ ଆସ ପାରା 
ଯୋଡ଼ିକ ମୋ ପିଣ୍ଡାରେ ବସ ଭଳି ଶିଶୁସମ୍ଭଳା ଗୀତ ଠାରୁ ଥାନ ଟିକେ ଦେଇ 
ନାଆଁରୁ ଯାଏ ଶିଶୁ ମନୋରଞ୍ଜନ କଲାଭଳି ଗୀତ ଶିଶୁମାନଙ୍କୁ ଖେଳେଇବା, ଅଝଟ 
ହେଲେ ବୁଝାଇବା ପାଇଁ ଆମ ଲୋକଗୀତ ସମ୍ଭାରରେ ରହିଛି ! ଏଗୁଡ଼ିକ ପ୍ରକୃତି ଓ 
ଜୀବଜଗତ ସହିତ ଏବଂ ତା ସାଙ୍ଗକୁ ପରିବାରର ସାଙ୍ଗସାଥୀ ପରିଜନଙ୍କ ସହିତ 
ସରସ ସମ୍ପର୍କରେ ଛନ୍ଦି ଦେବା ଲାଗି ସତେ ଅବା ସୃଷ୍ଟି ହୋଇଛି । 


ଅତୀତର ଝଲକ 

ରଜା ରାଜୁଡ଼ା ସମୟର ବହୁ ଲୋକକଥା, ଲୋକଗୀତ, ଲୋକସ୍ମ ତିରେ 
ଯେଭଳି ସଂଗୃହୀତ ସଞ୍ଚିତ ଓ ସଞ୍ଚାରିତ ହୋଇଆସୁଛି, ସେହିଭଳି ପାଇକ ବା 
ସମର ବୋଲି ମଧ୍ଯ ବିଶେଷ ପରିମାଣରେ ନ ହେଲେ ସୁଦ୍ଧା କିଛି କିଛି ରହିଛି । 
ପାଇକମାନଙ୍କ ଦୃଷ୍ଟିରେ ଓଡ଼ିଶାର ଗଜପତି କିଭଳି ଥୂଲେ, ତାହା ଗୋଟିଏ 


ଲୋକଗୀତରେ ପ୍ରକାଶ ପାଇଛି । 

ନବକୋଟି କଣ୍ଟାଟ କଳଦଟର୍ଗ ଚଣ୍ଡା 

କ୍ଷତ୍ରିକୂଳ, ଲଞ୍ଜା। ଭୈରବୀ ଧୂପ ଖଣ୍ଡା । 

ପରମେଶ୍ବରଙ୍କ ଧଣ୍ଡା-ସୁଦର୍ଶନ ଚକ୍ର ଝଣ୍ଡା 

ଆଦ୍ୟରେ ଆଦିପତି, ମହୀରେ ମହୀପତି । 

ତଳେ ବସୁମତୀ 
ଉପରେ ଧମ୍ମଦେବତା । 

ଅତୁଳ ବଳ ପରାକ୍ରମ ନୃପତିଙ୍କ ନୃପତି 

ସୁବର୍ଣ୍ଣ ସିଂହାସନରେ ବିଜୟ କରିଅଛନ୍ତି । 

ସଂଗ୍ରାମେ ସହସ୍ରବାହୁ ବୀରଙ୍କ ଶିରୋମଣି ! 

ପାତ୍ର ମନ୍ତ୍ରୀ ଚଉପାଶେ ସେବକ ଖଟଣି 

ଢାଳନ୍ତି ଚାମର ପାଖ ଲୋକ ବାଜେ କାହାଳୀ, ମହୁରୀ | 

ଭାଟ କୈବାର କହେ ଖୁଣ୍ଡିଆ ଡାକେ ହୃରି ଜୁରି । 

ଡାହାଣେ କଟାରି ବାମ ପାରୁଶେ ଢାଲ ତରୁଆରି । 

ଖଣ୍ଡାୟତମାନଙ୍କର ଖଣ୍ଡା, ଶିକୁଳି, ଚିମୁଟା, ଗଦା, ମୁଦୂଗର, ଶାବେଳୀ, 

ବର୍ଥ, କଟାରୀ, ଧନୁଶର କୁନ୍ତ ଆଦି କିପରି ସୃଷ୍ଟି ହେଲା ସେ ବିଷୟରେ ଗୋଟିଏ 
ପାଇକ ବୋଲିରେ ଅଛି - 

ମୟ ନାମେଣ ଏକଇ ଦଇତ..... 

ତାହାକୁ ମାରି ପ୍ରଭୁ ଲୁହା କଲେ ଜାତ 

ସେ ତିନି ଖଣ୍ଡ ହୋଇଲା | 

ଖଣ୍ଡେ ହୋଇଲା ହସ୍ତି ଅଙ୍କୁଶ 

ଖଣ୍ଡେ ପାତାଳେ ପ୍ରବେଶ 

ଆଉ ଖନ୍ଡେ ବଞ୍ଚୁଥଲା 

ତହିଁ ଛତିଶ ଖଣ୍ଡି ଶସ୍ତ୍ ଯେ ହୋଇଲା । 

ଅସୁର ଶବ୍ଦର ଗୋଟିଏ ପ୍ରତିଶବ୍ଦ ହେଉଛି ପୂର୍ବଦେବ । ଏଥ୍‌ରୁ ମନେହୁଏ, 

ଦେବତାମାନଙ୍କ ପୂର୍ବରୁ ଅସୁରମାନଙ୍କ ସଭ୍ୟତା ବିକଶିତ ଓ ପ୍ରତିଷ୍ଠିତ ହୋଇଥୁଲା । 
ଦେବତାମାନେ ଅସୁରଙ୍କ ସହଯୋଗ ନେଇ ସାଗର ମନ୍ଷନ କରିଥୁଲେ ବୋଲି 
ପୁରାଣରେ ଅଛି । ପୁଣି ଏ ସମ୍ପର୍କରେ ପରେ ସମସ୍ତ ବିଷୟ ଅବଗତ ହୋଇ 
ସାଗର ତନୟ ଜଳନ୍ଧର ପ୍ରଚଣ୍ଡ ପ୍ରତିକ୍ରିୟା ପ୍ରକାଶ ଓ ଯୁଦ୍ଧ ଘୋଷଣା କରିଥୂବା ମଧ୍ଯ 
ପଦ୍ମପୁରାଣର ଅନ୍ତର୍ଗତ କାରିକ ମାହାତ୍ମ୍ବରେ ଅଛି । ଜଳନ୍ଧରର ଦେବରାଜ ଇନ୍ଦ୍ରଙ୍କ 


corn ceevseoeceonaoreessont ee eao vee ese rr 


ଲୋକ ସାହିତ୍ୟଵ୩୦ 


Digitized by srujanika@gmail.com 


ପ୍ରଚ୍ଧନଥୁଲା- ମୋ ନଚାପାଙ୍କର ate Gea Fe 
ପ୍ରଭୃତି ଅପସରା, ଉଚୈଶ୍ରଵା (ଆମ. ଆଦା ତ ୪ ହସ ଦାହ ଅପନା © ନାପ ଦକ. 
ତୁମେମାନେ କିଏ ? କେଉଁ ସାହସର ଲଂଠରଥିଲ ? ମୋ ବାପାକୁ ଦୁଦିଳ 
ଦେଖ୍‌ ତୁମେ ଏପରି କରିଗଲ । ତମା ପଚ ଫେରାଇବା | ନହେଲେ ଏହାଗ 
ପରିଣତି ଭୋଗ କରିବ | 
ସମୁଦ୍ର ମନ୍ଦ୍ରନରୁ ଲୀ ଜନ୍ମ ହୋଇଥିଲେ । ସେ ଦନତ୍ତଙ୍କୁ ବିବାହ କଟା ଧରା | 

ସୁତରାଂ ଲକ୍ଷ୍ମୀ ଜଳନ୍ଧରର ଭଉଣୀ ଏବଂ ବିଷ୍ଜ ଜଳନ୍ଦରର ଭିଣୋଇ । ତୁ ମଧୟ 
ଏହି ସମ୍ପର୍କକୁ ସ୍ଵୀକାର କରିଥୁଲେ । ଏହିପରି ପୁରାଣମାନଙ୍କରେ ଦେବତାମାନଙ୍କ 
ସହିତ ଅସୁରମାନଙ୍କ ସଂଗ୍ରାମ ଅଥବା ଯୁଦବ୍, କୃଟକପଟର ଦିବରଣୀ, ପୁଣି ବହୁ 
ଘୋର, ଘୋରତର ସଂଗ୍ରାମର ଆଖ୍ୟାନ ଉପାଖ୍ୟାନ ଆମର ପୃୂରାଗମାନଙ୍କରେ 
ମିଳେ । ଓଡ଼ିଶାରେ ଅସୁର ସଭ୍ୟତା ଥଵବାର ବହୁ କିଂବଦନ୍ତୀ ଅଛି । ଭୁବନେଶ୍ବରରେ 
କୀର୍ରି, କୃଭିବାସ, ବାଣପୁରରେ ବାଣାସୁର, କୋଣାର୍କରେ ଅର୍କଦୈତ୍ୟ ଆଦି 
କିଂବଦନ୍ତୀରୁ ଏହା ଜଣାଯାଏ । ଓଡ଼ିଶାର ବହୁ ଭୌଗୋଳିକ ସ୍ଥାନ ଜଣେ ଜଣେ 
ଅସୁରଙ୍କ ନାମରେ ଚିହ୍ନିତ ବା ନାମିତ ହେବାର ଦେଖାଯାଏ । ବାଣପୁର ପରି 
ବାଲେଶ୍ବରର ନୀଳଗିରିରେ ପଞ୍ଚଲିଟ୍ଗେଶ୍ଵର ସହିତ ବାଣାସୁର ସଂପର୍କ ବିଷୟରେ 
କିଂବଦନ୍ତୀ ଅଛି । ଏହି ପରିପ୍ରେକ୍ଷୀରେ ମୟ ଦାନବ ଦେହରୁ ଲୌହ କାଢ଼ି 
କ୍ଷତ୍ରିୟମାନଙ୍କର ଅସ୍ତ୍ରଶସ୍ତ ନିମାଣ ଓ ତାର ବ୍ଯବହାର ପ୍ରଣିଧାନଯୋଗ୍ୟ । ଓଡ଼ିଶା 
ଆର୍ଯ୍ୟପୂର୍ବ ଏବଂ ଆର୍ଯ୍ୟପର ଯୁଗରେ ଯୁଦ୍ଧ ପ୍ରତି ଆଗ୍ରହୀ ଓ ସେଥୁରେ ନିପୁଣ 
ଥିବାର ସମ୍ଭାବନା ଏଇ ପ୍ରକାର କିମ୍ବଦନ୍ତୀ ଓ ପରମ୍ପରାମାନଙ୍କରୁ ଜଣାଯାଏ । 
ଖଣ୍ଡାୟତମାନଙ୍କର ଖଣ୍ଡା ଉଲାରିବା ଗୀତରେ ଅଛି - 

ଆହୁତି ପରେ ବାହୁତି ଅଛି 

ସିଂହାଡ଼ାରେ ସିଂହବାହିନୀ ରହିଛି । 

ମଥାରେ, ରହିଅଛି ରାହୁ 

ଏତେ ବୋଲି ଖଣ୍ଡା ଉଲ୍ଲରି ଯାଉ 

ରଣ ବିବାଦେ ଯେଣେ ଇଚ୍ଛା ଯାଇ 

ଭୈରବୀ ସାହା ଦୁର୍ଗାଙ୍କୁ ଧଯାୟୀ ! 

ମଥାରେ ରାହୁଟିକା ଯୁଦ୍ଧଯାତ୍ରା କାଳରେ ଭୈରବ ଓ ଦୁର୍ଗାଙ୍କୁ ଧାନ ସଂପର୍କରେ 

ଏହି ଗୀତରେ ଯାହା ଉଲ୍ଲେଖ ଅଛି, ସେଥୂରୁ କ୍ଷତ୍ରିୟମାନଙ୍କର ଶ୍ତିପୂଜା ସଂପର୍କରେ 
ଜଣାଯାଏ । ଦଶହରା ଓଡ଼ିଶାର କ୍ଷତ୍ରିୟମାନଙ୍କର ପ୍ରଧାନ ପର୍ବ । ସୂର୍ଯ୍ୟ ବଂଶର 

ପତନ ପରେ ଓଡ଼ିଶାର ସମର ପରମ୍ପରା କ୍ରମେ ମଉଳି ଆସିଥିଲେ ମଧ୍ଯ ଲୋକଗୀତ 
ଓ ଲୋକ ପରମ୍ପରାରେ ତାହା ଏ ପର୍ଯ୍ୟନ୍ତ ଉତ୍ନୀବିତ ରହିଛି । 

ଦୋଳପୂର୍ଣ୍ଠିଗୀରେ ଗୋପାଳମାନଙ୍କର ଲଉଡ଼ି ଖେଳ, ଚୈତ୍ର ପୂର୍ଣ୍ଣିମାରେ 
କୈବରମାନଙ୍କର ଚଇତିଘୋଡ଼ା ନାଚ, ବାସେଳୀ ପୂଜା, ନୌକା ଚାଳନା ଆଦିକୁ 
ବ୍ରଭି କରିଥୁବା କନ ଗୋଷ୍ଠୀ ମଧ୍ୟରେ ସୁଦ୍ଧା ପରାକ୍ରମ କିପରି ଭାବରେ ସଂଜୀବିତ 
ତାର ସଙ୍କେତ ମିଳେ । ଲୋକସ୍ମ ତିରୁ ଉପାଦାନ ସଂଗ୍ରହ କରି ଅଚ୍ୟୁତାନନ୍ଦ ଦାସ 
ଗୋପାଳଙ୍କ ଓଗାଳ, କୈବର୍ରଗୀତା ରଚନା କରିଛନ୍ତି । କୈବର୍ରଭ ଗୀତାରେ ଥୁବା 
ଦାସ ରାଜା ଉପାଖ୍ୟାନରୁ ଓଡ଼ିଶା ସହିତ ସିଂହଳ ବା ଲଙ୍କାର ସଂପର୍କ ବିଷୟରେ 
ସୂଚନା ମିଳେ । 


ଇତିହାସର ଅଶ୍ରୁ 

ଜୟୀ ରାଜଗୁରୁ ଓଡ଼ିଶାର ଗଜପତିଙ୍କ ସ୍ଵାର୍ଥରକ୍ଷା ଓ ଓଡ଼ିଶାର ସ୍ଵାଭିମାନ 
ପାଇଁ ଇଂରେଜମାନଙ୍କ ବିରୁଦ୍ଧରେ ଲଢ଼ିଥିଲେ । ଯୁଦ୍ଧରେ ହାରି ବନ୍ଦୀ ହେଲେ ଓ 
ଫାଶି ପାଇଲେ । କେହି ତାଙ୍କ ତରଫରୁ ବାହାରିଲେ ନାହିଁ କି ତା ବିରୁଦ୍ଧରେ ସ୍ଵର 
ଉଠିଲା ନାହିଁ । ଏହି କରୁଣ ସ୍ମ ତିଟି ଅଛି ଗୋଟିଏ ପ୍ରବାଦ ବାକ୍ୟରେ- କାଉ 
ଡାକେ ରାଉ ରାଉ, ଜୟୀ ରାଜଗୁରୁ ଫାଶି ପାଇଲେ, କେହି ନ କହିଲେ ଥାଉ । 
ଖୋରଧା ଅଞ୍ଚଳରେ ଚଳୁଥୁବା ଏହି ଲୋକବଚନଟି ସତେ ଯେପରି ଇତିହାସର 
ଅଶ୍ରୁ ବହନ କରିଛି । 


ପର୍ବପର୍ବାଣି ଲୋକସାହିତ୍ୟ 

ନାନା ପର୍ବପର୍ବାଣି, ଓଷା, ଉତ୍ସବ ଲୋକଜୀବନର ଏକ ଚିରାକର୍ଷକ ଦିଗ । 
ଗୋପାଳମାନଙ୍କ ଦୋଳପୂର୍ଣ୍ଣିମା, କୈବର୍ରଭମାନଙ୍କର ଚଇତିପର୍ବ ବିଷୟରେ ଉଲ୍ଲେଖ 
କରାଯାଇଛି । ଏଇ ଦୁଇଟି ବର୍ଣ୍ଣାଢ଼୍ୟ ପର୍ବରେ କୈବର୍ଉ ଓ ଗୋପାଳମାନେ ମୁହାମୁହିଁ 
ଯେଉଁ ଗୀତ ବୋଲନ୍ତି, ସେଗୁଡ଼ିକ ଓଡ଼ିଆ ଲୋକସାହିତ୍ୟର ଅମୂଲ୍ୟ ସମ୍ପଦ । 
ପଶ୍ଚିମ ଓଡ଼ିଶା, ବିଶେଷକରି ସମ୍ବଲପୁର, ବଲାଙ୍ଗର ଅଞ୍ଚଳର ନୁଆଖାଇ 
ଶରତରଡୁରେ ପାଳିତ ଗୋଟିଏ ନୃତ୍ୟଗୀତ ମୁଖର ଚିତ୍ତାକର୍ଷକ ପର୍ବ । ସମ୍ବଲପୁରୀ 
ଲୋକଗୀତର ମଧୁର ମୂନା ପର୍ବଟିକୁ ବିଶେଷ ଆକର୍ଷଣୀୟ କରୁଛି । ପୁଷ୍ପୁନି , 
କରମା ମଧ୍ଯ ପଶ୍ଚିମ ଓଡ଼ିଶାର ନୃତ୍ୟଗୀତ ମୁଖର ପର୍ବ । କରମସାନି କାହାଣୀଟିରେ 

ଉଚ୍ଚ ମୂଲ୍ୟବୋଧ ପ୍ରତିଫଳିତ । ଜଗନ୍ନାଥ ଓଡ଼ିଆ ଧର୍ମଚେତନାର କେନ୍ଦ୍ର । ଏଠାରେ 
ବାର ମାସରେ ତେର ପର୍ବ ଓଡ଼ିଶାର ଜନମାନସକୁ ଆକୃଷ୍ଟ କରିଥାଏ । ଉତ୍ସବର 
ଉତ୍ସାହ ଜୀବନରେ କିପରି ରସତରଙ୍ଗ ସୃଷ୍ଟି କରେ, ତାହା ଓଡ଼ିଶାର ପର୍ବଚକ୍ରରେ 
ଚିତ୍ତକୁ ନିମଜିତ କଲେ ଅନୁଭବ କରିହେବ । 
ଅକ୍ଷୟ ତୃତୀୟା ଓଡ଼ିଆ ଜ୍ନଜୀବନରେ ଏକ ଉସ୍ପାହସୃଷ୍ଠିକାରୀ ତିଥୁ । 
ଓଡ଼ିଶାର ବିଲମାନଙ୍କରେ ଏହି ଦିନ ହଳ ଅନୁକୂଳ ହୁଏ । କେତେକ ବଡ଼ ବଢ଼ 
ପୁଷ୍ଠରିଣୀରେ ଦେବତାମାନଙ୍କର ଚାପ,ଚନ୍ଦନ ଯାତ୍ରା ଏଇ ଦିନଠାରୁ ଆରମ୍ଭ ହୋଇ 
ଏକୋଇଶି ଦିନ ପର୍ଯ୍ୟନ୍ତ ଚାଲେ । ପୁଣି ଏହି ତିଥୂ୍‌ରେ ଜଗନ୍ନାଥଙ୍କର ରଥଯାତ୍ରା 
ପାଇଁ ରଥମାନଙ୍କର ନିମାଣ କାର୍ଯ୍ୟ ଆରମ୍ଭ ହଏ । ପୁରୀର ଚନ୍ଦନ ଯାତ୍ରା ଓଡ଼ିଶାର 
ପ୍ରସିଦ୍ଧ ପର୍ବ । ଏହା ବିଷ୍ଣୁ ଏବଂ ଶିବଙ୍କର ପର୍ବ, ଚନ୍ଦନଯାତ୍ରା ଗୀତରେ ଅଛି - 
ମଦନମୋହନ 
କରିନ୍ଦ୍ର ଦନ୍ତ ପଲଙ୍କ ତେଜି ପ୍ରଭୁ ନରେନ୍ଦ୍ର ଚାପେ ଗମନ 
ବୈଶାଖ ଶୁକଳ ତୃତୀୟାରେ ପ୍ରଭୁ ଚଢ଼ି ଅପୂର୍ବ ବିମାନ 
ଶ୍ରୀ ବଡ଼ଦେଉଳୁଂ ବଡ଼ ଦାଣ୍ଡେ ବିଜେ 
ସଙ୍ଗେ ଘେନି ତ୍ରିଲୋଚନ 
ଛତ୍ର ତ୍ରାସ ପଖା ଆଲଟ ଚାମର ମେଘାଡ଼ମ୍ବର ଶୋଭନ 
ଘଣ୍ଟ କାହାଳ ମର୍ଦ୍ଦଳ ବୀଣାନାଦେ 
ଚମକେ ଇନ୍ଦ୍ରଦ୍ୟୁମନ 
ବିମାନୁ ଉତୁରି ବଂଶୀଧାରୀ ଚାପେ କଲେ ବେହରଣ 
କାତ କେଲୁଆର ଧରି କଇବ୍ରତ 
ଚାପ ବାହେ ଘନଘନ 


କୈବର୍ର ବାହୁଥିବା ନରେନ୍ଦ୍ର ଚାପରେ ମଦନ ବା କାମଦେବଙ୍କୁ ଦହନ 
କରିଥୁବା ମହାଦେବ ତ୍ରିଲୋଚନଙ୍କ ସହିତ ମଦନମୋହନ କ୍ରଷ୍ଣ ବିଜେ କରି ଚାପ 
କ୍ରୀଡ଼ା କରନ୍ତି । ଏହି ଚାପରେ ନୃତ୍ୟ ଗାନର ବର୍ଣ୍ଣନା କରାଯାଇଛି - 
ଆଗେ ବେଶ୍ୟା ନାରୀ ନୃତ୍ୟ କରି ଗାଏ 
ଗାନ୍ଧର୍ବ ସ୍ଵରେ ଗାୟନ 
ଚଉପାଶେ ସେବକ ବେଡ଼ିଛନ୍ତି 
ଚନ୍ଦ୍ରକୁ ତାରା ଯେସନ । 

ଏହି ଗୀତଟି ଗୋଟିଏ ଲୋକଗୀତ ସଂଗ୍ରହରେ ସ୍ଥାନ ପାଇଥୂଲେ ମଧ୍ଯ 
ଏହା ଜଣେ ବିଶିଷ୍ଠ କବିଙ୍କ ରଚନା । ପୁଣି ଚନ୍ଦନଯାତ୍ରା ଉତ୍ସବଟିରେ ମଧ୍ଯ ଅଛି 
ରାଜକୀୟ ଆଟୋପ । ଅଥଚ ଏହା ମୂଳତଃ କୃଷି ଓ ଲୌକିକ ଜୀବନଯାତ୍ରା ସହ 
ସମ୍ପୃକ୍ତ । 
ନୃତ୍ୟ ଗୀତରେ ଏହି ରାଜକୀୟ ଆୟୋଜନ ଉତ୍ସବର ଆଡ଼ମ୍ବରକୁ ଅଧୁକ 
ଚିତ୍ତାକର୍ଷକ ଓ ରସବନ୍ତ କରୁଛି । କୋଣାକ୍କ ପ୍ରଭୃତି ମନ୍ଦିର ଗାତ୍ରରେ ନୃତ୍ୟାଙ୍ଗନାମାନଙ୍କର 
ବିଭିନ୍ନ ଭଙ୍ଗୀରେ ବାଦ୍ୟ ସହିତ ଥୁବା ମୂର୍ରିମାନ ଦେଖୁଲେ ଓଡ଼ିଶାର ମନ୍ଦିରମାନଙ୍କ 
ସହିତ ନାଟମଣ୍ଡପ ବା ନାଟମନ୍ଦିର ଦେଖଲେ ଚନ୍ଦନଯାତ୍ରା ପ୍ରଭୃତି ଉତ୍ସବରେ କେଉଁ 
ସ୍ତରର ସଙ୍ଗୀତ ଆସର ଜମୁଥୂବ ତାହା କଳନା କରିହୁଏ । ସମ୍ପତି ଦେବଦାସୀ 
ପ୍ରଥାର କ୍ରମବିଲୟପରେ ସୌଭାଗ୍ୟ କ୍ରମେ ଓଡ଼ିଶୀ ନୃତ୍ୟ, ଓଡ଼ିଶୀ ସଙ୍ଗୀତ, ଶାସ୍ତ୍ୀୟ 
ମର୍ଯ୍ୟାଦା ପାଇ ବିଭିନ୍ନ ଅନୁଷ୍ଠାନ ବା ନୃତ୍ୟଗୁରୁ ଓ ନର୍ରକୀ, ସଙ୍ଗୀତ ଗୁରୁ ଓ 
ସଙ୍ଗୀତ ଗାୟକଙ୍କର ନିଷ୍ଠା ଓ ସାଧନାରେ ବିକାଶ ଓ ପ୍ରସାର ଲାଭ କରିଛି । କିନ୍ତୁ 
ଲୋକନୃତ୍ୟ, ଲୋକକ୍ରୀଡ଼ା ପ୍ରଭୃତି ବିଭିନ୍ନ ଉତ୍ସବ ପର୍ବପର୍ବାଣୀକୁ ଘେନି ସାମାଜିକ 
ଓ ସାଂସ୍କୃତିକ ପରମ୍ପରା ଲୋକଜୀବନର ଅଙ୍ଗ ଭାବେ ଚଳି ଆସୁଛି । 
ଆଷାଢ଼ ମାସରେ ଝିଅମାନଙ୍କ ରଜପର୍ବ । ରଜ ପର୍ବର ବିଶେଷ ଆକର୍ଷଣ 
ହେଉଛି ଝିଅମାନଙ୍କ ଦୋଳି ଖେଳ ସହ ବାଦ ଗୀତ ।! ଦୋଳି ଖେଳିଲାବେଳେ 
ଝିଅମାନେ ବୋଲୁଥାନ୍ତି - 
ମଦରଙ୍ଗା ଶାଗ ରାଇ 
ପଖାଳ ଭାତକୁ ଚିଲିକା ଶୁଖୁଆ 
ମାଣିକପାଟଣା ଦହି । 
ବସେଇଲି ବସାଦହି ମୁଁ ତ 
ନ ବୋଲେ ମୋରି ଭାଇ 
ପ୍ରଭୁ ସୋମନାଥଙ୍କର ସେଇ । 
ଦାଣ୍ଡରେ ଧାନ ବେଙ୍ଗଳା, 
ମୋରି ବୋଉର ଗୋଟିଏ ବଳା ଲୋ 
ରଖବେ ସର୍ବମଙ୍ଗଳା । 
ପାଚିଲା ପଣସ ଖୋସା, 
ଭାଉଜ ମଥାକୁ ଡାଳିମ୍ବ ଖୋସା 
ଭାଇନାଙ୍କ ପରଶଂସା । 

ଏହିପରି ଗୀତପଦମାନଙ୍କରେ ଭାଇ, ଭଉଣୀ ଭାଉଜଙ୍କର ସମ୍ପର୍କ ଆଦର 
କଥା ଯେପରି ଭାବରେ ଫୁଟିଛି ସେହିପରି ଭାଇଙ୍କ ସହିତ ଭାଉଜଙ୍କର ମଧୁର 
ପ୍ରୀତି, ଦିଅର ଭାଉଜଙ୍କର ଥଟ୍ଟା, ମଉଜ ମଧ୍ଯ ପ୍ରକାଶ ପାଇଛି - 
ହୁଁ କଲା ହନୁମନ୍ତତ 
ଭାଉଜଙ୍କୁ ଧରି ଭାଇନା ଯିବେ 
ଦେଖ୍‌ ପୁରସ୍ତମ ଯାତ । 
ଅଦିନ ମଲ୍ଲୀ ଫ୍ରଟିଲା 
ଭାଉଜଙ୍କୁ ଦେଖ୍‌ ଭାଇ ହସିଲା 
ସପନ ପରି ଲାଗିଲା । " 
ଦୋଳି ଖେଳୁଥଲି ବସି 
ମଝିଆଁ ଦିଅର ଦେଲେ ତରସି 
ଦୋଳିରୁ ପଡ଼ିଲି ଖସି । 
ଏଇ ଗୀତଗୁଡ଼ିକରେ କୁଆଁରୀ ମନର ସରସତା, ମଧୁର ସ୍ମତି, ଯୌବନର 
ଉଚ୍ଳଳତା, ମନକୁ ଛୁଇଁଥୁବା ଅନୁଭବମାନ ପୁଣି କେବେ କେଉଁଠି ଓଷା, ବ୍ରତ ବା 
ଲୋକକଥାର କିଛି ଘଟଣା ସ୍ଵଚ୍ଛନ୍ଦରେ ଫୁଟିଉଠେ - 
ଦୋଳିରୁ ଛିଡ଼ିଲା ଲଇ 
ବୋଇତରେ ଗଲେ ସପତ ଭାଇ 
ବଣେ କାନ୍ଦେ ତଅପୋଇ । 
କାଳିଆ କୁକୁର କାନ 
ଚାଲେ ମାଠିଆ ନଇ୍ତକୁ ଯିବା 
ଢିଙ୍କି କୁଟୁଥାଉ ଧାନ | 
ଦୋଳିଗୀତ କୁମାରୀ ମନରୁ ସୃଷ୍ଟି । ଏକଥା ଗୋଟିଏ ଦୋଳିଗୀତର 
ଉତ୍ତର ପ୍ରତ୍ୟୁତରରେ ଅଛି - 
ହୁଁ କଲା ହନୁମନ୍ତ 
ଦୋଳି ଗୀତ ଯାକ କେଉଁଠୁ ଜାତ, 
ବୁଝାଇ କହିବୁ ମିତ | 
ହୁଁ କଲା ହନୁମନ୍ତ 
ଦୋଳି ଗୀତ ଯାକ ମନରୁ ଜାତ, 
ମନେ ରଖ୍ଥବୁ ମିତ । 

ଆଶ୍ନିନ ଶରତ କାଳର ଗୋଟିଏ ପବ । ମଧୁର ମାସ । ଏହି ମାସର 
ପୂର୍ଣ୍ିମାଟି କୁମାରପୂର୍ଣ୍ଣିମା। କୁମାରୀମାନଙ୍କର ଉସ୍ଵବର ଦିନ । ଭାଦ୍ରପଦର ଖୁଦୁବୁକୃଣୀ 
ବା ତଅପୋଇ ଓଷା ପରେ ଏହା ଝିଅବୋହୂଙ୍କର ଆଉ ଗୋଟିଏ ଉସ୍ବବ । ଏହି 
ଉତ୍ବବର ବଡ଼ ଆକର୍ଷଣ ପୁଚି ଖେଳର ବାଦ ଗୀତର ଗୋଟିଏ ପଦରେ ପ୍ୂଟିହି 
ସାଙ୍ଗ ସୁଖ ଓ ଭାଇ ଭଉଣୀ ମମତାର ଅନ୍ତରଙ୍ଗ ଚିତ୍ର - 

ଠିଆ ପୁଚି ନାରଙ୍ଗ 

ଗୋଡ଼ ଦୁଇଟା ସାରଙ୍ଗ 

ସାରଙ୍ଗ ବଣକୁ ଯାଇଥିଲି 

ସାରଙ୍ଗ ଶୁଖୁଆ ଆଣିଥୁଲି 

ଅଧେ କଲି ରାଇ 

ଅଧେ କଲି ଭଜା 

ଡୋ ଭଉଣୀ ରାଣୀ ହେଲେ 

ମୋ ଭାଇଟି ରଜା | 

ପର୍ବ ଉତ୍ସବମାନଙ୍କରେ ଗୀତ ଗାଇବା,ନାଚିବା,ଖେଳିବା,ଦକ୍ଷତା ଓ 
ଯୋଗ୍ୟତାର କଥା । ଗୋଟିଏ ପର୍ବର ବାଦ ଗୀତରେ ଅଛି - 

ଗାଇବୁ ବୋଇଲେ ଗାଆ ଜାଇପ୍ରଲ, 

ଗାଇବୁ ବୋଇଲେ ଗାଆ 

ଗାଇ ନପାରିଲେ ଘରକୁ ଯାଆଲୋ 

ତୋରାଣି କୁଣ୍ଡରେ ଖାଆ । 

ପର୍ବପର୍ବାଣି ଅନୁସାରେ ମାସଗୁଡ଼ିକ ଅନେକ ସମୟରେ ଚିହ୍ନିତ କରାଯାଏ । 
ଯଥା ଆଶ୍ପିନକୁ ଦଶହରା ମାସ, ଫଗୁଣକୁ ଦୋଳ ମାସ ଇତ୍ଯାଦି । ବାରମାସୀ 
କୋଇଲି ଗୀତରେ ଅଛି- 

କୋଇଲିଲେ। ଫଗୁଣେ ଦୋଳଗୋବିନ୍ଦ 

ଫଗୁ ଖେଳରେ ପରମାନନ୍ଦ 
ଫଗୁ ଗୁଣ୍ଡା ମାରି ଚାଚେରି ବୁଲନ୍ତି 

ଫଗୁଆ ଦୋଳଗୋବିନ୍ଦ ଲୋ 

କୋଇଲି ଶୁଣ ଲୋ 

ରାମ ନାମ ପଦ କସ୍କୁରି ଲେପନ 

ହୃଦେ ଚିନ୍ତି ମନେ ଶୁଣ ଲୋ । 

ରଜ, କୁମାରପୂର୍ଣ୍ଣିମାଭଳି ଆମୋଦପ୍ରମୋଦପ୍ରଧାନ ପର୍ବଗୁଡ଼ିକ ଧର୍ମ, 

ଦେବତା, ନିର୍ଦିଷ୍ଟ ପୂଜାବିଧୂବନ୍ଧା ପର୍ବଠାରୁ ନିଆରା । ଉପରେ ବର୍ଣ୍ଣନା କରାଯାଇଥୁବା 
ଦୋଳ, ଦେବତାମାନଙ୍କର ଚାଚେରି ଭ୍ରମଣ ପ୍ରଭୂତି ମନ୍ଦିରର ପର୍ବପର୍ବାଣିମାନ 
ଆୟୋଜନ, ସଙ୍ଗଠନ, ଅନୁଷ୍ଠାନ ଓ ବିଧୁବିଧାନ ଦୃଷ୍ଟିରୁ ଭିନ୍ନ ପ୍ରକାରର । ˆ ବାର 
ମାସରେ ତେର ପର୍ବ”? କଥାଟା ବୋଧହୁଏ ଜଗନ୍ନାଥ ମନ୍ଦିରରେ ଦ୍ଵାଦଶ ଯତ୍ରା 
ପର୍ବର ପାଳନ ବିଧୂକୁ ଲକ୍ଷ୍ୟକରି କୁହାଯାଇଛି । ଭୁବନେଶ୍ବର ଲିଙ୍ଗରାଜ ମନ୍ଦିରରେ 
ଚତୁର୍ଦଶ ଯାତ୍ରା ପର୍ବ ପାଳିତ ହୁଏ । ମନ୍ଦିରଟିଏ ତୋଳିଲେ ଦେବତାମାନଙ୍କ ପାଇଁ 
ପର୍ବ ପର୍ବାଣି ଖଞ୍ଜିବାକୁ ହୁଏ । ଏହି ବିଧୂ ସମ୍ଭବତଃ ଖ୍ରୀଷ୍ଟୀୟ ଷଷ୍ଠ ଶତାଦ୍ଦୀରୁ 
ମନ୍ଦିର ନିମାଣର ଧାରା ସହିତ ଆରମ୍ଭ ହୋଇ, କ୍ରମେ ବ୍ୟାପକ ହେବା ସଙ୍ଗେ 
ସଙ୍ଗେ ଦେବତାମାନଙ୍କୁ ସାଧାରଣ ଭକ୍ତମାନଙ୍କ ଠାରୁ ଏକ ପ୍ରକାର ଦୂରେଇ ନେଇଛି । 
ଏହା ଫଳରେ ଦେବଦେବୀଙ୍କୁ ନିବୁଜ ଧରାବନ୍ଧା ପରିଧୂରେ ରଖ୍‌ଦେବା, ସମାଜର 
ମର୍ଯ୍ୟାଦାବନ୍ତ ସାମନ୍ତ ଗୋଷ୍ଠୀର ମାନସିକତାରୁ ସୃଷ୍ଟି ହୋଇଥାଇପାରେ । ମାତ୍ର 
ଲୌକିକ ପର୍ବ ଓ ଓଷା ବ୍ରତର ମାଳଶ୍ରୀରେ ଏହାର ବିପରୀତ ରୀତି ଲକ୍ଷ୍ୟ କରାଯାଏ । 
ଖୁଦୁରୁକୁଣୀ ମାଳଶ୍ରୀରେ ଅଛି - 

ଆସଗୋ ବାଶେଳୀ କୋଠିକୁ ଆସ 

ହିନ୍ଦୂଳା ଦେଉଳ ଦୋଳରେ ବସ । 

ସୁବର୍ଣ୍ଣ ଚନ୍ଦନ ଘେନି ଅଙ୍ଗରେ 

ପୁଷ୍ଠ ମାଳଥ୍‌ବ ବହୁ ପ୍ରକାରେ । 

ଚମ୍ପାବନରୁ ଆସ ଚମ୍ପାଦେଶ 

ବେଲ ବନରୁ ଆସ ବିନକାଇ । 

ଅରଖ ଵବନରୁ ଆସ ଭଗବତୀ 

ବନସ୍ତରୁ ଆସ ବନ ଦେବତୀ । 

କାକଟପୁରରୁ ଆସ ମଙ୍ଗଳା 

ସ୍ଵର୍ଗ ତେଜି ବିଜେ କର କମଳା । 

ବାଙ୍କିରୁ ଆସ ବାଙ୍କି ଚର୍ଚଚିକାଇ 

ବିଢେ କର ମାଗୋ, ଦେବୀ ବିରଜାଇ । 

ଏହି ମାଳଶ୍ରୀରେ କାକଟପୁର ମଙ୍ଗଳା, ବାଙ୍କିର ଚର୍ଚ୍ଚିକା, ବାଣପୁରର 

ଭଗବତୀ, ଯାଜପୁରର ବିରଜା ପ୍ରମୁଖ ପୀଠ ଦେବୀମାନଙ୍କ ସହିତ କୈବର୍ରମାନଙ୍କର 
ଭଷ୍ଟଦେବୀ ବାଶେଳୀ, ବିନକାୟୀ, ଏବଂ ବନଦେବୀ ଚମ୍ପା ଦେଇଙ୍କୁ ମଧ୍ଯ ଖୁଦୁରୁକୁଣୀ 

ପୂଜା କୋଠିରେ ବିଜେକରି ପୂଜା ଗ୍ରହଣ କରିବାକୁ ବିନତି କରାଯାଇଛି । ସେହିପରି 
ନେତ ଓଷା ମାଳଶ୍ରୀରେ ଅଛି- 

ଏବଣ ମାସ କି ସେବଣ ମାସ 

ଅଶିଣ ମାସରେ ନେତ ଉପାସ । 

ଆସ ଆସ ପାରବତୀ ଦେଉଳୁ ଓହ୍ଲାଇ 

ସୁବର୍ଣ୍ଣ କଳସ ଗୋଟି ଥାପିଛି ଏ ଠାଇଁ । 

ସୁବର୍ଣ୍ଣ କଳସ ଗଣ୍ଡା ନୁହେଁ ଭାରଜନ 

କଣ୍ଚିଆଳି କାକୁଡ଼ିରେ ପଶିଲି ଶରଣ । 

ଆସ ଆସ ପାରବତୀ ଦେଉଳୁ ଓହ୍ଲାଇ 

ସୁବନ୍ୟର ପାଟ ଫ୍ରଲି ରଖୁଛି ଏଠାଇଁ 

ସୁବନ୍ୟର ପାଟଙ୍ଘଲି ନୁହେଁ ଭାରଜନ 

କଣ୍ଟିଆଳ କାକୁଡ଼ିରେ ପଶିଲି ଶରଣ । 

ଏଠାରେ ମନ୍ଦିରରୁ ବାହାରି ଆସି ପୁରୋହିତଙ୍କ ପୂଜା, ନୈବେଦ୍ୟ ପରିବର୍ତେ 
ଲେୋ।କଦେବୀ ଭାବରେ ଲୌକିକ ପୂଜାବିଧୂ ଅନୁସାରେ ପୂଜା ନୈବେଦ୍ଯ 
ଓଷାକୋଠିରେ ବିଜେ କରି ଗ୍ରହଣ କରିବା ଲାଗି ଦେବୀ ପାର୍ବତୀଙ୍କୁ ପ୍ରାର୍ଥନା 
କରାଯାଇଛି । ଦୁଇଟିଯାକ ମାଳଶ୍ରୀରେ ଦେବୀଙ୍କୁ ମନ୍ଦିର ବାହାରକୁ ଆସି ଲୌକିକ 
ରୀତିରେ ପୂଜା ଗ୍ରହଣ କରିବାକୁ ନିବେଦନ କରାଯାଇଛି । 

ପଲ୍ଲୀଜୀବନ ଯାନିଯାତ୍ରା ଓଷାବ୍ରତ ଆଦି ନାନାପ୍ରକାର ଆମୋଦ ଆୟୋଜନ 
ଆକାଡ୍‌କ୍ଷା ଉଦ୍ଵବେଗ ଭିତରେ ତାର ସାହିତ୍ୟକୁ ଧରି ଗତି କରୁଥାଏ । କିନ୍ତୁ ଓଷା 
ମନସା ଓ ଓଷାର ମାଳଶ୍ରୀଗୁଡ଼ିକ ଛନ୍ଦୋବଦ୍ଧ ପଦ୍ୟ । ପିଲାମାନଙ୍କ ମନୋରଞ୍ଜନ 
ପାଇଁ ଗୋସେଇଁ ମାମାନେ କହୁଥିବା ନାନା ରକମର କାହାଣୀ, ନାନା ସ୍ଥାନ ଘଟଣା 
ଉପରେ ଆଧାରିତ କିମ୍ବଦନ୍ତୀ ପ୍ରଭୃତି ଲୋକକଥାର ବିଭିନ୍ନ ରୂପଠାରୁ ଓଷାବ୍ରତ 
କଥାଗୁଡ଼ିକ ବିଭିନ୍ନ ମର୍ଯ୍ୟାଦା ଓ ମହିମାମଣ୍ଡିତ କାହାଣୀ | ଏହା ଲୋକଧର୍ମ ଅନ୍ତର୍ଗତ 
ପବିତ୍ର କାହାଣୀ । ଯେଉଁମାନେ ଭକ୍ତି ସହ ଓଷା ବ୍ରତ ପାଳନ କରନ୍ତି ସେମାନେ 
ଏହାକୁ ସତ ବୋଲି ବିଶ୍ଵାସ କରନ୍ତି । ଅପିଚ ଏଗୁଡ଼ିକୁ ଭକ୍ତି ବିଶ୍ଵାସର ସହିତ 
ଶୁଣିଲେ ପୁଣ୍ୟ ତଥା ଅଭ୍ୀଷ୍ଟ୍ର ପ୍ରାପ୍ତି ହୁଏ ବୋଲି ବିଶ୍ମାସ କରନ୍ତି । ବୁଧେଇ ଓଷା, ଦ୍ଵିତୀୟା 
ଓଷା, ବାଟ ଓଷା, ଦାଣ୍ଡପହଁରା ଓଷା, ଧାନମାଣିକା ଓଷା, ଖୁଦୁରୁକୁଣୀ ଓଷା, 
ଖରଖରି ଓଷା, ସୋମନାଥ ବ୍ରତ, ଅନନ୍ତ ବ୍ରତ, ଭାଇଜିଉନ୍ତିଆ, କରମା ଆଦି 
ଓଷାବ୍ରତର କାହାଣୀଗୁଡ଼ିକ ସୁନ୍ଦର କଥା ବା କାହାଣୀ । କେତେଗୁଡ଼ିଏ ଗଦ୍ୟରେ 

ଓଷାବ୍ରତ ପଢ଼ାଯାଏ ଓ କୁହାଯାଏ । ନିତ୍ଯାନି ମହାଲକ୍ଷ୍ମୀ ବ୍ରତକଥା, ବେଣାଟିଆ 
କଥା, ଚଇତ ମଙ୍ଗଳବାର କଥା ଛୋଟ ଛୋଟ ବାକ୍ୟରେ ଲେଖାଯାଇଛି । ସମ୍ଭବତଃ 
କୌଣସି କାଳରେ ଏଗୁଡ଼ିକୁ ଲୋକମୁଖରୁ ସଂଗ୍ରହ କରି ତାଳପତ୍ର ପୋଥୁରେ ଲିପିବଦ୍ଧ 
କରାଯାଇଛି । ମୁଦ୍ରଣ ଯନ୍ତ୍ତର ପ୍ରଚଳନ ବା ଛାପାଖାନା ବସିବା ପରେ, ଲୋକ 
ମୁଖରେ ପ୍ରଚଳିତ ଓଷାବ୍ରତକୁ ଆଧାରକରି କେହି କେହି ପଦ୍ୟର କେତେକ ଓଷା 
କଥା, ବ୍ରତ କଥା ଲେଖ୍‌ ପ୍ରକାଶ କରିଛନ୍ତି । ମୁଦ୍ରଣ ଯନ୍ତ୍ରର ପ୍ରଚଳନ ପୂର୍ବରୁ ମଧ୍ୟ 
ଏଇ ପ୍ରକାର ଉଦ୍ୟମ ଆରମ୍ଭ ହୋଇଥଲା ! ଚଇତ ମଙ୍ଗଳବାର କଥାରେ ଅଛି - 

““ଚଇତ ମଙ୍ଗଳବାର କେହି ନ କରନ୍ତି । ସ୍ଵର୍ଗେ ନେତାଇ ଧୋବଣୀ 
କରଇ | ମଞ୍ଚେ ଚଇତି ହାଡ଼ିଆଣୀ କରଇ । | 

ଧାନମାଣିକ ଓଷା କଥାରେ ଅଛି- “କାର୍ରିକ ଯାଇ ମାର୍ଗଶିର ପଶିଲା, 
ମାର୍ଗଶିର ପ୍ରଥମ ପାଳି ଗୁରୁବାର, ଲକ୍ଷ୍ମୀ ଠାକୁରାଣୀ ବୁଢ଼ୀ ରୂପ ଧଇଲେ | ଡାଳିମ୍ବୀ 
ନେତ ପିନି ଗଉରା ବେତ ଧରି, କାଖକେ ଅଡ଼ା ଗଉଣି ଯାକି ଦ୍ଵାରେ ନଗରେ 
ବିଜେ କଲେ । ? ଏଇ ପ୍ରକାର ବର୍ଣ୍ଣନା ଯେ ସଂପୂର୍ଣ୍ଣ ଭାବରେ ଲୌକିକ ଓ ଲୋକ 
ଧର୍ମର ଅନ୍ତର୍ଗତ, ଏହା ବୁଝାଇ କହିବା ଦରକାର ହୁଏ ନାହିଁ । 


ଗଦ୍ୟ ପଦ୍ୟରେ ଲୋକ ସାହିତ୍ୟ 

ଓଡ଼ିଆ ଗଦ୍ୟ ଓ ପଦ୍ୟ ଶୈଳୀର ବିକାଶକ୍ରମର ଆଲୋଚନା ପ୍ରସଙ୍ଗରେ 
ଓଡ଼ିଆ ଲୋକକବିତା, ଲୋକକଥା ବିଶେଷତଃ ଏଗୁଡ଼ିକର ଗଦ୍ୟ ଶୈଳୀର ବିଚାର 
ପ୍ରସଙ୍ଗରେ ପ୍ରାଚୀନ ଗଦ୍ୟରେ ମିଳୁଥିବା ଓଷା କଥାଗୁଡ଼ିକ ଆଲୋଚନା କରିବା 
ଆବଶ୍ୟକ | ଏ ଦିଗରେ, ବିଶେଷ କରି ପଦ୍ୟର ବିକାଶ କ୍ରମ ଆଲୋଚନା କ୍ଷେତ୍ରରେ, 
ଶ୍ୟାମସୁନ୍ଦର ରାଜଗୁରୁଙ୍କର ଦୃଷ୍ଟିକୋଣ, ଉଦ୍ୟମ ଓ ଗବେଷଣା ଉଲ୍ଲେଖଯୋଗ୍ୟ । 
ତାଙ୍କର ଓଡ଼ିଆ ଛନ୍ଦ ଉପରେ ତିନୋଟି ପ୍ରବନ୍ଧ ପରେ ପ୍ରବନ୍ଧାବଳୀ ( ପ୍ରଥମ ସଂସ୍କରଣ 
୧୯୧୭ ପାରଳାଖେମୁଵ୍ଡି)ରେ ସଙ୍କଳିତ ହୋଇଛି । ସେ ବିଷୟରେ ଇତି ପୂର୍ବରୁ 
ଆଲୋଚନା କରାଯାଇଛି । ସେଇ ଦୃଷ୍ଟିରୁ ଓଡ଼ିଆ ଢଗ ତମାଳିରେ ବ୍ୟବହୃତ 
ବାକ୍ୟ, ଓଷା ବ୍ରତ କଥାରେ ଥବା ପ୍ରାଚୀନ ଗଦ୍ୟ, ଓଡ଼ିଆ ଲୋକ କଥା, ଯେଉଁଗୁଡ଼ିକ 
ଯଥାଯଥ ଲୋକ ମୁଖରୁ ସଂଗ୍ରହ କରାଯାଇଛି ( ଯେପରିକି ଗୋପାଳଚନ୍ଦ୍ର ପ୍ରହରାଜଙ୍କ 
ଉତ୍କଳ କାହାଣୀ )ର ଗଦ୍ୟଶୈଳୀ, ବାକ୍ୟପ୍ରକରଣର ବିଶ୍ଳେଷଣ ଆବଶ୍ଯକ । 
ଗୋପାଳ ଚନ୍ଦ୍ର ପ୍ରହରାଜ ତାଙ୍କର ଗଦ୍ୟ ଶୈଳୀରେ ଯେଉଁ ସରଳ ଘରୋଇ, ଖାଣ୍ତି 
ଓଡ଼ିଆ ଭାଷା ଓ ଢଙ୍ଗରେ ଲେଖୁ କୃତକାର୍ଯ୍ୟ ହୋଇଛନ୍ତି, ତାହା ଏହି ଲୋକ କଥା 

ପ୍ରବାଦ ବାକ୍ୟଗୁଡ଼ିକର ଅନୁଶୀଳନ ଓ ପ୍ରଭାବର ସୁଫଳ । ସେ ଲେଖୁଛନ୍ତି -'ମୁଁ 
ସର୍ବଦା ଢଗ ଡମାଳି ଆଦି ମୌଖୁକ ସାହିତ୍ୟର ଜଣେ ଅଧମ ଭକ୍ତ । ମୋର 
ବିଶ୍ଵାସ ଯେ, ଏହି ଶ୍ରେଣୀର ବଚନମାନଙ୍କରେ ଯେତିକି କଞ୍ଚା ଓଡ଼ିଆ ଶବ୍ଦ, ଭାବ, 
ରୁଚି ଓ ରୀତିର ଆଭାସ ସଞ୍ଚିତ ହୋଇ ରଖାଯାଇଛି, ତାହା କାହାଣୀ ଛଡ଼ା ଅନ୍ୟତ୍ର 
ମିଳିବ ନାହିଁ । ଗୋପାଳ ଚନ୍ଦ୍ର ପ୍ରହରାଜଙ୍କ ଉତ୍କଳ କାହାଣୀ ପ୍ରକାଶ ପାଇବା 
ପରେ ଜଣେ କରଣ ମହିଳା (ସେ ନାମ ଗୋପନ ରଖୁଥିଲେ )ଙ୍କ ସଗୃହୀତ କଥା 
ଲହରୀ ଅକ୍ଟୋବର ୧୯୦୧ରେ ପ୍ରକାଶିତ ହୋଇଥୁୂଲା । ଏହାର ଭୂମିକାରେ 
ମଧୁସୂଦନ ରାଓ ଲେଖ୍ଥଲେ- ‘ବରଁମାନ ଓଡ଼ିଆରେ ଯେଉଁ ଗଦ୍ୟରଚନା ପ୍ରଣାଳୀ 
ଦେଖାଯାଏ, ତାହା ନିତ୍ୟାନ୍ତ ଆଧୁନିକ ଏବଂ ବୈଦେଶିକ ସାହିତ୍ୟର ପ୍ରଭାବ ଯୋଗୁଁ 
ବହୁ ପରିମାଣରେ କୃତ୍ରିମ ଭାବାପନ୍ନ, କିନଛୁ ଏହି କାହାଣୀମାନଙ୍କର ଯେଉଁ ଭାଷାଭଙ୍ୀ 
ବା ବାକ୍ୟରଚନା ପ୍ରଣାଳୀ ଲକ୍ଷିତ ହେବ, ତାହା ଚିର ରକ୍ଷଣଶୀଳା ନାରୀମାନଙ୍କର 
ମୁଖନିଃସୃତ ଉତ୍କଳ ଭାଷାର ସ୍ଵାଭାବିକ ରୀତି । ତାହାର ଅଯନ ସୁଲଭ ଅକ୍ରତ୍ରିମ 
ମୁକ୍ତମାଧୁରୀର ମୋହିନୀ ଶକ୍ତି କେତେକ ପଶ୍ଡିତମନ୍ୟ ଉତ୍କଟ ରୁଚିଗ୍ରସ୍ତ ଲୋକଙ୍କ 
ଛଡ଼ା, ଆଉ କିଏ ଅସ୍ଵୀକାର କରିବ ? ” ଓଡ଼ିଆ ଗଦ୍ୟ ଶୈଳୀର ପ୍ରକାର ଓ ବିକାଶ 
କ୍ରମ ଆଲୋଚନା ପ୍ରସଙ୍ଗରେ ଲୋକକଥାଗୁଡ଼ିକର ଗଦ୍ୟ ଶୈଳୀର ଗୁରୁତ୍ଵ କେତେ, 
ତାହା ଏଥୁରୁ ସ୍ପଷ୍ଟ ହୁଏ । 

ଗୋସେଇଁ ମାମାନେ ନାତି, ନାତୁଣୀମାନଙ୍କୁ ଯେଉଁ ଗପ ଶୁଣାନ୍ତି, ସେଗୁଡ଼ିକ 
ସାଧାରଣ ଲୋକଜୀବନର କଥା ! ପଶୁ, ପକ୍ଷୀ, ଭୂତ, ପ୍ରେତ, ଅସୁର, ଅସୁରୁଣୀ 
ପ୍ରଭୃତି ନାନା ପ୍ରକାରର ବିଷୟକୁ ଉପଜୀବ୍ଯ କରି କଳ୍ଧିତ ହୋଇଥାଏ । ଛୋଟ 
ଛୋଟ ବାକ୍ୟରେ ଘଟଣାକୁ ଜୀବନ୍ତ କରି ମନକୁ ଛୁଇଁ ଛୁଇଁ ଗଲାଭଳି ଶବ୍ଦ ଖଣ୍ଡି 
ଖଞ୍ଜି ସୁନ୍ଦର ସରସ ଢଙ୍ଗରେ ଏଗୁଡ଼ିକ କୁହାଯାଏ । ଗୋଟିଏ ଗୋଟିଏ ଗପରେ 
ମୂଳକଥା ବା ଆଖ୍ୟାନ ଭିତରେ କେତେଗୁଡ଼ିଏ ଉପାଖ୍ୟାନ ପରସ୍ପର ସହିତ ଛନ୍ଦାଛନ୍ଦି 
ହୋଇ ସମଗ୍ର କଥା ବା ଆଖ୍ୟାନକୁ ଗୋଟିଏ ବୃହତ୍ତର ପରିବେଶର ବୃତ୍ତ ଭିତରେ 
ଉପସ୍ଥାପନା କରାଯାଇଥାଏ ! ଏଗୁଡ଼ିକର ଆରମ୍ଭ ପରିବେଷଣ ଓ ପରିସମାପ୍ରିର 
ଡଙ୍ଗରେ ସରସତା ଥାଏ । କେଉଁଠି ଭୟାନକ କେଉଁଠି ବିସ୍ମୟ ଅଦଵଭୁତ କେଉଁଠି 
ହାସ ପରିହାସ ରଙ୍ଗରସ ଭାବ ଫୁଟାଇବାଭଳି ବାକ୍ଯ, ଖଣ୍ଡ ବାକ୍ଯ ବ୍ଯବହାର 
କରାଯାଇଥାଏ । କଥୂତ ଗଦ୍ୟର ମଝିରେ ମଝିରେ ପଦ୍ଯ ମିଶାଇ ବିଷୟକୁ 
ବିଷୟବସ୍ତୁ ଅନୁସାରେ ସ୍ଵାଭାବିକ ରୀତିରେ ରସରଞ୍ଜିତ କରି ବର୍ଣ୍ଣନା କରାଯାଇଥାଏ । 
କଥାର ଆରମ୍ଭରେ କଥାଣି ଥାଏ | 

କଥାଟିଏ କହୁଁ କଥାଟିଏ, କିସ କଥା ? ବେଙ୍ଗୁଲି କଥା 


କି ବେଙ୍ଗୁଲି ? କାଠ ବେଇଟ୍ୁଲି 

କି କାଠ ? ତେଲି ମାଠ ! 

କି ତେଲି ? ରାଜାଙ୍କ ତେଲି ! 

କି ରାଜା ? ଖଣ୍ଡି ଖଜା ! 

କି ଖଣ୍ଡି ? ମିରିଗ ଲଣ୍ଡି ! 

ଜି ମିରିଗ ? ଝାଡ଼ ମିରିଗ ! 

କି ଝାଡ଼ ? କଣ୍ଟା ବାଡ଼ ! 

କି କଣ୍ଟା ? କାନ କୋଳି କଣ୍ଟା ! 


ଲାଗି ଯାଇଥବଵ ଝଟାପଟା ! 

ଗୋସେଇଁ ମା ମାନେ କଥା କହିବା ଆଗରୁ ଏପରି କଥାଣି କହି ହସି 
ହସି ନାତି, ନାତୁଣୀମାନଙ୍କୁ ଚିମୁଟି ପକାନ୍ତି । ହସ ପରିହାସ ମୁଖର ପରିବେଶ ସୃଷ୍ଟି 
ହୁଏ | ପିଲାଏ ପ୍ରସ୍ତୁତ ହୋଇଯାନ୍ତି । କଣ ନା କଣ ଗୋଟିଏ ଗପ ଶୁଣିବାକୁ ସରସ 
ସଜାଗ ମନରେ ବସିଯାଆନ୍ତି । କଥାଣି ବର୍ଣ୍ଣିତ ଝାଡ଼ ବା ଜଙ୍ଗଲର ବର୍ଣ୍ଣନା ହୁଏତ 
ଥାଏ । ସେ ଜଙ୍ଗଲଟି ଅଗନା ଅଗନି ବନସ୍ତ, ଯେଉଁଠି କାଠିଟିଏ ପଡ଼ିଲେ ଢିଙ୍କିଟିଏ 
ପଡ଼ିଲା ପରି ଶୁଭେ । ପତରଟିଏ ପଡ଼ିଲେ କୁଲାଟିଏ ପଡ଼ିଲା ଭଳି ଲାଗେ । ବନସ୍ତଟି 
ଘଞ୍ଚ ନିବିଡ଼ ଭୟଙ୍କର, ସେଠି କାଉର ଥଣ୍ଟ ବୁଲେନି କି କୁରାଢ଼ିର ବେଣ୍ଡ ବୁଲେନି । 
ସେହି ଦନସ୍ତର ଅସୁରଅସୁରୁଣୀ, ସେହି ପଥରେ ଦୁଃସାହସିକ ରାଜକୁମାର, 
ରାଜକନ୍ୟା ବା ସାଧବ କି କଟୁଆଳ ପୁଅର ନିଃସଙ୍ଗ ଅଭିଯାନର ବର୍ଣ୍ଣନା ହୁଏତ 
ଥାଏ । କିନ୍ତୁ କଥାଣିର ବେଙ୍ଗବେଙ୍କୁଲି ସେଥୁରେ ନଥାନ୍ତି । ଥାଆନ୍ତି ନାନାଜାତିର 
ପଶୁପକ୍ଷୀ । ଥାଆନ୍ତି ଜାତି ଜାତିକା ଅଦ୍‌ଭୁତ ସ୍ଵଭାବ ରଙ୍ଗ ଢଙ୍ଗର ପଶୁପକ୍ଷୀ । ଥାଏ 
ଅଦଭୁତ ଭୟାନକ ବଣ, ପାହାଡ଼, ଗୁମ୍ଫା ଏବଂ ସାତତାଳପାଣି ଓ ବିସ୍ତୀର୍ଣ୍ଣ ଆୟତନ 
ବିଶିଷ୍ଟ ପୁଶ୍ଠରିଣୀ । ଥାନ୍ତି ନାନା ଦେଶ, ନାନା ରାଇଜର ରଜଚ୍ଜାରାଣୀ, ସାଧବ, 
ସାଧବାଣୀ, ସାଧବଖଝିଅ, ରଜାଝିଅ, ରଜାପୁଅ, କଟୁଆଳପୁଅ, ଚକୁଜିଆପଣ୍ଡା, 
ଚକୁଳିଆ ପଣ୍ଡାର ସ୍ତୀ ଓ ଝିଅ, କେଉଁ ଗୀର ବିଧବା ଓ ତାର ଦୁଃସାହସୀ ଅମାନିଆ 
ପୁଅ । ସେମାନଙ୍କ କାହାଣୀ, କଥା ବଣ୍୍ଧନାର ଢଙ୍ଗରେ ଥାଏ ସଜଚଙ୍ଗଲର ରଙ୍ଗ, 
ତେଜ ଓ ମହକ । ବୁଢ଼ି ମା ମାନେ କଲୁରିବେଣ୍ଟ କଥା, ଚକୁଳିଆ ପଣ୍ଡା କଥା, 
ପତର ମୂଷିକଥା, ବୁଢ଼ୀଅସୁରୁଣୀ କଥା, ବାବନାଭୂତ କଥା, ନେଉଳଭାଇ କଥା, 
ଚାରିସଙ୍ଗାତ କଥା, ପଡ଼ୁ ଘୁଞି ଘୁଞି ଯାଉଛି କଥା, ବୋଲେ ହୁଁ ଟି କଥା, କୁହୁକମଣ୍ଡଳ 

ଚଢ଼େଇକଥା ପ୍ରଭୃତି କଥାମାନ କହିଗଲାବେଳେ ନାତି ନାତୁଣୀମାନେ ମନଦେଇ 
ଶୁଣୁଥାନ୍ତି କଥା ଶେଷରେ ପୁଣି କଥାଣି - 

ମୋ କଥାଟି ସରିଲା 

ଫୁଲ ଗଛଟି ମରିଲା 

ହଇରେ ଫୁଲଗଛ ଡ଼ କାହିଁକି ମଲୁ ? 

ମୋତେ କାଳି ଗାଇ ଖାଇଗଲା 

ହଇରେ କାଳିଗାଇ ତୁ କାହିଁକି ଖାଇଲୁ ? 

ମୋତେ ଗଉଡ଼ ଜଗିଲା ନାହିଁ । 

ହଇରେ ଗଉଡ଼ ତୃ କାହିଁକି ଜଗିଲୁ ନାହିଁ ? 

ମୋତେ ସାନ ବୋହୂ ଖାଇବାକୁ ଦେଲେ ନାହିଁ । 

ହଇଲେୋ ସାନବୋହୂ ତୁ କାହିଁକି ଖାଇବାକୁ ଦେଲୁନି ? 

ମୋ କଅଁଳା ପୁଅ କାନ୍ଦିଲା । 

ହଇରେ ପୂଅ ତୁ କାହିଁକି କାନ୍ଦିଲୁ ? 

ମୋତେ ଧୂଳିଆ ଜନ୍ଦା କାମୁଡ଼ିଲା ! 

ହଇରେ ଧୂଳିଆ ଜନ୍ଦା ତୁ କାହିଁକି କାମୁଡ଼ିଲୁ ? 

ନା ମୁଁ ମାଟି ତଳେ ତଳେ ଥାଏ । 

କଅଁଳ ମାଂଉସ ଟିକିଏ ପାଇଲେ 

ରୁଟ୍‌କିନା ଖାଏ । 
କେବେ ଅବା କୁହାଯାଏ ଛୋଟିଆ ଅନ୍ତିମ ବାଜ୍ୟ- “ମୋ କଥାଟି ଏତିକି, ଫୁଲ 
ଫୁଟେ କେତକୀ ! 

ଆଉଥରେ ଚିମୁଟା ଚିମୁଟି ହାସପରିହାସର ପରିବେଶରେ କଥାର ଆସର 
ଭାଙଟ୍ଗେ । ଫୁଲଗଛଟି ମରିବାର କାରଣ ପଛରେ ଧୂଳିଆ! ଜନ୍ଦାର ସ୍ଵଭାବ ଓ ସେଇ 
ସ୍ଵଭାବ ହେତୁ କଅଁଳା ପିଲାଟିକୁ କାମୁଡ଼ିବା କାର୍ଯ୍ୟ ହୋଇଥାଇପାରେ । ଏଥୁରେ 
ଅବାସ୍ତବତା ନାହିଁ । କିନ୍ତୁ ଏଠି କାର୍ଯ୍ୟ କାରଣର ସୂଚନା ଦେବା ବୁଢ଼ିମା କିମ୍ବା 
କାହାରି ଉଦ୍ଦେଶ୍ୟ ନୁହେଁ । କେବଳ କଥା ଆରମ୍ଭ ବେଳର ପ୍ରଫୁଲ୍ତା, ସରସତା 
ଫୁଟାଇବା ପାଇଁ ଏପରି କରାଯାଏ । ପକ୍ଷାନ୍ତରେ କଥା ସରିବା, କେତକୀ ଫୁଲ 
ଫ୍ୁଟିବାର ସୂଚନା ଚହଟାଏ ଗୋଟାଏ ମହକ । ଆଜି ଏକବିଂଶ ଶତାବ୍ଦୀର ଆରମ୍ଭ 
ବେଳକୁ ସେହି ସମାଜ ସେହି ପରିବେଶ ଦୂର ଅତୀତରେ ଝାପ୍ସା ଚେହେରା 
ଦେଖାଉଛି । କେବଳ ଅତୀତ ସହିତ ସମ୍ପର୍କ ଯୋଡ଼ି ଭାଷାସାହିତ୍ୟର ଆରମ୍ଭ ଓ 


ଲୋକ ସାହିତ୍ୟ ଵ ୪୨ 

ଗଡିପଥ କଳନା କରିବା ଏବଂ ସେହି ଅତୀତର ମୌଖୁକ ସାହିତ୍ୟରୁ ରସ ସଂଗ୍ରହ 
କରି ଉପାଦାନ ନେଇ ଆମର ବାଗ୍‌ବଟ୍ଗିକୁ ସରସ ପ୍ରାଣସ୍ପରଶୀ କରିବାର ପାଥେୟ 
ପାଇଁ ହୁଏତ ଏହାର ଆବଶ୍ୟକତା ଅଛି । 


ଲୋକସାହିତ୍ୟର ବିଷୟ ବସ୍ତୁ 

ଲୋକସାହିତ୍ୟର ବିଷୟବସ୍ତୁ ଲୋକଜୀବନ ଓ ଲୋକବିଶ୍ଧାସ ଦ୍ଵାରା ଯେତିକି 
ପ୍ରଭାବିତ ହୋଇଛି, ଭାରତୀୟ ପୁରାଣ ଓ ଆଧ୍ଯାମ୍ବିକ ଚିନ୍ତାଧାରା ଦ୍ଵାରା ମଧ୍ଯ ସେତିକି 
ପ୍ରଭାବିତ ହୋଇଛି । ଜଣକ ଦେହରେ ଅଜାଣତରେ ଗୋଡ଼ ବାଜିଗଲେ, ଦୁଃଖୁତ 
ବୋଲି ଉଚ୍ଚାରଣ କରି ଦୁଃଖ ବା ସଙ୍କୋଚ ପ୍ରକାଶ କରିବା ଆଜିକାଲିର ସାମାଜିକତା 
ଓ ସୌଜନ୍ୟ । କିନ୍ତୁ ଲୋକଚଳଣିରେ ବିନୟର ସହିତ ବିଷ୍ଣୁ ବୋଲି ଉଚ୍ଚାରଣ କରି 
ଗୋଡ଼ ବାଜିଯାଇଥୁବା ସ୍ଥାନକୁ ସ୍ତର୍ଶକରି ପୁଣି ସେଇ ହାତକୁ ମୁଣ୍ଡରେ ଲଗାଇବା 
ବିଶେଷ ପ୍ରଣିଧାନଯୋଗ୍ୟ । ଏହାକୁ “ବିଷ୍ଣୁ କରିବା” କୁହାଯାଏ । ଏପରି ବିଷ୍ଣୁ 
କରିବା ମୂଳରେ “ଘଟେ ଘଟେ ନାରାୟଣ ବିଶ୍ଵାସ ବିଦ୍ୟମାନ । ସେଥୁପାଇଁ 
ଜଗନ୍ନାଥ ଦାସଙ୍କ ଭାଗବତରେ “ “ସକଳ ଘଟେ ନାରାୟଣ, ବସନ୍ତି ଅନାଦି 
କାରଣ"” ପଦଟି ଲୋକସ୍ମ ଡିରେ ବସା ବାନ୍ଧି ଯାଇଛି । ଗୀ ସଙ୍ଗୀତଆସରରୁ 
ଯେତେବେଳେ ପ୍ରଶ୍ନ ଉଠେ-“ 'ସୁନାବରଣର ଶୁକ ପକ୍ଷୀଟିକୁ କିଏସେ ଦେଖଝ୍‌ଛ, 
କହି ଦିଅରେ,”? ସେତେବେଳେ ଆଲୋଚନା ପ୍ରସଙ୍ଗରେ ଆଉ ଗୋଟିଏ ପଦ 
ଆସିଯାଏ “ମାଟି ଘଟ ପଞ୍ଜରିକୁ ସୁବର୍ଣ୍ଣର ଶୁଆ, ଭଲା ରଙ୍ଗେ ଭିଆଇଛି 
ଭାବବିନୋଦିଆ ।”? ଗ୍ରାମ୍ୟ ଜୀବନରେ ସଂକୀରଁନ ଓ ଭାଗବତ ପୁରାଣ ପ୍ରତିଷ୍ଠା 
ପାଇବାର ବହୁ ପୂବରୁ କାହ ପାଦ, ଲୁ ଇପାଦ ଓ ଶବରି ପାଦ ପ୍ରଭୃତି 
ସିବ୍ଧାଚାର୍ଯ୍ୟମାନଙ୍କର ଦୋହାରେ ଥିବା ଆଧ୍ଯାମ୍ବିକ ଚେତନା ଓ ଯୋଗ ମାର୍ଗର କଥା 
ବିଭିନ୍ନ ରୂପରେ ବିଭିନ୍ନ ଭାବରେ ପ୍ରସାରଲାଭ କରିଥଲା । ବହୁ ପରବର୍ତୀକାଳରେ 
ପିଣ୍ଡ ବ୍ରହ୍ମାଣ୍ଡ ତତ୍ତମୂଳକ ସାହିତ୍ଯ ସୃଷ୍ଟିହେବା ପୂର୍ବରୁ ଗ୍ରାମକୁ ଗ୍ରାମ ବୁଲ୍ୁଥୁବା 
ଯୋଗୀ ସନ୍ୟାସୀମାନଙ୍କ ବାଟେ ଆଧ୍ଯାମ୍ବିକ ବିଶ୍ଵାସ ଓ ଯୋଗମାର୍ଗର କଥା ଲୋକେ 
ଜାଣିସାରିଥୂଲେ । ଆମ ଲୋକସଂସ୍କୃତିରେ ଆଧ୍ଯାମ୍ବିକ ଚେତନା କେତେ ଦୃଢ଼ମୂଳ, 
କେତେ ମଞ୍ଜକୁ ଭେଦି ଯାଇଛି, ତାହା ଜଣା ପଡ଼େ ପାଠ ପଢ଼ି ନ ଥୁବା ଶଗଡ଼ିଆ 
ଗୀତରେ- 

ମନ ବଳଦକୁ ପବନ ହଳିଆ 

ତ୍ରିବେଣୀ ଘାଇରେ ପଡ଼ିଛି ଘଳିଆ । 


ଲୋକ ସାହିତ୍ୟଵ୪୩ 

ଯୋଗ ମାଗଁର ପିଣ୍ଡ, ବ୍ରହ୍ମାଣ୍ଡ ତନ୍ତ୍ର ଶଗଡ଼ିଅଆ। ବା ହଳିଆଟିଏ ତାର ଢଙ୍ଗରେ 
ବୋଲିଲା ବେଳେ ସମୟେ ସମୟେ ମନରେ ପ୍ରଶ୍ନ ଉଠେ- ଏ ଗହନ ତର୍ଵ ସେ 
କାହୁଁ ପାଇଲା ? ପୁଣି ତା ପ୍ରକାଶଭଙ୍ଗୀରେ, ସ୍ଵକୀୟତାରେ ଫିଟାଇବା ପଛରେ 
କାହାର ପ୍ରେରଣା ଅଛି ? ନାଥଯୋଗୀମାନଙ୍କର ଗୀତ ସାଙ୍ଗକୁ ବୈଷ୍ଣବମାନଙ୍କର 
ସଂକୀର୍ଁନ ଲୋକଜୀବନରେ ଏକାଧାରରେ ଯୋଗମାର୍ଗ ଏବଂ ଭକ୍ତିମାର୍ଗର ଯୁଗଳ 
ଧାରା ପ୍ରବାହିତ କରାଇଛି । ଗୀତରେ, ପ୍ରବାଦରେ, ନା ଦିଆରେ ଏଇ ପ୍ରଭାବ 
ଲକ୍ଷ୍ଯ କରାଯାଏ । 

ଆଧ୍ଯାତ୍ବିକ ଏବଂ ତା'ସହିତ ଆମର ବିଭିନ୍ନ ଗାଥା /ଲୋକକଥା ଥୁବା 
କେତେକ ଆଖ୍ୟାନ ଉପାଖ୍ୟାନ ମିଳାଇ ଦେଷଖୁଲେ ଜଣେ ପାଠକ ମନରେ ଦୃନ୍ଦ୍ର 
ଉପୁଜିବା ସ୍ଵାଭାବିକ । ଯଦି କୁହାଯାଉଛି, ଆମ୍ଭାର ମୃତ୍ୟୁ ନାହିଁ, ତାହା ଅଦାହ୍ଯ 
ଅକ୍ଲେଦ୍ୟ, ଅଶୋଷ୍ୟ, ତେବେ ମୃତ୍ୟୁ ସହିତ ସଂଗ୍ରାମ କାହିଁକି ? ସାବିତ୍ରୀ -ସତ୍ୟବାନ, 
ମାର୍କଣ୍ଡେୟ ଉପାଖ୍ୟାନ ଠାରୁ ଓଡ଼ିଆ ଲୋକସଂସ୍କୃତିର ରବିନାରାୟଣ ବ୍ରତରେ 
ଅମରୀ କୁମ୍ଭାରୁଣୀକଥା, ନାଥ ଯୋଗୀମାନେ କେନ୍ଦେରା ବଜାଇ ଶୁଣାଉଥ୍‌ବା ଗୋବିନ୍ଦ 
ଚନ୍ଦ୍ର ଗାଥାରେ ମୁକୁତା ଦେରଙ୍କର ଯୋଗବଳରେ ମୃତ୍ୟୁ ତାରିଖକୁ ଘୁଞ୍ଚାଇ ଘୁଞ୍ଚାଇ 
ନେବା ତଥା ଢୟ କରିବାର ନିରନ୍ତର ଉଦ୍ୟମ ପଛରେ ଅଛି କଣ ? ଅଛି କେବଳ 
ଘଟ ପ୍ରତି ମମତା ¦! ସେଇ ଏକ ଘଟର ସମ୍ପର୍କ ତ ସଂସାର ସହିତ, ପରିବାର 
ସହିତ । ତେଣୁ ସେଥୂରେ ଢୀବକୁ ଦୀର୍ଘକାଳ ରଖୁବାର ଇଚ୍ଛାରୁ ସମ୍ଭବତଃ ଯୋଗ 
ଆଦି ନାନା ଉପାୟର ଉତ୍ତବ । 

ନାଥଯୋଗୀମାନେ କେନ୍ଦେରା ବଢାଇ ବଢାଇ ପ୍ରାଣ ଛୁଆଁ ସ୍ଵରଲୟରେ 
ଗୋବିନ୍ଦ ଚନ୍ଦ୍ର ଗାଥା, ବଉଳାଗାଇ ଗାଥା ଆଦି ଗାନ କରି କରି ଦାଣ୍ଡେ ଦାଣ୍ଡେ 
ଚାଲନି । ବାଲେଶ୍ଵର, ପୁରୀ ଓ ସମ୍ବଲପୁରର କେତେକ ଅଞ୍ଚଳରୁ ମିଳିଥୁ୍‌ବା ଗାଥାରେ 
ରାଜମାତା ମୁକୁତାଦେଇ ଓ ରାଜକୁମାର ଗୋବିନ୍ଦଚନ୍ଦ୍ରଙ୍କ ସହିତ ଗୋରେଖନାଥ, 
ମନ୍ୟନ୍ଦ୍ରନାଥ, ଜଢାଳନ୍ଧରିପାଦ ବା ହାଡ଼ିପା ପ୍ରଭୃତି ସିଦ୍ଧ ଯୋଗୀମାନଙ୍କର ଉଲ୍ଲେଖ 
ଏବଂ ସେମାନଙ୍କ ପ୍ରଦର୍ଶିତ ମାର୍ଗରେ ଯୋଗ କରିବା ଦ୍ଵାରା ମୃତ୍ୟୁଦେବତା ଯମଙ୍କୁ 
ଆହ୍ବାନ କରିବାର ସାମର୍ଥ୍ୟ ଲାଭ ଏହି ଗାଥାକୁ ଅତିକଥାର ସ୍ତରକୁ ନେଇଯାଇଛି । 
ଗୋବିନ୍ଦ ଚନ୍ଦ୍ର ବଙ୍ଗଦେଶର ରାଜା । ମାତ୍ର ଏହି ଗାଥାର ବର୍ଣ୍ଣନାରେ ସେ ଓ ତାଙ୍କର 
ମା ମୁକୁତା ଦେଇ ଗୁରୁ ହାଡ଼ିପା ପ୍ରଭୃତି ଓଡ଼ିଆ ସମାଜର ଚରିତ୍ର ଭଳି ମନେ ହୁଏ । 
ଡକ୍ର କୁଞ୍ଜବିହାରୀ ଦାଶ ଏହି ଗାଥା ସମ୍ପର୍କରେ ଲେଖୁଛନ୍ତି - ' ଗୋବିନ୍ଦଚନ୍ଦ୍ର ଗୀତଟି 
ଲୋକସାହିତ୍ୟ ଭଣ୍ଡାରର ଗୋଟିଏ ଶ୍ରେଷ୍ଠ ରନୁ ! ବଙ୍ଗଦେଶରୁ ଆମଦାନି ହୋଇ 


ELLE ELE EP PP Ee PP EP PP PE PP er 


ଲୋକ ସାହିତ୍ୟଵ୪୪ 


Digitized by srujanika@gmail.com 


ଏହି ଗୀତର ଉପଜ୍ବ୍ୟ କାହାଣ“ ପ୍ରାୟ ଭାରତର ସ୍ବାଞ୍ଚଳରେ ଲୋକମନରେ 
ସ୍ଥାୟୀ ପ୍ରଭାବ ବିସ୍ତାର କରିଅଛି ।' 

ମୁକୁତା ଦେଇଙ୍କ ସ୍ଵାମୀ ଵବହ୍ନବିବାହ କରିଥଧ୍ୂଲେ । କିନ୍ଧ କୌଣସି ରାଣୀଙ୍କ 
ଗଭରୁ ସନ୍ତାନ ଜନ୍ମ ହେଲେ ନାହିଁ, ମୂୃକୁତାଦେଶଙ୍କର ମଧ୍ଯ ଗର ନିଷ୍ଠଳ ରତିଲ। । 
ସେଥୁପାଇଁ ତାଙ୍କୁ ନାନା ଯାତନା ଯନ୍ତ୍ରଣା ସହିବାକୁ ପଡ଼ିଥିଲା । ସେଅ୍‌ରୁ ରଗ। 
ପାଇବା ସହିତ ସ୍ରାମୀଙ୍କ କୁଳରମ୍ମପା ଲାଗି ପୁତ୍ର ସନ୍ତାନ ପାଇଁ ସେ ଗୋରେଖନାଥଙ୍କ 
ଶରଣାପନ ହୋଇଥଲେ । ଗୋରେଖନାଥଙ୍କ କୂରପାରୁ ମୁକୁନାବେଲଙ୍କ ବନ୍ଧ୍ୟା ଦୋଷ 
ଖଣ୍ଡନ ହୋଇଥିଲା ଏବଂ ଗୋବିନ୍ଦଚନ୍ଦ୍ର ଜନ୍ନ ହୋଇଥିଲେ । ସେ ଗୋରେଖନାଥଙ୍କଠାରୁ 
ଦୀକ୍ଷାନେଇ ଯୋଗ ସାଧନା କରିଥିଲେ ! 

ସଂସାରର ନଶ୍ବରତା, ଗୋବିନ୍ଦଚନ୍ଦ୍ର ଅନ୍ନ ଆୟୁ ଥୂବାର ସଙ୍କେତ 
ମୁକୁତାଦେରଙ୍କ ଦ୍ରଷ୍ଟିକୋଣକୁ ଭିନ୍ନ ମୋଡ଼ ଦେଇଥିଲା । ସେ ଗୋବିନ୍ଦଚନ୍ଦ୍ରକୁ ଉପଦେଶ 
ଛଳରେ କହିଛନ୍ତି - 

ଡତୋହ ପିତା ଥୁଲା ମାଣିକଚନ୍ଦ୍ରରେ ମାଣିକେ ଉଚ୍ଚଳ ଦେହୀ 

ମରିଗଲା ବେଳେ କୁମର, ସଙ୍ଗତେ ନଗଲୁରେ ଆମେ କେହି । 

ଏହି ହାତୀ ଘୋଡ଼ା ଏହି ପାଟଯୋଡ଼ା ତୋହରି ବାପର ଥୁଲା 

ମରିଗଲା ବେଳେ ଗୋବିନ୍ଦ୍ରଚନ୍ଦ୍ରରେ ଛିଡ଼ା ପଲଙ୍କରେ ଗଲା ! 

ଜନ ଚାରି ପାଞ୍ଚ ମେଳ ହୋଇକରି ମଶାଣି ପଦାକୁ ନେଲେ 

କାଠ ଯୋଡ଼ା ଏକ ମଧ୍ଯରେ ପକାଇ ପିତାଙ୍କୁ ଦହନ କଲେ । 

ତିନି ଦିନେ ତେଲ କଲୁରେ କୁମର ସାତଦିନରେ ସନ୍ତୋଷ 

ଦଶଦିନେ ଦଶା ସରିଗଲା ବାବୁ ଏଗାରେ କଲୁ ଆମିଷ । 

ବାରଦିନେ ପୁତ୍ର ସବୁ ସରିଗଲା ତେର ଦିନେ କଲୁ ଦୂର 

ଏହା ପାଇଁ ପୁତ୍ର ତୋ ସଙ୍ଗେ ଲାଗିଛି ଯାଅ କିନା ଯୋଗୀଘର । 

ଗୋାବିନ୍ଦଚନ୍ଦ୍ର ତାଙ୍କ ପିତାଙ୍କ ବିୟୋଗ ପରେ ରାଜା ହୋଇଥୁଲେ | ସତର 
ବର୍ଷ ବୟସରେ ଅଠର ଗଣ୍ଡା ରାଣୀଙ୍କୁ ନେଇ ବିଜାସ ବ୍ୟସନରେ କାଳ କଟାଉଛନ୍ତି ! 
ରାଣୀମାନଙ୍କ ଭିତରେ ରୂପବତୀ ଗୁଣବତୀ ଭାବରେ ବହୁରାଣୀ ଅଛନ୍ତି । ସେମାନଙ୍କ 
ଭିତରେ ରୋଦନା ପୋଦନାତ ସୌନ୍ଦର୍ଯ୍ୟରେ ସ୍ଵର୍ଗର ଅପସରୀଙ୍କ ପରି ! 

ରୋଦନା ପୋଦନା ଏଇ ଦୁଇକନ୍ୟା ଯେ ଦେବ କନ୍ଯା ଅଟନ୍ତି, 

ତାହାଙ୍କ ବଦନେ ଚାହିଁଲେ ଗୋ ମାତା ତପୀ, ତପଭଗ୍ ହୋନ୍ତି । 


~~ =~ 


ଏପରି ପରିସ୍ଥିତିରେ ରାଜ୍ଯ, ରାଜନବର, ରାଣୀ, ସମ୍ପଦ ଓ ସମ୍ଭୋଗ 

ଛାଡ଼ି ଯୋଗୀ ହେବା ଲାଗି ଗୋବିନ୍ଦଚନ୍ଦ୍ରଙ୍କ ମନ ଡାକି ନାହିଁ । ସେ ମାଙ୍କୁ କହିଛନ୍ତି 
.।ଦି ପୁଅକୁ ଯୋଗୀ କରାଇବାର ଅଲା, ତେବେ ଅଜ୍ଞାନ ବାଳୁତ ବୟସରେ ଏପରି 
କରାଇବା ଯଥାଅ ହୋଇଥାନ୍ତା । ତା ଛଡ଼ା ଯୋଗବଳରେ ଯଦି ମୃତ୍ୟୁକୁ ପରାହତ 
କରିବାର ସମ୍ଭାବନା ଅଛି, ତେବେ ତାଙ୍କର ପିତା ମାଣିକଚନ୍ଦ୍ର କାହିଁକି ମୃତ୍ୟୁବରଣ 
କଲେ ? ମୁକୁତା ଦେଇ ଏହାର ଉତ୍ତରରେ ସମସ୍ତ ଘଟଣା ବର୍ଣ୍ଣନା କରିଛନ୍ତି । 
କେଉଁ ପରିସ୍ଥିତିରେ ମାଣିକଚନ୍ଦ୍ରଙ୍କୁ ମୁକୁତାଦେଇ ନ ଥବା ବେଳେ ଯମଦୂତମାନେ 
ଘେନିଗଲେ ଏବଂ ସେ ତାଙ୍କପାଇଁ ଯମପୁରକୁ ଯାଇ ଚିତ୍ରଗୁପ୍ତଙ୍କ ପାଞ୍ଜି ଦେଖୁଲେ, 
ତାହା ବର୍ଣ୍ଣନା କରିଛନ୍ତି । ସେଠାରେ ପାଞ୍ଜି ଦେଖ୍ବାବେଳେ ଗୋବିନ୍ଦଚନ୍ଦ୍ରଙ୍କ ଆୟୁଷ 
ଅଠରବର୍ଷ ବୋଲି ସେ ଦେଖୁ ଆସିଛନ୍ତି । ତେଣୁ ତାଙ୍କୁ ଅକାଳ ମରଣ ଆଶଙ୍କାରୁ 
ରକ୍ଷା କରିବା ଲାଗି ଯୋଗୀ ହେବାର ପରାମର୍ଶ ଦେଇଛନ୍ତି । 

ହାଡ଼ିପାଙ୍କ ଭଳି ସିଦ୍ଧ ସାଧକଙ୍କ ଠାରୁ ଦୀକ୍ଷାନେଇ ତାଙ୍କର ଶିଷ୍ୟ ଭାବରେ 
ଗୋଟିଏ ବର୍ଷ ଯୋଗୀ ହୋଇ ନିଷ୍ଠାର ସହିତ ଯୋଗମାର୍ଗରେ ରହିଲେ ଗୋବିନ୍ଦଚନ୍ଦ୍ରଙ୍କ 
ମୃତ୍ୟୁଭୟ କଟିଯିବ । ତେଣୁ ସେ ଗୋବିନ୍ଦଚନ୍ଦ୍ରଙ୍କୁ ହାଡ଼ିପାଙ୍କ ପାଖକୁ ପଠାଇଛନ୍ତି । 
ଗୋବିନ୍ଦଚନ୍ଦ୍ର ଗୋପନରେ ରହି ହାଡ଼ିପାଙ୍କର ଅଦ୍ଭୁତ ଯୋଗଶକ୍ତି ଓ କ୍ଷମତା ଲକ୍ଷ୍ୟ 
କରି ଅଭିଭୂତ ହୋଇଛନ୍ତି । କିନ୍ଧୁ ଯୋଗମାର୍ଗ ସହଜ ନୁହେଁ । ସେ ବହୁ ପରୀକ୍ଷାର 
ସମ୍ମୁଖୀନ ହୋଇଛନ୍ତି । ଶେଷରେ ସମସ୍ତ ପରୀକ୍ଷାରେ ଉତ୍ତୀର୍ଣ୍ଣ ହୋଇ ସେ ଯୋଗରେ 
ସିଵ୍ଧି ଲାଭ କରିଛନ୍ତି । 

ଯୋଗମାଗ ପ୍ରତି ସାଧାରଣ ଲୋକଙ୍କୁ ଆକ୍ରଷ୍ଠ କରିବା ଲାଗି ଯୋଗର 
ଅଦ୍ଭୁତ ଶକ୍ତି ପ୍ରଚାର କରିବାଲାଗି ଏଇ ଗାଥାଟି ଅଭିପ୍ରେତ ¦ କିନ୍ତ ଏଥୁରେ ରାଣୀ 
ମୁକୁତାଦେଇ ବନ୍ଧ୍ୟାଦୋଷ ଲାଗି ନିମ୍ବଦୋହୀ ଭାବରେ ଘୋଡ଼ାଶାଳାରେ ବଣରେ 
କଟାଇଥଵବା ସମୟର ବରଣ୍ତନା, ପୁତ୍ରର ମୃତ୍ୟୁକୁ ସହଜ ଭାବରେ ଗ୍ରହଣ କରିଯିବା 
ନୁହେଁ, ତାକୁ ପରାଜୟ କରିବାର ପ୍ରଚେଷ୍ଠାରେ ରହିଛି ପୁରୁଷାର୍ଥା ରୋଗ ଶୋକ, 
ମୃତ୍ୟୁ, ଦାରିଦ୍ର୍ୟ ସହିତ ସଂଗ୍ରାମକରି ଜିଣିବାର ଆକାଦ୍‌କ୍ଷା ଗୋରେଖନାଥଙ୍କ ନାମରେ 
ଚନୁଥବା କିଛିକିଛି ପଦ ଏବଂ କେତେକ ଓଷା, ବ୍ରତ କଥାରେ ଲକ୍ଷ୍ୟ କରାଯାଏ ! 
ଏଗୁଡ଼ିକର କଥାଭାଗରୁ ଉପଲବୃଧ ବାଉ ସହିତ କଥାର ବର୍ଣ୍ଣନା, ଉପସ୍ଥାପନା 
ଶୈଳୀ, ସ୍ଥାନେ ସ୍ଥାନେ ବାକ୍ୟ ଓ ପଦ ଗଠନର ଉଡ୍‌କର୍ଷ ଲକ୍ଷ୍ୟ କରାଯାଏ । 

ବଉଳା ଗାଇ ଗାଥାଟି ସତେ ଅଵା ସମାଜରେ ବିଶ୍ଵାସ ଓ ସତ୍ୟକୁ ଚିରଞ୍ଜିବୀ 
କରିବା ଲକ୍ଷ୍ୟରେ କଳିତ ହୋଇଛି । ପୁରାଣ ଓ ପୁରାଣର ପ୍ରଭାବ ପଡ଼ିଥୂବା 
କାହାଣୀଗୁଡ଼ିକ ଅତିକଥା ପର୍ଯ୍ୟାୟର ! ଆପାତ ଦୃଷ୍ଟିରେ ଏଗୁଡ଼ିକ ଅଦଭୁତ, ଅସମ୍ଭବ 

ମନେ ହୁଏ । କିନ୍ତୁ ତାରି ଭିତରେ ଝଟକୁଥବା ବାରଁ। ଏଇ ଜାତୀୟ ଗାଥାଗୁଡ଼ିକୁ 
ସ୍ଵତନ୍ତ୍ରତା ଦେଇଛି । ବଉଳାଗାଇ ତୃଣଭୋଜୀ ନିରୀହ ପ୍ରାଣୀଟିଏ । ଗୋଟିଏ ବାଛୁରୀର 
ମା, ବଣକୁ ଚରିବାକୁ ଯାଇଥୂଲା । ମନବୋଧ କରି କଅଁଳ ଘାସରେ ଉଦର ପୂର୍ଣ୍ଣ 
କଲା । ପହତ୍ମାରେ କ୍ଷୀର ସଞ୍ଚାର ହେଲା । ଆଜି ସେ ବାଛୁରୀକୁ ମନବୋଧ କରି 
କ୍ଷୀର ଦେଇପାରିବ । ସେ ଆନନ୍ଦରେ ଉଲ୍ଲସିତ ହୋଇ ହମ୍ବାଜିଲ। । କିନ୍ଧ ସେ କଣ 
ଆଶଙ୍କା କରିଥଵବ ଯେ ବାଛୁରୀ ଉଦ୍ଦେଶ୍ୟରେ ବାହାରି ଆସିବା ଧ୍ବନି ହିଂସ୍ର ବାଘକୁ 
ଡାକି ଆଣିବ ବୋଲି ? କିନ୍ତ ଦୁଭାର୍ଗ୍ୟ ହେଉ ବା ସୌଭାଗ୍ୟ ହେଉ, ବାଘ ଆସିଗଲା । 
ଖାଇବାକୁ ଉଦ୍ୟତ ହେଲା । ବଉଳା ଅନୁନୟ ଓ ଅନୁରୋଧ କଲା । କହିଲା କିଛି 
ସମୟ ପାଇଲେ ତା ବାଛୁରୀକୁ କ୍ଷୀର ପିଆଇ ଦେଇ ତାକୁ ବୁଝାଇ ସୁଝାଇ 
ଫେରିଆସିବ ଏବଂ ବାଘ ତାକୁ ଖାଇ ତାର ଉଦର ପୂରଣ କରିବ । ବାଘର 
ପ୍ରଥମେ ବିଶ୍ଵାସ ହେଲାନାହିଁ । ବଉଳା ବୁଝାଇଲା ସଂସାର ସତ୍ୟ ଓ ବିଶ୍ନାସରେ 
ଚାଲିଛି । ତାହା ହିଁ ଡ ଜୀବନ ଓ ଜଗତରେ ଶୃଙ୍ଖଳା ରଖୁଛି, ସୂର୍ଯ୍ୟ ଚନ୍ଦ୍ର ଗ୍ରହ, 
ନକ୍ଷତ୍ର ପ୍ରଭୃତି ଜୀବଜଗତ ତାରି ବଳରେ ଚାଲିଛି । ବାଘ ବଉଳାର ସତ୍ୟ ପରୀକ୍ଷା 
ଲାଗି ଡାକୁ ଛାଡ଼ି ଦେଲା । ବଉଳା ବାଛୁରୀ ପାଖକୁ ଫେରି ମନବୋଧ କରି କ୍ଷୀର 
ପିଆଇଲା । ତା ପରେ ତାକୁ ସମସ୍ତ ବୃତ୍ତାନ୍ତ ବୁଝାଇ ବାଘ ପାଖକୁ ଫେରିବାକୁ 
ବାହାରିଲା | କାରଣ, ସେ ଏଥୂପାଇଁ ସତ୍ୟ କରିଛି ଏବଂ ବାଘ ତାକୁ ବିଶ୍ଵାସ କରି 
ଛାଡ଼ିଦେଇଛି । ମା ଠାରୁ ସତ୍ୟ ମହିମ। କଥା ଶୁଣି ବାଛୁରୀ ମଧ୍ଯ ତା ସଦ଼ିତ ବାଘ 
ମୁହଁକୁ ଯିବାଲାଗି ବାହାରିଲା । ମାତ୍ର ବାଛୁରୀ ଡା ମା ବିନା ବଞ୍ଚିବା ଯେ ଅସମ୍ଭବ, 
ସେଇ କଥା ସେ ମା'କୁ ବୁଝାଇଲା ¦ ଜଗତରେ ବଞ୍ଚିରହିବାର ଆବଶ୍ୟକତା ସମ୍ପର୍କରେ 
ବଉଳା ତା ବାଛୁରୀକୁ ବୁଝାଇବାର ଚେଷ୍ଟାକଲା । ପରିଶେଷରେ ବଉଳା ଓ ତାର 
ବାଛୁରୀ ଦୁହେଁ ବାଘ ନିକଟକୁ ଆସିଲେ । ସତ୍ୟର ପ୍ରୟୋଗ କ୍ଷେତ୍ରରେ କି ଅପୂର୍ବ 
ଦୃଷ୍ଟାନ୍ତ ! ସତ୍ୟରକ୍ଷା ଲାଗି ଆମ୍ମୋତ୍ସଗର ଅକପଟ ଭାବନା ଦେଖୁ ବାଘ ଭଳି ହିଂସ୍ର 
ଜନ୍ମି ସୁଦ୍ଧା ବିଗଳିତ ହୋଇଗଲା । ଅନୁଭବ କଲା ଏଭଳି ମହାନ ଜୀବନ ଦୁଇଟିକୁ 
ନଷ୍ଟ କରିଦେବା ଅପେକ୍ଷା କ୍ଷୁଧାରେ ମରଣକୁ ବରଣ କରିବା ବରଂ ଶ୍ରେୟସ୍କର । 

ବଉଳାଗାର ବଣକୁ ଚରିଯିବାର ଏବଂ ତାର ମାତୃ ହୃଦୟର ବ୍ଯାକୁଳତା, 
ଦୁର୍ଯ୍ୟୋଗର ସମ୍ମୁଖୀନ ହେବାର ବର୍ଣ୍ଣନା ଲୋକଗାଥାର ପଦଟିରେ ଏହିପରି ଫୁଟିଛି - 

ପୁତ୍ରର ସ୍ପେହରେ ସେ ବନସ୍ତେ ଯାଇ ଚରି 

ପୁତ୍ରକୁ କେବଳ ମନ ମଧ୍େ ଥାଏ ଧରି । 

ଯହିଁ ଅର୍ବେକତା କ୍ଷୀର ହୋଇଲାକ ଭାରି 

ପୁତ୍ରକୁ ସୁମରି ଧାଇଁ ଆସୁଛି ହମାଳି । 

ନିପୁଆ ନାମରେ ବାଘ ବନସ୍ତରେ ଥଲା 

ଖାଇବ ବୋଲି ସେ ଆସି ବାଟ ଓଗାଳିଲା ! 

ବୋଇଲା ବଉଳା ତୋତେ କରିବି ମୁଁ ଗ୍ରାସ 

ସାତଦିନ ମୋହର ହୋଇଛି ଉପବାସ । 

ବଉଳା ବୋଇଲା ଆରେ କହୁଅଛି ମୁହିଁ 

ଚାରିଦିନର ନନ୍ଦନ ମୋର ଅଛି ହୋଇ । 

ଏ କ୍ଷୀର ପହ୍ଵାକ ତାକୁ ଦେଇ ମୁ ଆସଇ । 

ଦାନ୍ୁରୀ ସବୁକଥା ଶୁଣିସାରି ମାକୁ ଯେତେବେଳେ ବାଘ ପାଖକୁ ପୁଣି 
ଫେରି ନ ଯିବା ଲାଗି କହିଲା, ସେତେବେଳେ ବଉଳା ତା ପୁଅକୁ ବୁଝାଇଛି - 

ମାତା ବୋଲେ ପୁତ୍ର ଯେ ଶୁଣ ମନଦେଇ 

ସତ୍ୟକୁ ଯେ ଚନ୍ଦ୍ର ସୂର୍ଯ୍ୟ ଆତଯାତ ହୋଇ ! 

ସତ୍ୟକୁ ଯେ ଇନ୍ଦ୍ରରାଜା ବୃଷ୍ଟି କରିଅଛି 

ସତ୍ୟକୁ ଯେ ବ୍ରକ୍ଷମାନେ ଫଳୁଛନ୍ତି ଫଳ 

ସତ୍ୟକୁ ଯେ ସାତ ସିନ୍ଧୁ ନ ଲଙ୍ଘଇ କୂଳ | 

ଏଠାରେ ସତ୍ୟର ମହିମା ଏହିପରି ଫୁଟିଛି । ସେଇପରି ବଉଳା ଓ ତାର 
ବାଛୁରୀର କଥୋପକଥନ ବର୍ଣ୍ଣନା ବଡ଼ ହୃଦୟସ୍ପର୍ଶୀ ! ବାଘ ବଉଳାକୁ ଅପେକ୍ଷା 
କରି ରହିବା ଏବଂ ତାକୁ ବତ୍ଥା ସହିତ ଆସିବାର ଦେଖୁ କିପରି ତାର ହୃଦୟରେ 
ଭାବାନ୍ତର ଆସିଛି, ତାହା ବର୍ଣ୍ଣନା କରାଯାଇଛି । 

ନିପୁଆ ନାମରେ ବ୍ୟାଘ୍ର ଚାହିଁଥିଲା ବସି 

ଖଣ୍ଡେ ଦୂର ବଉଳା ଯେ ଦିଶିଥୂଲା ଆସି ! 

ଦେଖ୍‌ କରି ବ୍ୟାଘ୍ର ବଡ଼ ଆନନ୍ଦ ହୋଇଲା 

ଧନ୍ୟରେ ବଉଳା ବୋଲି ପ୍ରସଂଶା ସେ କଲା । 

ବଉଳା ବୋଇଲା ବ୍ୟାଘ୍ର କର ମୋତେ ଗ୍ରାସ 

ଆଜିଠାରୁ ଯାଉ ଏ ମୋହର ପାପ ଦୋଷ ! 

ବାଘ ବୋଲେ ବଉଳାଲୋ। ବାହୁଡ଼ ଡୁ ଘର | 

ଏହାପରେ ଧର୍ମ ସମ୍ପର୍କରେ ବଉଳା ଓ ବାଘ ମଧ୍ୟରେ କଥୋପକଥନ 
ସୁବାଣୀ ଗାଲ ଓ ସାଧବ ଉପାଖ୍ୟାନ ବର୍ଣ୍ଣନା ଇତ୍ୟାଦି ବାଟେ ଧର୍ମ, ସତ୍ଯ, 
କରଁବ୍ୟ, ଭୋଜନଦାନର ମହିମା, ଗୋ ସେବାର ପୁଣ୍ୟ ଆଦି ବର୍ଣ୍ଣନା କରାଯାଇଛି । 

ସବୁ ଶୁଣି, ଜାଣି ମଧ୍ଯ ଶେଷରେ ବାଘ କହିଛି - 

ବାଘ ବୋଲେ ବଉଳା ଲୋ ବାହୁଡ଼ ତୁ ଘର 

ଡୋ ବାହୁଡ଼ିଲେ ମୁହିଁ ଛାଡ଼ିବି ଶରୀର । 

ତାହା ଶୁଣି ବଉଳା ଯେ ବେଗେ ଚଳିଗଲା 

ପୁତ୍ରକୁ ଘେନି ତା ଗୃହେ ପ୍ରବେଶ ହୋଇଲା । 

ବ୍ୟାଘ୍ର ଦେହ ଛାଡ଼ି କରି ବୈକୁଣ୍ଠଡକୁ ଗଲା 

ଯୁଗ ଯୁଗାନ୍ତରକୁ ଏକଥା ରୁହାଇଲା । 

ପୁରୀ ଶଗଡ଼ା ଗ୍ରାମରୁ ଡକୂର କୁଞ୍ଜବିହାରୀ ଦାଶ ସଂଗ୍ରହ କରିଥୁବା ଗାଥାଟିର 
ଭଣିତାରେ ବଳରାମ ଦାସଙ୍କ ନାମ ଉଲ୍ଲେଖ ଅଛି । ଏପରି କେତେକ ଲୋକଗୀଡରେ 
ଜଣେ ଜଣେ ଲୋକକବିଙ୍କର ନାମ ଦେଖବାକୁ ମିଳେ । 

ପୁରାଣର ଉପାଖ୍ୟାନମାନଙ୍କୁ ଅବଲମ୍ବନ କରି କିଛି ଲେ।କକଥା 
ଲୋକପୁରାଣ ରଚିତ ହୋଇଛି । ସାବିତ୍ରୀ ଚରିତ୍ର, ହରିଶ୍ଚନ୍ଦ୍ର ଚରିତ, ଢଗ ମହାଭାରତ, 
ଢଗ ରାମାୟଣ ପ୍ରଭୃତି ଏହାର ଦୃଷ୍ଟାନ୍ତ ॥ ସମ୍ବଲପୁର ଲଇଡା ଗ୍ରାମରୁ ସଂଗୃହୀତ 
ଡଗ ମହାଭାରତରେ ଅଞଜ୍ଞାତବାସ କିପରି କଟାଇବେ ସେ ସମ୍ପର୍କରେଯୁଧ୍‌ଷ୍ିର, 
ଭୀମ, ଆଦି ଭାଇମାନଙ୍କ ବିଚାର ଏବଂ ବିରାଟ ନଗରରେ ଅଞଜ୍ଞାତବାସ କଟାଇବାର 
କାହାଣୀ ନିଜନିଜର ଅସ୍ତ୍ରଶସ୍ତ୍ ଲୁଚାଇ ରଖୁବାବେଳେ, ନିଜ ନିଜ ମନୋଭାବର 
ବର୍ଣ୍ଣନା ଅତ୍ୟନ୍ତ ସ୍ଵାଭାବିକ ଓ ସରଳ ଡଙ୍ଗରେ କରାଯାଇଛି । 

ଯୁଜେଷ୍ପି ବଏୱ୍‌ଲ ଶୁନରେ ଭୀମ କେନ୍ନତା ବିଚାର କରୁମା ? 

ଯଥାସିଲ କରି ସିନା ବନବାସଟା କାଟ୍ମା ! 

ଭୀମ୍‌ ବୋଇଲା ଶୁନ୍ନରେ ଅର୍ଜୁନ ତୋର ବିଚାର କେନ୍ଵଡା ? 

ଦାଦା ସାହେବ ଯାହା କହୁଛନ୍‌ ବିଚାର କଲେ ବନ୍ତା । 

ଅର୍ଜୁନ ବଏଲା ଶୁନରେ ନକୁଲ ତତେ କେନ୍ତା ଦିଶ୍ସି ? 

ନକୁଲ ବଏଲା କାଏଁ କରିମ୍‌ ସହଦେବ ସବୁ ଜାନ୍‌ସି । 

ଚାରି ଭାଇ ବିଚାର ହଇ ସହବେଳେ ତାକ୍ଵଲେ 

କେନ୍‌ତା ଉପାଏ କର୍‌ମା ବୋଲି ସଭେଯାକର ପୁଛଲେ । 

ଏହିପରି ରାମାୟଣ ଓ ମହାଭାରତର ବିଷୟବସ୍ତୁକୁ ନେଇ ହଳିଆ 
ମହାଭାରତ, ହଳିଆ ରାମାୟଣ ଲୋକଚଳଣିରେ /ଲୋକସ୍ବ ତିରେ ଚଳି ଆସୁଛି । 
ହଳିଆ ତାର ସ୍ଵାଭାବିକ ଭାବନା ଚିନ୍ତା ନେଇ ସୀତଙ୍କର ରୂପକଳ୍ପନା କରିଛି ! ରାମ 
ଲକ୍ଷ୍ମଣ, ସୀତାଙ୍କର ଜୀବନ ଜୀବିକା କଳ୍ପନା କରିଛି । ସୀତାଙ୍କର ରୂପ ବର୍ଣ୍ଣନା କରି 

କୁହାଯାଇଛି - 
ଆହା ମୋ ଜାନକୀ ପିତ୍ତଳ ପ୍ରତିମା 
କେତେକାଳ ବସି ଗଢ଼ିଛି ବେଦ ବ୍ରହ୍ମା । 
ସକଳ ଚିନ୍ତା ଛାଡ଼ି ଗଢ଼ିଥଲା ତୋତେ । 


ରାମ, ଲକ୍ଷଣ, ସୀତାଙ୍କର ଜୀବନ ଜୀବିକା ବର୍ଣ୍ଣନା କରି ବୋଲାଯାଇଛି: 

ରାମ ଯେ ଲଇକ୍ଷଣ ଦୁଇ ଗୋଟି ଭାଇ 

ରାମ ଫାନ୍ଦେ ଲଙ୍ଗଳ, ଲକ୍ଷ୍ମଣ ଫାନ୍ଦେ ମଇ 

ପହଲା ପରଷିବେ ଲକ୍ଷ୍ମଣ ସୀତା ଯିବେ ରୁଇ ହୋ 

ଲୋକକବି ହଳିଆର ହଳ, ନାଉରିଆର ନାଆ, କୁମ୍ଭାରର ହାଣ୍ଡି , ମାଠିଆ 
ଓ ଜୀବିକାର ଉପକରଣକୁ ମହିମା ମଣ୍ଡିତ କରି କଳ୍ପନା କରିଛନ୍ତି ଓ ତାହା ସେମାନଙ୍କର 
ସହଜ, ସରଳ ଭାଷା ଓ ସ୍ଵାଭାବିକ ଶୈଳୀରେ ପ୍ରକାଶ ପାଇଛି । ହଳିଆ ଗାଇଛି - 

ଅନନ୍ତ ଯେତେବେଳେ ହଳ ଜାତ କଲେ 

କ୍ଷଣକେ ନବଦୀପ ବୁଲାଇ ଆଣିଲେ । 

କଳ୍ପ ବଟ ମୂଳେ ଉଭା କରାଇଲେ 

ଡାକିଣ ପ୍ରଧାନକୁ ହୋ ଅନନ୍ତ 

ଲଙ୍ଗଳ ସଜଦେଲେ ହୋ........... 

ସେହିପରି ଚଇତ ପର୍ବରେ ଚଇତ ଘୋଡ଼ା ନଚାଇବାବେଳେ ନୌକାର 
ଉତ୍ପରି ତାର କୁଳଦେବୀ ବାଶେଳୀଙ୍କର ମହିମା ଓ ତାହାର ବୃରିର ଉତ୍କର୍ଷକୁ ନେଇ 
କୈବର୍ର ଗୀତ ଗାଏ । ପ୍ରଳୟ ପୟୋଧୂ ଜଳରେ ବିଷ୍ଣୁ ଗୋଟିଏ ବରପତ୍ର ଉପରେ 
ଶୋଇ ରହିଥୂଲେ । ଉତ୍ତାଳ ତରଙ୍ଗରେ ବରପତ୍ରଟି ସ୍ଥିର ହୋଇ ଭାସିଲା ନାହିଁ । 
ବିଷ୍ଣୁ ତାଙ୍କ କାନର ମଳିରୁ ଗୋଟିଏ ପୁରୁଷ ସୃଷ୍ଟି କଲେ । ସେ ହେଉଛନ୍ତି ଦାସରାଜା ! 
ବିଷ୍ଣୁଙ୍କ ଆଦେଶରେ ସେ ବରପତ୍ର ଉପରେ ବସିରହି ତାକୁ ସ୍ଥିର କରି ରଖୁଥୁଲେ | 
ଦଣ୍ଡ କେରୁଆଳ, ପାଇଥୂଲେ ଓ ବ୍ୟବହାର କରିଥୁଲେ | ତାଙ୍କର ଦକ୍ଷତା ବଳରେ 
ବଟପତ୍ର ନୌକା ପରି ଭାସୁଥଲା । ଏହିପରି ସେ ପ୍ରଥମ ନାବିକ ବା କଇବର୍ 
କୁଳର ଆଦି ପୁରୁଷ । ପ୍ରଳୟର ଅବସାନ ପରେ ବଟପତ୍ରଟି ମାଇ ଅଶ୍ଵରେ ରୂପାନ୍ତରିତ 
ହୋଇଗଲା । ସେ ବିଷ୍ଣୁଙ୍କ ଆଦେଶରେ ତାକୁ ଘେନି ସିଂହଳ ଦ୍ଵୀପକୁ ଗଲେ ! 
ସେଠାରେ ବାଣିଜ୍ୟ ଓ ରାଜପଣ କଲେ । ଦିନେ ସେ ଘୋଡ଼ାଟି ମଧ୍ଯ ମରିଗଲା । 
ସେ ପୁଣି ବିଷ୍ଣୁଙ୍କ ଆଦେଶରେ ହେଲା କୈବରଁ କୁଳର ଇଷ୍ଟଦେବୀ ବାଶୁଳୀ ବା 

ବାଶେଳୀ । କୈବରଁମାନେ ଘୋଡ଼ାମୁଣ୍ଡକୁ ସ୍ଥାପନ କରି ବାଶେଳୀ ଭାବରେ 
ପୂଜାକଲେ । ସେମାନେ ଚଇତ ପର୍ବ ସମୟରେ, ବାଉଁଶ ବତାରେ ଘୋଡ଼ା ଆକାରର 
ଗୋଟେ ଛାଞ୍ଚ ତିଆରି କରି ତାକୁ ରଙ୍ଗ ଲୁଗା ଆବରଣ ଦେଇ ସଜାଇ ଦିଅନ୍ତି । 
ଛାଞ୍ଚର ଉପର ଅଂଶ ପିଠିପାଖରେ ଜଣେ ମଣିଷ ପଶିବାଭଳି କଣା କରାଯାଇଥାଏ ¦ 
ସେଇବାଟେ ଜଣେ କେଉଟ ମୁଣ୍ଡ ଗଳାଏ । ବାହାରକୁ ସେ ଘୋଡ଼ା ଉପରେ ବସିଥୁବା 
ପରି ଦେଖାଯାଏ । ତାର ଅଣ୍ଟାଠାରୁ ପାଦ ପର୍ଯ୍ୟନ୍ତ ଘୋଡ଼ାର ଛାଞ୍ଚ ଭିତରେ ଲୁଚି 
ରହିଥାଏ । ଏଇଟି ହେଲା ଚଇତି ଘୋଡ଼ା ଓ ତା ଭିତରେ ପଶିଥ୍‌ବା ଲୋକଟି 
ନାଟୁଆ । ସେ ବାଉଁଶବତାରେ ତିଆରି ଛାଞ୍ଚ ଘୋଡ଼ାଟିକୁ ଧରି ନାଚେ, ଗୀଚଗାଏ | 
ତାକୁ କୁହାଯାଏ ରାଉତ | ତା ସହିତ ନାଚ କରେ ଜଣେ ରାଉତାଣୀ | 

ଜଣେ ପୁରୁଷ କେଉଟ ନାରୀ ବେଶହୋଇ ରାଉତାଣୀ ଭାବରେ ଗୀଡଗାଏ 
ଓ ନାଚକରେ । ସାଙ୍ଗରେ ଆଉକେଡେଜଣ କୈବର୍ଁ ବାଜା ବଜାଉଥାନ୍ତି, ପାଳି 
ଧରୁଥଆାନ୍ତି । ଗାଁ ଦାଣ୍ଡେ ଦାଣ୍ଡେ ଚଇତ୍ର ପୂର୍ଣ୍ଣିମା ଠାରୁ ବୈଶାଖ ଆଠ ଦିନ ପର୍ଯ୍ୟନ୍ତ 
ଏଇ ଚଇତ ଘୋଡ଼ା ନାଟ ହୁଏ । କେତେ ରଙ୍ଗର ଗୀତ ଓ ନାଚ । ପୁଣି ପ୍ରଶ୍ନ ଉତ୍ତର 
ଓ ମାଗୁଣି, ଏହି ସମୟଟିକୁ ଉପଭୋଗ୍ୟ କରେ ! 

ନାନା ଜାତିପାଟକକୁ ଘେନି ଗା । ଗାର ଧନୀ ସମ୍ଭ୍ରାନ୍ତ ଲୋକଟି ବି ବନ୍ୟା 
ସମୟରେ ନଇ ଦୃୁଇକୃଳ ଖାଇ ଚାରିଆଡ଼ ଜଳପୂର୍ଣ୍ଣ ହେବା ବେଳେ ହତାଶ ହୋଇ 
ପଡ଼େ । ସେତେବେଳେ ତାକୁ ସାହା, ସାହସ ଦିଏ କିଏ ? ଚଇତି ଘୋଡ଼ା ନାଚବେଳେ 
କେଉଟ ବୋଲେ - 

ନଲ ପଠା ତଳେ ଖରି 

ସାଆନ୍ତେ ହୋ ନଇ୍ତ ପଠାତଳେ ଖରି 

ନଲ ଯେତେବେଳେ ଭରାଭରି 

ସାଆନ୍ତେ ହୋ 

ଛାତିରେ କରିବି ପାରି । 

ପାଞ୍ଚ ସାତ କୈବର ଯୁବକ 
ଯେତେବେଳେ ବାଉଁଶ ପାତିଆରେ ଗଢ଼ା ବାଶେଳୀଙ୍କ ପ୍ରତୀକ ଚଇତି ଘୋଡ଼ା 
ଆଗରେ ଗୀତ ଗାଇ ଗାଇ ରାଉତ, ରାଉଡାଣୀ ହୋଇ ନାଚନ୍ତି, ସେତେବେଳେ 
ସେମାନେ ଗୋଟିଏ ଅଞ୍ଚଳର ନୁହଁ, ସମଗ୍ର ଓଡ଼ିଶାର ରୂପ ଦେଖନ୍ତି । ଝଙ୍କଡ଼ 
( କନକପୁର )ରୁ ମିଳିଥ୍ବା ଗୀତରେ ଅଛି । 
ମା ବାଶେଳୀ କି ସିଦ୍ଧ ବାଶେଳୀ ମା 


ରୋକ ସାହିତ୍ୟ@ଵ୫୧ 


Digitized by srujanika@gmail.com 


କାକଟପୁରେ ତୋ ଘର 

ମା କାକଟପୁରେ ଡୋ ଘର 

କାହୁଁ ଆଣିଦେବି ଶ୍ରେତମନ୍ଦାର ମା 

ସୋଲ ଫ୍ରଲେ ବିଜେ କର । 

ବାଉଁଶ ବତାରେ ଡିଆରି ବାଶେଳୀ ଡାର ଇଷ୍ଟ ଦେବତା । ସେ ତାଙ୍କୁ 
ଶ୍ବେତମନ୍ଦାର ନ ଦେଇ ସୋଲ ଫ୍ଲରେ ପୂଜିପାରେ । କିନ୍ଧୁ ବାଉଁଶ ବତାରେ ଗଢ଼ା 
ସେଇ ଦେବୀ ତାକୁ ସମସ୍ତ ବିପଦରୁ ଉଦ୍ଧାର କରି, ଜୀବନର ଜୟଯାତ୍ରାରେ ସାମିଲ୍‌ 
କରାଇଦେଇ ପାରିବେ । 

ମା ବାଶେଳୀ କି ସିଦ୍ଧ ବାଶେଳୀ ମା 

ତୋ ଦେହେ ବାଉଁଶ ବତା 

ଫୁଲ ଚନ୍ଦନରେ ତୋତେ ମୁଁ ପୂଜିଛି 

ଜନନୀଲେ। ମାତ ଜନନୀଲୋ 

ତୁ ମୋର ଇଷ୍ଟ ଦେବତା ! 

ମା ବାଶେଳୀ କି ସିଵ୍ି ବାଶେଳୀ ମା 

ଦୂବ କରିପାରୁ ଦାରୁ 

କାଟିଲା ମୁଣ୍ଡକୁ କଅଁଳାଇ ଦେଉ 

ଜନନୀ ଲୋ,ମାତ ଜନନୀ ଲୋ 

ସଙ୍କଟରୁ ପାରି କରୁ । 

ସେ ଯେମିତି ବାଉଁଶକୁ ଦେବତା କରିପାରେ ତାର ସେଇ ଦେବତା ମଧ୍ଯ 
ସେପରି ଦୂୃବକୁ ଦାରୁ କରିଦେଇ ପାରନ୍ତି । ମଲା ଲୋକକୁ ବଞ୍ଚାଇ ଦେଇପାରନ୍ତି । 
ତେଣୁ ତାର ଡର କାହାକୁ ? ଭୟ କାହାକୁ ? ବିଶ୍ଵାସର ଏହି ଦୃଢ଼ତା, ଜୀବନପଥରେ 
ତାକୁ ଅକୁତୋଭୟ ହୋଇ ମାଡ଼ିଯିବାର ବଳ ଦିଏ । 

କୌଣସି କୌଣସି ଅଭିଧାନରେ ଅଛି- 'ବାଶୁଳୀ ଚଣ୍ଡୀଙ୍କର ରୂପ ଭେଦ 
ବିଶେଷ, ବିଶାଳାକ୍ଷୀ ଦେବୀ ।” କିନୁ ଉପରେ ବର୍ଣ୍ଣିତ ଅତିକଥା ଅନୁସାରେ ପ୍ରଳୟ 
ଜଳରେ ବିଷ୍ଣୁ ଯେଉଁ ବଟପତ୍ର ଉପରେ ଶୟନ କରିଥୁଲେ ସେ କ୍ରମେ ରୂପାନ୍ତ 
ଗ୍ରହଣ କରି କୈବର୍ରକୁଳର ଇଷ୍ଟଦେବୀ ବାଶୁଳୀ ବା ବାଶେଳୀ ରୂପେ ପୂଜା ପାଉଛନ୍ତି 
ପୁଣି ବାଶେଳୀ କାନ ମୂଳର ମଳିରୁ ଜାତ । ଦାସରାଜାଙ୍କ ବଂଶଧର କୈବରଁମାନେ 
ତାଙ୍କର ପୂଜା କରୁ ଛରି । ଏହିପରି ଆଉଜଣେ ଦେବତା-ରୁଦ୍ରପାଳ । ସେ 
କୁମ୍ଭକାରମାନଙ୍କର ଇଷ୍ଟଦେବତା । ହେମନ୍ତ ରଡୁର ମାର୍ଗଶିର ମାସରେ ତାଙ୍କର 

ପୂଜା ପଡ଼େ । ଏହି ବେଦବାହ୍ୟ ଦେବୀ ଦେବଡାମାନେ ଲୌକିକ ବା ଲୋକଦେବଡା । 
ସେମାନଙ୍କର ସୃଷ୍ଟି ଓ ମହିମା ବିଷୟକ ଅତିକଥା ଲୋକବିଶ୍ବାସ ଉପରେ ତିଷ୍ଷି 
ରହିଛି । 

ଓଡ଼ିଶା ସାହିତ୍ୟ ଏକାଡ଼େମୀ ଦ୍ଵାରା ପ୍ରକାଶିତ ଚକ୍ରଧର ମହାପାତ୍ରଙ୍କ ଦ୍ଵାରା 
ସଙ୍କଳିତ ଉଳ ଗ୍ରାମ୍ୟ ଗୀତ କଥା ( ୧୯୯୪)ରେ କୁରାଳପଞ୍ଚମୀ ଓ ଓଡ଼ଣଷଷ୍ଠୀ 
କଥା ସନ୍ିବେଶିତ ହୋଇଛି । ଏହାର ଲେଖକ ଭାବରେ ବଳରାମ ଦାସଙ୍କ ଓ 
ଦାଶରଥଙ୍କ ନାମ ଉଲ୍ଲେଖ ଅଛି । ଏହାଛଡ଼ା ଦୀନକ୍ରଷ୍ଣଙ୍କ ନାମରେ ଭଣିତା ଖଶ୍ତିଏ 
କୁରାଜପୁରାଣ ମଧ୍ଯ ରହିଛି । ଏଥୁରେ କୁରାଳ ବା କୁମ୍ଭକାର ଜାତିର ଉତ୍ପରି କୁମ୍ଭାର 
ଚକ୍ର ଓ ସେଥୁରେ ହାଣ୍ଡି, ମାଠିଆ ନିମାଣ ହେବାର କାହାଣୀ, କୁରାଳପଞ୍ଚମୀ 
ପାଳନ ବିଧ୍‌ ପ୍ରଭୃତି ବର୍ଣ୍ଣ ତ ହୋଇଛି । ମାର୍ଗଶିର କୃଷ୍ଠପକ୍ଷ ପଞ୍ଚମୀ ଦିନ କୁମ୍ଭକାରମାନେ 
କୁରାଳପଞ୍ଚମୀ ପାଳନ କରନ୍ତି । ଓଡ଼ିଆ ପାଞ୍ଜିରେ ଉଲ୍ଲେଖ ଥାଏ - ଅଦ୍ୟ କୁରାଳ 
ପଞ୍ଚମୀ, କୁମ୍ଭକାରମାନଙ୍କ ଚକ୍ରପୂଜା ।” 

ଏହି ଚକ୍ରପୂଜାର ଅନ୍ତରାଳରେ ଥୁବା କାହାଣୀ ହିଁ କୁରାଳ ପୁରାଣ । 
କୁରାଳପଞ୍ଚମୀ ଓ ଓଢ଼ଣଷସଶ୍ତି କଥାର ମୁଖ୍ୟ ବିଷୟବସ୍ତୁ ଏହି କାହାଣୀଟି 
କୁମ୍ଭକାରମାନଙ୍କ ମଧ୍ୟରେ ଚଳୁଥବ । ପରବର୍ୀ କାଳରେ ଭାଗିରଥ, ଦୀନକୃଷ୍ଣ 
ଦାସ, ବଳରାମ ଦାସ ଆଦି କବିମାନେ, ଏହାକୁ ସଂଗ୍ରହ କରି ସଜାଡ଼ି ପୁରାଣ 
ରୂପଦେଇ ରଚନା କରିଥୁବା ଭଢି ମନେହୁଏ । ଏହି ପୁରାଣ ବା ପୌରାଣିକ 
କିଂବଦନ୍ତି ଅନୁସାରେ କୁମ୍ଭାର ଜାତିର ଆଦିପୁରୁଷ ରୁଦ୍ରପାଳ ବିଷ୍ଣୁଙ୍କ କପାଳର 
ଝାଳରୁ ଜନ୍ମ ହୋଇଥଲେ । 

କୈବରଭ୍ତ ବିଷ୍ଣୁଙ୍କ କାନମୂଳ ମଳିରୁ ଜନ୍ମ ହେବା, କୁମ୍ଭାର ବିଷ୍ଣୁଙ୍କ କପାଳର 
ଝାଳରୁ ଜନ୍ମ ହେବାର ଅତିକଥା ବା ପୁରାଣକଥା (My) ମୂଳତଃ ଲୋକସାହିତ୍ୟର 
ଅନ୍ତର୍ଗତ । ପୁରାଣ ପ୍ରଭୃତି ରଚିତ ହେବା ପୂର୍ବରୁ ଜାତିପାଟକ ବନ୍ଧା ଓଡ଼ିଆ ସମାଜରେ 
ବିଭନ୍ନ ଜାତିର ସୃଷ୍ଟି ଓ ମାହାତ୍ମାକୁ ନେଇ ଅନେକ ଅତିକଥା ବା ପୁରାଣକଥା 
ଲୋକମୁଖରେ ଚଳୁଥୂଲ। । ତାହା କୌଣସି ବିଶିଷ୍ଟ ପ୍ରତିଷ୍ପିତ କବି ବା 
ପୁରାଣକାରମାନଙ୍କ ହାତରେ ଲିପିବଦ୍ଧ ନ ହେଲେ ସୁଦ୍ଧା ଆଞ୍ଚଳିକ, ଗୌଣ କବିମାନେ 
ଏ ଦିଗରେ ଉଦ୍ୟମ କରିଥିବାର ଲକ୍ଷ୍ୟ କରାଯାଏ । ସାହିତ୍ୟର ଉଜ୍କର୍ଷ ଦିଗରୁ ନ 
ହେଲେ ମଧ୍ଯ ଜାତିର ସାଂସ୍କୃତିକ ପରମ୍ପରାକୁ ଚିହ୍ିବାରେ ଏଗୁଡ଼ିକ ସହାୟକ 
ହୋଇଥାି । ପ୍ରତ୍ୟେକ ଜାତି ବିଷ୍ଣୁଙ୍କର ଅଂଶ, ଏହି ଭାବନା କୈବରର ଏବଂ କୁରାନ 
ଜାତିର ସୃଷ୍ଟି ସଂପର୍କୀୟ ଅତିକଥା ବା ପୁରାଣକଥାରେ ଜଣାଯିବା ସଙ୍ଗେ ସଙ୍ଗେ 

ପ୍ରତି ବର୍ଷ ନିର୍ଦିଷ୍ଟ ତିଥି ଓ ସମୟରେ ଉତ୍ସବ ଆମୋଦରେ ଏହାର ଅନୁଭବ ଓ 
ଅନୁଷ୍ଠାନ ପ୍ରଣିଧାନଯୋଗ୍ୟ । 
ପେଟ ପୋଷିବା ପାଇଁ ମଣିଷ ପାତାଳରୁ ଆକାଶ ଯାଏଁ ଅନେଇଛି । 

କୃଷିବିଦ୍ୟାରୁ ଜ୍ୟୋତିର୍ବିଦ୍ୟା ଯାଏଁ ସାଧନା କରୁଛି । ଯେଉଁ ସାପକୁ ଦେଖୁଲେ 
ମଣିଷ ଡରେ, ମୃତ୍ୟୁର ଦୂତ ବୋଲି ଭାବେ, ସେଇ ମଣିଷ ପୁଣି ସାପକୁ ଧରି 
ପୋଷା ମନେଇ ନାନା ଢଙ୍ଗରେ ଖେଳାଇ ନଚାଇ ଜନମନ ରଞ୍ଜନ କରି ପେଟ 
ପୋଷେ । କୁଆଖାଇ ନଇ କୂଳର ପଟିଆ ଗାର କେଳାମାନେ ସାନ ବଡ଼ ନାନା 
ଆକାରର ପେଡ଼ିରେ ତାଲିମ ଦେଇଥୁବା ସାପ ଏବଂ ଗୋଟିଏ ପେଡ଼ିରେ ତାଲିମ୍‌ 
ଦେଇଥୁ୍‌ବା ମୂଷା ଧରି ନାନା ସ୍ଥାନରେ ବୁଲି ଖେଳ ଦେଖାନି । ଶ୍ରୀକୃଷ୍ଣ କାଳିନ୍ଦୀ 
ହ୍ରଦରୁ ସୁବର୍ଣ୍ଣ ପଦ୍ମ ତୋଳିବା ଓ କାଳୀୟଦଳନ କରିବା କାହାଣୀ କଳ୍ପନା କରି 
ପଦ୍ମତୋଳା ଗୀତ ବୋଲି କେଳା ସାପ ଖେଳାଏ ! ସାପ ପେଡ଼ିରୁ ବାହାରି ସାପୁଆ 
କେଳାର ହାତ ହଲାଇବା ଭଙ୍ଗୀ ଓ ଗୀତର ତାଳେ ତାଳେ ଫଣା ଟେକି ଅଙ୍ଗ 
ହଲାଏ | 

କଂସର ଘରଣୀ, ପଦ଼ାବତୀ ରାଣୀ 

ସେ କଲା ଧନିତିରୀ ଓଷା, କି ଗୋବିନ୍ଦ ହରି । 

କଂସର ଆଦେଶ ପଦ୍ମ ତୋଳିଗଲେ 

ବନମାଳି, କି ଗୋବିନ୍ଦ ହରି । 


କାଳିନ୍ଦୀ ହୃଦରେ ପଶନ୍ତି ବନମାଳୀ 

ଶ୍ରୀପଦେ ଦଂଶିଲାକ କାଳୀ, କି ଗୋବିନ୍ଦ ହରି । 

ବିଷ ଜ୍ବାଳାରେ ହ୍ରଦର ଜଳରେ 

ବଳଦେବ ଆସି ଧଇଲେକ ତୋଳି, ବି ଗୋବିନ୍ଦ ହରି । 

ଗରୁଡ଼ ସୁମରନ୍ତେ ଅମୃତ ଆଣିଲାକ ତୋଳି, କି ଗୋବିନ୍ଦ ହରି ! 

ସିଞ୍ଚନ୍ତେ ବଳଦେବ ଉଠିଲେ ବନମାଳୀ, କି ଗୋବିନ୍ଦ ହରି । 

ହରି ବୋଇଲେ ଯିବି ତରି । 

ଯେଉଁ କୃଷ୍ଣ କାଳିନ୍ଦୀ ହ୍ରଦରେ କାଳୀୟକୁ ଆହତ କରିଥୁଲେ,ସେଇ 
କୃଷ୍ଣ ଯେ ବିଷ୍ଣୁ ଏବଂ ଗରୁଡ଼ ତାଙ୍କର ବାହନ, କେଳା ଏହା ଜାଣେ । ତେଣୁ ସେ 
ସାପ ଖେଳାଇଲା ବେଳେ ଗୋବିନ୍ଦ, ହରିଙ୍କୁ ବନ୍ଦନା କରି ସାପଙ୍କୁ ଖେଳାଏ । 
ହାତକୁ ମୁଠାକରି ସାପର ଫଣା ହଲାଉଥଲାବେଳଜେ ନାଗେଶ୍ଵର ବଢାଉଥାଏ ¦ 

ଅଥବା ଗାଉଥାଏ- 


ବନ୍ଦିଲି ଘାଟ ବାଟ ବନ୍ଦିଲି ଚଉଁପେଣ୍ଠ ବନ୍ଦିଲି ଜଗତ ମାଟି 
ତୋତେ ଚାହିଁ ପ୍ରଭୁ ବନ୍ଦନା କରୁଛି, ନ ଫିଟିବ ଦାନ୍ତ, ପାଟି 
କି ଗୋବିନ୍ଦ ହରେ । 
କିନ୍ତ ଯଶୋଦାଙ୍କ ମାଡ଼ ହୃଦୟ ତ ଏକଥା ବୁଝେନି । ତେଣୁ ତାଙ୍କ ହୃଦୟ ଭୟ ଓ 
ବ୍ୟାକୁଳତାରେ ଅଥୟ ହେଉଥାଏ । ତା ମଧ୍ୟ କେଳାର ପଦ୍ଧତୋଳାରେ ପ୍ରକାଶ 
ପାଇଛି । 
ମାତା ଯଶୋବନ୍ତୀ କାନ୍ଦି କହୁଛନ୍ତି ପୁତ୍ରରେ କି ବୁଦ୍ଧି କ 
କାଳିନ୍ଦୀ ହୃଦେ ବିଷର ଲହରୀ କେମନ୍ତେ ପଦ୍ମ ତୋଳି 
କି ଗୋବିନ୍ଦ ହରେ । 
ଭୟ ନୁହେଁ ଅଭୟ, ଅଶ୍ରଦ୍ଧା ନୁହେଁ ଶ୍ରଦ୍ଧା, ନିରୁସ୍ସାହ ନୁହେଁ ଉତ୍ସାହ ସୃଷ୍ଟି କରିବା 
ସାହିତ୍ୟ ଓ ସଂସ୍କୃତିର ବାରା। ଓ ପ୍ରେରଣା । ମା'ଙ୍କୁ ଅଭୟ ଦେଇ କୃଷ୍ଣ କହୁଛନ୍ତି - 


ରିବୁ 
ବୁ 


ବୋଲନ୍ତି ନନ୍ଦସୁତ ଶୁଣ ଆଗୋ ମାତ ସକଳେ ଭାଳ କାହିଁକି 
ଆମ୍ଭେ ଦୁଇ ଭାଇ ପଦ୍ମ ତୋଳି ଯିବୁ ବରୁଣ କାଳିନ୍ଦୀରୁ ଯାଇ 
କି ଗୋବିନ୍ଦ ହରେ ! 
ଗୋବିନ୍ଦ କାଳିନ୍ଦୀ ହୃଦରେ ପଶି ପଦ୍ଧପତ୍ର ଉପରେ ଚାଲିବାର ବର୍ଣ୍ଣନା କରାଯାଇଛି 
ଓ ତା ସହିତ ନାଗକୁଳ ଓ କାଳୀୟର ଭୟ ଓ ଦଂଶନର ବର୍ଣ୍ଣନାରେ ଅଛି - 


ପଦ୍ମ ପତ୍ରରେ ହରିଚାଲନ୍ତି ବନମାଳୀ ପୟରେ ନଲାଗଇ ପାଣି 
ଏକ ଏକ ନାଗକୁ ଲକ୍ଷେ ଲକ୍ଷେ ନାଗ ବେଢ଼ି ଅଛନ୍ତି ନାଗୁଣୀ 
କି ଗୋବିନ୍ଦ ହରେ । 

କେଉଁ ନାଗ ମାଇଲେ କେଉଁ ନାଗ ପଳାଇଲେ 

କେଉଁ ନାଗ ଯାଇ କାଳୀକି କହିଲେ ! 


ଶୁଣ ଶୁଣ କାଳୀ ଅପୂର୍ବ କଥା 
ପୁଷ୍ପ ତୋଳୁ ଅଛି ନନ୍ଦର ବେଟା । 
ଏହା ଶୁଣି କାଳୀ ହୋଇଲା ପ୍ରଖର 

ଯାଇ ମିଳିଲା ପାତାଳ ତିନିପୁର । 
ସାତ ତାଳ ପାଣି ଚଉଦ ତାଳ ପଙ୍କ 
ତହିଁ ତଳେ ବିଷ କୁଣ୍ଡ 
କି ଗୋବିନ୍ଦ ହରେ । 
ତିନି ଧାର ବିଷ କାଳୀ ଆଣିଲା ମୁଖେ ଧରି 
ରଙ୍ଗ କଠାଉ ଧରି ବିଚିତ୍ର କଠାଉ ମାଡ଼ି କାଳୀ 
ଦଂଶିଲା ତାଙ୍କ ପୟରେ 
କି ଗୋବିନ୍ଦ ହରେ । 
ଏହାପରେ କ”ଣ ହେଲା ? କେତେକ ଗୀତରେ ବର୍ଣ୍ଣିତ ହୋଇଛି 
ସ୍ବର୍ଗରୁ ଦେବତାମାନେ ଆସିଲେ, କନକଦ୍ଧୀପରୁ ଗରୁଡ଼ ଆସିଲେ । ପୁଣି କେଉଁ 
ଗୀତରେ ବର୍ଣ୍ଣନା ଅଛି - 
ଗରୁଡ଼ ସୁମରନ୍ତେ ଅମୃତ ଆଣିଲେକ ତୋଳି, କି ଗୋବିନ୍ଦ ହରି 
ସିଞ୍ଚନ୍ତେ ବଳଦେବ ଉଠିଲେ ବନମାଳୀ, କି ଗୋବିନ୍ଦ ହରି 
ହରି ବୋଇଲେ ଯିବି ତରି । 
ଏପରି ବଳରାମ ନିଜେ ଗାରୁଡ଼ିମନ୍ତ୍ର ପଢ଼ି ବିଷରୁ ଉଡ଼ାଇ ଦେଇଥୂବାର, 
ବର୍ଣ୍ଣନା କରୁ କରୁ, କେଳାଟି କେବେ କେବେ ତା ପେଡ଼ିର ଗେଣ୍ଡାଖିଆ ତମ୍ପକୁ 
ବେଳେ ବେଳେ ଖେଳିଦାକୁ, ଗେଣ୍ଡା ଖିଆ ପାଟି ଦେଖାଇ ଦେବାକୁ ଉତ୍ସାହିତ 
କରେ । 
ବଳରାମ ଯେ ତହିଁ ଗାରୁଡ଼ି ମନ୍ତ୍ର ପଢ଼ି 
ବିଷକୁ ଉଡ଼ାଇଣ ଦେଲେ 
ରାମ ଯେ ବଳରାମ ପଦ୍ମଫୁଲ ଧରିଣ 
ଘରକୁ ଲେଉଟିଣ ଗଲେ, କି ଗୋବିନ୍ଦ ହରେ ! 
ସାତ ତାଳ ପାଣିରେ ଭାଇ ଚଉଦ ତାଳ ପଙ୍କ 
ତା ଭିତରେ ଖେଳା କରୁଛି ମୋ ଗେଣ୍ଡା ଖିଆ ତମ୍ପ 
କି ଭେଲେ-ଭେଲେ । 


ପୁଣି, କେଳା କେବେ ବାରମାସି ପଦ୍ମ ତୋଳା ଗାଏ ! ମାର୍ଗଶିରରୁ କାର୍ରିକ 
ପର୍ଯ୍ୟନ୍ତ ରାମକ୍ୃଷ୍ଣଙ୍କର ବିଭିନ୍ନ ଉତ୍ସବର ବର୍ଣ୍ଣନା କରି କରି ସାପକୁ ଖେଳାଏ । 
ପଟିଆରୁ ମିଳିଥୁବା ବାତଉମାସି ପଦ୍ମତୋଳାର ଶେଷ ପଦଟି- 


ଲୋକ ସାହିତ୍ୟଵ ୫୬ 


Digitized by srujanika@gmail.com 


କାର୍ଭିକ ବାରମାସି କାଖରେ କୁମ୍ଭ ଧରି 

ରାଧବକା ହୋଇଲେ ପ୍ରବେଶ 

କି ଗୋବିନ୍ଦ ହରି । 

କେଉଁଠି ଉତ୍ତର ପ୍ରଦେଶର ବୁନ୍ଦାବନ, କେଉଁଠି ଓଡ଼ିଶାର କୁଆଖାଇ ନଇ“ 
କୂଳରେ ପଟିଆ ଗା, କାହିଁ ଦବାପରଯୁଗ କାହିଁ ଆଜିର ସମୟ ! ଭୌଗୋଳିକ ଓ 
ସମୟର ଦୂରତା ମନୋଭୂମିରେ ଏକାକାର ହୋଇଯାଇଛି । ଏହା ହିଁ ଭାରତୀୟ 
ସଂସ୍କୃତି । ଭାରତୀୟ ସାହିତ୍ୟରେ ଭାରତୀଯତା । ସମଗ୍ର ଭାରତକୁ ଗୋଟିଏ 
ମନୋଭୂମିରେ ନ ଦେଖୁଲେ ଏହାକୁ ଅନୁଭବ ଓ କଳ୍ପନା କରିବା ସମ୍ଭବ ନୁହେଁ । 


କେଳାର ପେଡ଼ିରେ ଗୋବିନ୍ଦ 
ମୂଷାଟି ମଧ୍ଯ ତାର ଖେଳ ଦେଖାଏ । ଭୂମି ଓ 
କେଳାର ପାପୁଲି ତାର ରଙ୍ଗମଞ୍ଚ । କେବେ 
କେବେ ଏଣିକି ତେଣିକି ଅନାଇଁ ଅନାଇଁ ଧାଇଁ 
ଧାଇଁ ଆସେତ କେବେ ଟାଉ ଟାଉ କରି ବେଗେ 
ବେଗେ କରି ପାଣି କାଢ଼େ , କେବେ ଅବା 
ଧୀରେ ଧୀରେ ଏଣିକି ତେଣିକି ମୁହଁ ବୁଲାଇ ବୁଲାଇ ପାଣି କାଢ଼ୁଥାଏ । 

ଶାଶୁଘର ବୋହୂ ହୋଇ ଗୋବିନ୍ଦ ମୂଷା କେମିତି ଚଳେ ତାହା କଳ୍ପନା 
କରି କେଳା ଗୀତ ବୋଲେ ଓ ମୂଷାକୁ ଖେଳାଏ । ଏହି ଦୂୃଶ୍ଯଟି ଦେଖୁବାକୁ 
ଯେମିତି କୌତୁକ ଲାଗେ ତାକୁ ଭାଷାରେ ପ୍ରକାଶ କରିହେବ ନାହିଁ । ଗୀ ଦାଣ୍ଡରେ 
ଭାଲୁ ନଚାଇବା ମାଙ୍କଡ଼ ନଚାଇବା ଲୋକ ବି ବୁଲୁ ଥାଆନ୍ତି, ସେମାନଙ୍କୁ ନଚାଇବା 
ବେଳର ଗୀତ ଓ ବାକ୍ୟ ଭାବ ଉଦ୍ଦୀପକ ଓ କୌତୁକପ୍ରଦ । 

ମନୁଷ୍ୟ ସହିତ ଜୀବଜଗତର ସଂପର୍କ ବିଭିନ୍ନ ଓ ବିଚିତ୍ର । କେଉଁଠି 
ଜୀବଜଗତ ଓ ପ୍ରକୃତି ତା ସହିତ ସହଯୋଗ କରିଛି ତ କେଉଁଠି ସେ ତା ପାଖରେ 
ଉପାସନା ଲାଗି ଛିଡ଼ା ହୋଇଛି । କେଉଁଠି ବନ୍ଧୁତା ହୋଇଛି ତ କେଉଁଠି ଶତ୍ରୁତା, 
ପୁଣି ସାଲିସ୍‌ ଓ କ୍ଷମା, ମୀମାଂସା ହୋଇ ଯାଇଛି । ଲୋକ ସାହିତ୍ୟରେ ବହୁ 
ବିଶ୍ଵାସଧାରା ବହୁ ଚଳଣିର ସଙ୍ଗମ ହୋଇଛି । ଗଞ୍ଜାମ ଜିଲ୍ଲାର ବୁଗୁଡ଼ା, ଶେରଗଡ଼, 
ଖଲିକୋଟ ଅଞ୍ଚଳର ନାଗଲ ଚତୁର୍ଥୀ ବ୍ରତକଥାରେ ଅଛି- 

"ଲକ୍ଷ୍ୟ ଶ୍ରୀ ସାଧବ ଭାର୍ଯ୍ୟା ନାଗମାତା ତୁଲେ ସଙ୍ଗାତ ବସିଥୂଲା । ନାଗମାତା 
ବୋଇଲେ ସଙ୍ଗାତ ମୁଁ ପୁରୁଷୋତ୍ତମ ଯିବି ଗୁଣ୍ଡିଚା ଯାତକୁ ।! ମୋ ଡିମ୍ବ ସାତଗୋଟି 

ଭଲଠାବ କରି ରଖୁଥା !” ନାଗମାତା ଯାତ ଦେଖୁଗଲେ ! ଜାତ ଦେଖୁ ପୁରୁଷୋତ୍ତମରୁ 
ଫେରିଲେ । କିନ୍ତୁ, ଦେଖଲେ ସାଧବାଣୀ ଜିମା ଦେଇଯାଇଥୁବା ଡିମ୍ବ ସାତୋଟି 
କାଞ୍ଜିଆ ହୋଇ ଯାଇଛି । ସେ କୋପ କଲେ । ଘରକୁ ଯାଇ ଡିମ୍ବ ଫୁଟାଇଲେ । 
ଗୋଟିଏ ଡିମ୍ବରୁ ଖଣ୍ଡି ନାଗୁଣୀଟିଏ ବାହାରିଲା । ନାଗମାତା ତାକୁ ଲଗାଇ ସଙ୍ଗାତ 
ଉପରେ ଦାଉ ସାଧୂଲେ ¦ ସାଧବାଣୀର ଛଅପୁଅ ବିବାହ ପରେ ମଧୁଶଯ୍ୟା ରାତିରେ 
ଖଣ୍ଡି ନାଗୁଣୀ ଦଂଶନରେ ମଲେ । ସାଧବାଣୀ ଜାଣିଲା ତା ସଙ୍ଗାତୁଣୀ ନାଗମାତା 
ପ୍ରତିଶୋଧ ନେଉଛି । ସେ ସାନପୁଅକୁ ଡରରେ ବାହା କଲାନି । କିନ୍ତୁ ସାନପୁଅ 
ନିଜେ ନିଜେ ରାଇଜର ରଜା ଝିଅକୁ ବାହା ହୋଇ ପଡ଼ିଲା । ବୋହୂଟି ରୂପ, ଗୁଣ, 
ବ୍ରଦ୍ଧିରେ ବଡ଼ ସରସ ! ସାଧବାଣୀ ଯେତେବେଳେ ବୋହୂକୁ ତା ଭୟ ଓ ଆଶଙ୍କାର 
କଥା କହିଲା, ସେତେବେଳେ ବୋହୂ ତାର ଉପାୟ ପାଞ୍ଚ କେତେବେଳେ କ'ଣ 
କରିବ ସ୍ଥିର କଲା । ଶାଶୁକୁ ଦମ୍ଭ ଦେଇ କହିଲା-ଡର ନାହିଁ, ସବୁ ସଜାଡ଼ି ହୋଇଯିବ । 


ସାନ ବୋହୂ କହିବା ଅନୁସାରେ ରନ ଖଟ ଉପରେ କଦଳୀ ଗଛ ସଜକରି 
ଶୁଆଇ ଦିଆଗଲା । ସତେ ଯେମିତି ମଣିଷଟିଏ ଶୋଇଛି । ସେଠି ଚନ୍ଦନ, ଫୁଲ 
ପାନ ରଖାଗଲା । ଦୁଧସର ଓ କଦଳୀ ଚକଟା ରଖାଗଲା, ରୂପା ଫରୁଆଟି 
ରଖାଗଲା । 


ରାତିରେ ଖଣ୍ଡି ନାଗୁଣୀ ଆସିଲ। । ଆଗଥର ପରି ଖଟ ଉପରେ ପଢ଼ି 
ଦଂଶନ କଲା, ଦଂଶନ ପରେ କ୍ଷୀରତକ ପିଇଲା ବେଳକୁ ବୋହୂ ଡାକୁ ରୂପା 
ଫରୁଆରେ ବନ୍ଧନକରି ରଖୁଲା । ନାଗମାତା ଏକଥା ଜାଣି ଆସିଲେ ¦ ବୋହୂ ତାଙ୍କ 
ପାଦତଳେ ପଡ଼ି ନିଉଛାଳି କଲା । ନାଗମାତା ଆଶୀର୍ବାଦ କଲେ-ଆଲୋ, 
ଅଇସୁଲକ୍ଷଣୀ ହୋଇ ପୁତ୍ରବତୀ ହୁଅ । ବୋହୂ ବୋଇଲା “ମୋ ଗିରସ୍ତ ମଲା, 
ଅଇସୁଲକ୍ଷଣି ହୋଇ ପୁତ୍ରବତୀ ହେବି କିପରି ? ତୁମ୍ଭର ବଚନ ତ ବିଅର୍ଥ ହୋଇଲା ।” ` 
ନାଗମାତା ଏହା ଶୁଣି ତାଙ୍କ ପୁଅ ଖଣ୍ଡି ନାଗୁଣିକୁ ମାଗିଲେ । ବୋହୂ ଦୁଧସର, 
କଦଳୀ ବଢ଼ାଇଦେଲା । ବହୁତ ସେବା କଲା, କହିଲା “ମୋ ଦେଢ଼ଶୁରମାନଙ୍କୁ 
ଦିଅ । ମୋ ଗୃହସ୍ଥକୁ ଦିଅ ।”? ନାଗୁଣି ବୋଇଲା “ ‘ସେମାନେ ଭସ୍ମ ହେଲେଣି । 
ଏବେ କାହୁଁ ଆଣିବି ?”', ““ନ ଦେଲେ ତୋହରି ଉପରେ ହତ୍ୟା ଦୋଷ ଦେଇ 
ମରିବି । ତୁ ବୋଇଲେ, ଭସ୍ମ ଅଙ୍କୁରଇ, ତୁ ନଦେଲେ ତୋ ପୁଅକୁ କାହୁଁ ଦେବି ।” 
ନାଗୁଣୀ ସାନବୋହୂ କଥାରେ ତା ଛଅ ଦେଢ଼ଶୁର, ତା ସ୍ବାମୀଙ୍କୁ ଫେରାଇ ଦେଲା । 
ସେଦିନ କାଉିକ ଶୁକ୍ଳ ଚଉଠି, ସେଇ ତିଥ୍‌ରେ ଉଇଛୁଙ୍କା ପାଖରେ ନାଗପୂଜା କଲେ 

ଅନ୍ନକଷ୍ଟ ଭୋଗିବାକୁ ହୁଏ ନାହିଁ । ଅପୁତ୍ରିକ ପୁତ୍ର ପାଏ । ନାଗୁଣି ସାନବୋହୂକୁ 
ନାଗଲ ଚଉଠି ବ୍ରତ ବିଧ୍‌ ଜଣାଇ ପାତାଳପୁରକୁ ଚାଲିଗଲେ । 


ପାତାଳପୁରରେ ନାଗଲୋକ । ସେଠି ନାଗୁଣୀ ମାତା, ନାଗ ଆଗରେ 
ସବୁକଥା ଜଣାଇଲେ । ନାଗ ଏହା ଶୁଣି କୋପ କଲା | ସାଧବବୋହୂକୁ ସବଂଶ 
ନାଶ କରିବ ବୋଲି ସ୍ଥିର କଲା | ଡା ଇଶାଣ ପାଖରେ ଲୁଚି ରହିଲା । ସାନବୋହୂ 
ଏହା ଜାଣି ପାରିଲା | ସେତେବେଳେ ଡା ଯା'ମାନେ ଖାଇ ବସିଥୂଲେ ¦ ସେମାନେ 
ସାନବୋହୂର ପ୍ରଶଂସା କଲେ । ସାନବୋହୂ କହିଲା-' ମୋ ଛୋଟାଭାଇ ଭଲ 
ଥାଉ । ମୋ ବୃଢ଼ାବାପା ଭଲ ଥାଉ ¦! ମୋ ନାଗୁଣି ଆର ଭଲ ଥାଉ । 
ସେମାନେ ଭଲରେ ଥୂଲେ ମୋର କିଛି ଅସୁବିଧା ହେବନି ।” ନାଗରାଜା ସାଧବ 
ସାନବୋହୂର କଥା ଶୁଣି ଖୁସିହେଲେ ! ନାଗରାଜା ଓ ନାଗମାତାଙ୍କ କୃପାରୁ 
ସାଧବଘର ଭଲରେ ରହିଲେ । ସେମାନେ ସାଧବ ସାନବୋହୂକୁ ଧନ, ରନୁ, 
ନୂପୁର ଓ ନାନା ଅଳଙ୍କାର ଦେଲେ | 


ପାତାଳର ନାଗଲୋକ ସହିତ ମର୍ର୍ୟର ମଣିଷର ଏହି ସମ୍ପର୍କ, ବନ୍ଧୁତା, 
ରାଗରୋଷ, କ୍ଷମା ଓ ସାହାଯ୍ୟର କାହାଣୀ ଲୋକବିଶ୍ଵାସରେ ପ୍ରତିଷ୍ଠିତ ହୋଇଛି । 
ଯେଉଁମାନେ ବିଶ୍ବାସ ଓ ଶ୍ରଦ୍ଧାର ସହିତ କାର୍ରିକ ଶୁକ୍ଳ ଚଉଠିରେ ଏହି ବ୍ରତଟି 
ପାଳନ କରନ୍ତି, କାହାଣୀଟି କହନ୍ତି ଓ ଶୁଣନ୍ତି ସେମାନଙ୍କ ପାଇଁ ଏହା ପବିତ୍ର 
କାହାଣୀ, ପୁରାଣ ପରି ପବିତ୍ର । ଏହି ମିଥ୍‌ (Myth ) ବା ଅତି କଥାରେ ଆମେ 
ଦେଖୁଛୁ-ମନୁଷ୍ୟ ଓ ଜୀବ ଲୋକର ସମ୍ପର୍କ ଉପରେ ଭିନ୍ନ ଏକ ଦୃଷ୍ଟିକୋଣ । 
କାହାଣୀଟିର ସଂଗଠନ, କାହାଣୀର ଶହ୍ଦ ଓ ବାକ୍ୟ ବ୍ୟବହାରରେ ସ୍ଵତନ୍ତ୍ରତା 
ଅଛି | ଗଞ୍ଜାମର କେଉଁ ପଲ୍ଲଗ୍ରାମର ସାଧବାଣୀଘରୁ ନାଗମାତାଙ୍କର ଜଗନ୍ନାଥଙ୍କ 
ରଥଯାତ୍ରା ଦେଖ୍‌ବା ପାଇଁ ପୁରୀ ଆସିବା, ସେଠାରୁ ଫେରି ସାଧବାଣୀ ପାଖରେ 
ସାଇତି ଆସିଥୁବା ଅଣ୍ଡା, ଅର୍ଥାତ୍ଵ ସନ୍ତାନ ସମ୍ଭାବନା ଓ ତୀର୍ଥ ବ୍ଯର୍ଥ ହେବା, 
ପ୍ରତିଶୋଧ ନେବା ପୁଣି କ୍ଷମା ଦେଇ ସଙ୍ଗାତ ସାଧବାଣୀ ଓ ପରିବାର ସହିତ 
ଭୁଲବୁଝାମଣା ସମାଧାନ କରିଦେବା, ମଞ୍ଚପୁରରୁ ପାତାଳ, ପାତାଳରୁ ମଞ୍ଚପୁର 
ଯାତାୟାତର ବର୍ଣ୍ନାରେ ପ୍ରକୃତି ଓ ସଂସ୍କୃତି, ସରୀସ୍ପ ଜଗତ ଓ ମନୁଷ୍ୟ ଜଗତର, 
ଭୂପୃଷ୍ଠ ଓ ଭୂତଳର ସଂପର୍କ ଓ ବୁଝାମଣାର ସଂକେତ ଅଛି । ଲୋକଚିତ୍ତର ଏହି 
ଉଡ଼ାଣର ପିଛା ନଧରିଲେ, ଏବଂବିଧ ଅତିକଥାର ମର୍ମ ଉଦ୍‌ଘାଟନ ସହଜ 
ହେବ ନାହିଁ । 

ଉପର ବର୍ଣ୍ଣିତ କାହାଣୀର କଥାଂଶ “ନାଗମାତା ପୁରୁଷୋତ୍ତମ ଗୁଶ୍ରିଚାଯାତ 
ଦେଖୁଯିବା'କୁ ଓଡ଼ିଶାର ଧର୍ମ ପରମ୍ପରା ସହିତ ମିଶାଇ ବିଚାର କଲେ, ଏହାର 
ତାପ୍ୂର୍ଯ୍ୟ ବୁଝିହେବ । ଗୁଣ୍ଡିଚାଯାତର ବଳରାମ, ସୁଭଦ୍ରା ଓ ଜଗନ୍ନାଥଙ୍କ ଭିତରୁ 
ବଳରାମ ଶେଷନାଗଙ୍କର ଅବତାର, ଏହି ଦୃଷ୍ଟିରୁ ନାଗମାତାଙ୍କର ଗୁଣ୍ଡିଚାଯାତକୁ 
ଆସିବା ଓ ନାଗଧର୍ମ ସହିତ ଜଗନ୍ନାଥଧର୍ମର ସମ୍ପର୍କ ବିଚାର କରାଯାଇପାରେ । 
ଏହି ପ୍ରସଙ୍ଗରେ ବିଶିଷ୍ଟ ଏତିହାସିକ ଡକ୍ର କୃଷ୍ଣଚନ୍ଦ୍ର ପାଣିଗ୍ରାହୀ ଯାହା ଲକ୍ଷ୍ୟ 
କରିଛନ୍ତି, ତାହା ଦେଖାଯାଉ । ସେ ଲେଖୁଛନ୍ତି “ବୈଦିକ ଧର୍ମ ପ୍ରାଚୀନ ଭାରତର 
ଏକମାତ୍ର ଧର୍ମ ନୁହେଁ । ବହୁଧର୍ମର ସମନ୍ମୟରେ ହିନ୍ଦୁଧର୍ମ ପରିପୁଷ୍ଠ ହୋଇଛି । 
ରଣପୁରର ମଣିନାଗ ଆଜି ମୈନାକ ଦେବୀ ନାମରେ ପୂଜା ପାଆନ୍ତି । ବାଣପୁରରୁ 
ନାଗମୂର୍ଭି ଆବିଷ୍କୃତ ହେଉଛି । ନାଗଉପାସନା ଧ୍ଵଂସ କରି ବ୍ରାହ୍ମଣମାନେ ଶାସ୍ତ୍ର 
ପୁରାଣରେ ପ୍ରକାଶ କଲେ ଯେ ସେମାନଙ୍କର ଦେବତା କୃଷ୍ଣ ବାସୁଦେବ ସପ୍ତଫଣା 
ବିଶିଷ୍ଠ କାଳୀୟ ନାଗକୁ ବଳିଦେଲେ । ନାଗ ଉପାସନା କିନ୍ତୁ ସମ୍ପୂର୍ଣ୍ଣ ମଲା ନାହିଁ । 
କୃଷ୍ଣଙ୍କ ବଡ଼ଭାଇ ବଳରାମଙ୍କ ମସ୍ତକରେ ସପ୍ତଫଣା ଟେକି ଦେଇ ବ୍ରାହ୍ମଣମାନେ 
ଜନସାଧାରଣଙ୍କ ମନରେ ବହୁଦିନ ପର୍ଯ୍ୟନ୍ତ ନାଗମୂର୍ଭି ଭ୍ରମସୃଷ୍ଟି କରି ରଖୁଲେ 
ଏବଂ ପରିଶେଷରେ ନାଗମାନଙ୍କୁ ଉପଦେ ବତା କରି ମନ୍ଦିର ଇତ୍ୟାଦିରେ 
ସ୍ଥାନଦେଲେ  ( ପ୍ରବନ୍ଧ ମାନସ ପ୍ରଥମ ସଂସ୍କରଣ ୧୯୭୨ପୃଷ୍ଠା- ୧୭୫) । ଏହି 
ଆଲୋଚନାରୁ ଲୋକସାହିତ୍ୟ ଅନ୍ତର୍ଗତ ଓଷାବ୍ରତ କଥୀଗୁଡ଼ିକର ଗୁରୁତ୍ଵ ଅନୁଭବ 
କରି ହେବ । 


ଲୋକକଥାର ଗଢ଼ଣ ଓ ଭାଷାରେ ସ୍ଵତନ୍ତ୍ରତା ଅଛି ! ସେହିପରି ଏଥୁରେ 
ସଂକ୍ଷେପରେ କହିଦେଲା ଭଳି କଥାଟିକୁ ପଲୁବିତ କରି କହିବାର ଗୋଟିଏ ବୈ ଶିଷ୍ୟ 
ମଧ୍ଯ ଲକ୍ଷ୍ଯ କରାଯାଏ । ଏହାର ଦୂଷ୍ଟାନ୍ତ ସ୍ଵରୂପ ‘ପରମେଶ୍ବରଙ୍କ ଲୀଳା” ବା ସେ 
କ”ଣ କରୁଛନ୍ତି କଥାଟିର ଦୃଷ୍ଟାନ୍ତ ନିଆଯାଇ ପାରେ । ଥରେ ରାଜା ପଚାରିଲେ - 
“ମନ୍ତ୍ରୀ ପରମେଶ୍ବର କ”ଣ କରୁଛନ୍ତି ?” ମନ୍ତ୍ରୀଙ୍କର ବୁଵିି ପଇଟିଲା ନାହିଁ, ସେ 
ନିରବ ରହିଲେ । ରାଜା କହିଲେ- ଏବେ ନକହି ପାରୁଛ ନାହିଁ, କାଲିକି ଏ 
ପ୍ରଶ୍ନର ଉତ୍ତର ଦେବ । ନକହି ପାରିଲେ ସବଂଶେ ଶୂଳୀଦଣ୍ଡ | ବୁଝି ଖବରଦାର । 
ସଭା ମଉଚ୍ଚିଲା, ମନ୍ତ୍ରୀ ମନରେ ଆଶଙ୍କାର ବୋଟଟିଏ ଧରି ଫେରିଲେ । ଘରେ 
ପହଞ୍ଚି କାହାକୁ କିଛି ନ କହି ଶୋଇଲ। ଘରେ ପଶି କବାଟ କିଳିଦେଇେ । 
ମନରେ କୋଉ ସରାଗ ଅଛି ଯେ କାହା ସାଙ୍ଗରେ କଥାବାର୍ରା। ହେବେକି ଖିଆପିଆ 
କରିବେ । ସମସ୍ତେ ଜଣ ଜଣ ହୋଇ ଆସି କବାଟ ବାଡ଼େଇଲେ । ବଂଶଯାକ 

ଉପାସରେ ଅଛନ୍ତି । ସେ ଖାଇଲେ ଅନ୍ୟମାନେ ଖାଇବେ । ସବୁକଥା କାନରେ 
ବାଜୁଥାଏ । କିନ୍ତୁ ମୁହଁ ଫିଟୁ ନଥାଏ । ଶେଷରେ କବାଟ ଫିଟାଇଲେ ସିନା ପାଟି 
ଫାଳକ ଦିଫାଳ କଲେ ନାହିଁ । କିଏ କେତେ ଅନୁନୟ ବିନୟ କରି ବହିଲେ, 
ସବୁ ଶୁଣି ତାଙ୍କ ଆଖି ଛଳ ଛଳ ହୋଇଗଲ । କିନ୍ଧ କିଛି କହୁନଥାନ୍ତି । ଶେଷରେ 
ସାନବୋହୂ କହିଲ।ା- ‘ସାଆନ୍ତେ ମୋତେ ଘଟଣା କ'ଣ କହିବା ହୁଅନ୍ତୁ । ନହେଲେ 
ଆମେ ସବୁ ବଅଁଶ କୁଟୁମ୍ବ ନଖାଇ ନପିଇ ମରିବୁ ।” ? ମନ୍ତୀ ରାଜାଙ୍କ ପ୍ରଶ୍ନ ଓ 
ତାର ପରିଣତିର ଭୟାବହତା ବିଷୟ ବର୍ଣ୍ଣନା କଲେ | ସାନ ବୋହୂ କହିଲା ଏହି 
ଛାର କଥାତ । ଆପଣ ମଣୋହିରେ ବସନ୍ଧୁ । ମୁଁ ଏହାର ଉତ୍ତର ଦେବି । 
ତାପରେ ମନ୍ତ୍ରୀ ଖାଇ ବସିଲେ । ସାନବୋହୂ କହିଲ।-ଆପଣ କାଲି ରାଜାଙ୍କୁ 
କହିବେ, ଛାମୁ, ଆପଣ ମୋକଥା ରଖନ୍ତୁ । ପଛନ୍ତେ ମୁଁ ଉତ୍ତର ଦେବି । ରାଜା 
ଏହି ସର୍ଟି ମାନିଗଲ। ପରେ ତାଙ୍କୁ ରାଜମୁକୁଟ, ବେଶ ପୋଷାକ, ଦଶ୍ଡ,ଛତ୍ର 
ମାଗିବେ ଏବଂ ଆପଣଙ୍କ ପୋଷାକ ତାଙ୍କୁ ପିଛିବାକୁ ଦେବେ । ସେ ଆପଣଙ୍କ 
ଆସନରେ ଓ ଆପଣ ତାଙ୍କ ଆସନରେ ବସିବାକୁ କହିବେ । ସେପରି ହେଲା 
ଉତାରୁ ଆପଣ ରାଜସିଂହାସନରେ ଦଣ୍ଡ, ଛତ୍ର ଘେନି ବିଜେ କରି ଆପଣଙ୍କ 
ଆସନରେ ବସିଥୂବା ରାଜାଙ୍କୁ କହି ବେ- ପରମେଶ୍ବର ଏଇଆ କରୁଛନ୍ତି । ରାଜାଙ୍କୁ 
ମନ୍ତ୍ରୀ, ମନ୍ତ୍ରୀଙ୍କୁ ରାଜା । ସାନକୁ ବଡ଼, ବଡ଼କୁ ସାନ ।” ସାନ ବୋହୂର କଥା ଶୁଣି 
ମନ୍ତ୍ରୀଙ୍କ ବୁବଵ୍ଧି ସ୍ତୁରିଲା, ମନରେ ଦମ୍ଭ ଆସିଲା । କାଲି କେମିତି ସମ୍ଭାଳିବେ 
ସେଇକଥାକୁ ମନ ଭିତରେ ସଜାଡ଼ିନେଲେ । ତହିଁ ଆରଦିନ ମନ୍ତ୍ରୀ ରାଜସଭାକୁ 
ଗଲେ । ରାଜା ବସିଛନ୍ତି ସିଂହାସନରେ । ମନ୍ତ୍ରୀ ନିଜ ଆସନ ପାଖରେ 
ଛିଡ଼ାହୋଇଛନ୍ତି । ରଜା ପଚାରିଲେ - ମନ୍ତ୍ରୀ ପରମେଶ୍ବର କଣ କରୁ ଛନ୍ତି ? ମନ୍ତ୍ରୀ 
ନତମସ୍ତକ ହୋଇ ଜଣାଇଲେ -ଛାମୁଁ ମୁଣ୍ଡ ରହିଲେ ତୁଣ୍ଡ ଫିଟିବ । ରାଜା 
ଅଭୟଦେଲେ । ତାପରେ ସେ ସାନବୋହୂ କହିବା ଅନୁସାରେ ସବୁ କଲେ । 
ରାଜା ଖୁସି ହେଲେ । ମନ୍ତ୍ରୀଙ୍କ ବୁଦ୍ଧିକୁ ତାରିଫ୍ଵ କଲେ । 


ମୋ ଗୋସେଇଁ ମା ମୋଡେ ଏକଥାଟି କହିଲାବେଳେ ରାଜସଭାର ବର୍ଣ୍ଣନା, 
ଗାଆଣି ଓ ନାବୁଣୀମାନଙ୍କର ନୃତ୍ୟଗାନ, ଭାଟମାନଙ୍କଚ ସ୍ତୁତିଗାନ, ମନ୍ତ୍ରୀ ଓ ରଜାଙ୍କ 
ଭିତରେ ମୁକୁଟ, ଦଶ୍ଡ ଛତ୍ର ଠାରୁ ଆସନ ବିନିମୟର ବର୍ଣ୍ଣନା, ରାଜାଙ୍କୁ ମନ୍ତ୍ରୀଙ୍କ 
ଉତ୍ତର, ରଜା ସନ୍ତୁଷ୍ଟ ହୋଇ ମନ୍ତ୍ରୀଙ୍କୁ ହାତ ଟେକି ତାରିଫ୍ବ କରିବାର ବର୍ଣ୍ଣନା ଏତେ 
ନିଖୁଣ ଭାବରେ କରୁଥଲା ଯେ ସତେ ଯେମିତି ଏହା ଥଲା ତା ଆଖୁଆଗରେ 
ଘଟିଯାଇଥୁ୍‌ବା ଘଟଣା । ଖାଲି ଏଇକଥା ନୁହେଁ । ନାତି ନାତୃଣୀଙ୍କୁ ଗପ ଶୁଣାଇଲା 

ବେଳେ ଗୋସେଇଁମାମାନେ କାହାଣୀଟିକୁ ନାନାଭାବରେ ପଲୁବିତ କରି କହୁଥିବାର 
ଲକ୍ଷ୍ୟ କରାଯାଏ ! ଏହା ପଚାଶ ଷାଠିଏ ବର୍ଷ ତଳର ଅନୁଭୂତି । ‘କହି ଜାଣିଲେ 
କଥା ସୁନ୍ଦର” ଉକ୍ତିଟି ଗୋସେଇଁମାମାନଙ୍କର କଥା କହିବା ଢଙ୍ଗ, କାହାଣୀ ପରିବେଷଣ 
ଚାତୁରୀ କ୍ଷେତ୍ରରେ ଅନୁଭବ କରାଯାଏ ।! ଏବେ ଲୋକକଥା ଗୁଡ଼ିକ ବିଭିନ୍ନ 
ସଂଗ୍ରହମାନଙ୍କରେ ଦେଖୁବାକୁ ମିଳୁଛି । 


ସମୟ ଓ ସମାଜ ବଦଳି ଗଲାଣି । ତଥାପି ଲୋକ କଳ୍ପନା ଯେ ଅତି 
ସାଧାରଣ ଘଟଣାକୁ ଘେନି ଏମିତି କାହାଣୀ ଗଢ଼ି ଜାଣୁଥଲା; ତାହା ସଂଗୃହୀତ 
ଲୋକକଥା ଗୁଡ଼ିକରୁ ଲକ୍ଷ୍ଯ କରାଯାଇପାରିବ । 


ବିଲ, ପୋଖରୀ, ବନ୍ଧ, ଦୁର୍ଗ, ଦେବସ୍ଥାନ, ମନ୍ଦିର, ପର୍ବତ, ନଦୀ, 
ହୃଦ, ରାଜବଂଶ ଉପରେ ଅନେକ କାହାଣୀ ଲୋକମୁଖରେ ଚଳି ଆସିଛି । 
ଏଗୁଡ଼ିକୁ କୁହାଯାଏ କିଂବଦନ୍ତୀ । ଜୀବଜନ୍ତୁଙ୍କ ଉପରେ ତ ଲୋକକଥାର ଅନ୍ତ 
ନାହିଁ । କେତେକ ବିଶେଷ ଜୀବଜନ୍ତୁ ମଧ୍ଯ ଏହିପରି କିଂବଦନ୍ତୀମାନଙ୍କରେ ଭୂମିକା 
ଗ୍ରହଣ କରିଛନ୍ତି । ଭୁବନେଶ୍ବରରେ, ପୁରୀ ଓ କୋଣାର୍କରେ କେତେକ ମନ୍ଦିର 
ନିମାଣ ବିଷୟରେ କିଂବଦନ୍ତୀମାନ ଚଳି ଆସିଛି । ବିଭିଜ୍ତ ରାଜ୍ୟ ଓ ରାଜବଂଶ 
ପ୍ରତିଷ୍ଠା ବିଷୟରେ କିଂବଦନ୍ତୀମାନ ଶୁଣିବାକୁ ମିଳେ । ଦି ଜଣ କନ୍ଧ କେମିତି 
ପାଟଣାଗଡ଼ରୁ ରାଜକୁମାରଟିଏ ଚୋରାଇ ଆଣି ଚାର ଗଛ ଉପରେ ଲୁଚାଇ 
ଦେଲେ ଓ ତାକୁ ରାଜା ମାନି ବଡ଼ମ୍ବା ରାଜବଂଶ ପ୍ରତିଷ୍ଠା କଲେ, ଚୁଡ଼ଙ୍ଗଦେବ 
କେମିତି ନିତେଇ ଧୋବଣୀଠୁ ଅନୁମତି ନେଇ ଦକ୍ଷିଣରୁ ଆସି ଓଡ଼ିଶାରେ ରାଜୁତି 
କଲେ, ଗାରଜଗା ପିଲା କପିଳା କେମିତି ଓଡ଼ିଶାର ଗଜପତି କପିଳେନ୍ଦ୍ରଦେବ 
ହେଲା, ମଧ୍ଯପ୍ରଦେଶର ରିଓାଂ ରାଜ୍ୟରୁ ଦୁଇଭାଇ ଚନ୍ଦ୍ରମଣି ଓ ସୂର୍ଯ୍ୟମଣି 
ଲୋକମାନଙ୍କୁ ବାଘ ବାଘୁଣୀ ଉପଦ୍ରବରୁ ରକ୍ଷା କରି କିପରି ନୂଆଗଡ଼ ରାଜ୍ୟ 
ବସାଇଲେ, କେଉଁଠି ଶାମଳ ପକ୍ଷୀକୁ ବଗ ମାଡ଼ିବସିଥ୍‌ବାର ଦେଖୁ ରାଜା ସ୍ଥାନଟିକୁ 
ବଳବନ୍ତ ବିଚାରି ସେଠାରେ ଦୁର୍ଗ ସ୍ଥାପନ କରିଥୁଲେ, ଏପରି ଅନେକ କିଂବଦନ୍ତୀ 
ଶୁଣାଯାଏ । ବଡ଼ଠାକୁର ଜଗନ୍ନାଥଙ୍କର କାଞ୍ଚିକାବେରୀ ଯୁଦ୍ଧଯାତ୍ରା ଓ ମାଣିକ 
ଗଉଡ଼ୁଣି କିଂବଦନ୍ଧିଟିକୁ ଜାତୀୟ ସ୍ଵାଭିମାନ .ଜାଗ୍ରତ କରାଇବାର ଆଧାର ଭାବରେ 
ନେଇ ଅନେକ କବିତା ଓ ନାଟକ ଲେଖା ହୋଇଛି । ଜଗନାଥ ଯେ ଓଡ଼ିଶାର 
ପ୍ରକୃତ ନେତା, ଏହି କିଂବଦନ୍ତି ତାର ସାକ୍ଷ୍ୟ ପ୍ରମାଣ ଦିଏ ବୋଲି ଉତ୍କଳମଣି 
ପଣ୍ଡିତ ଗୋପବନ୍ଧୁ ତାଙ୍କର ବନ୍ଦୀର ଆତ୍ମକଥା ପୁସ୍ତକରେ ଲେଖୁଛନ୍ତି । ପଣ୍ଡିତ 

ଗୋଦାବରୀଶଙ୍କ ପଦ୍ମାବତୀ ଗାଥା କବିତା, ପୁରୁଷେ।୍ମଦେବ ନାଟକ, କବିଚନ୍ଦ୍ର 
କାଳିଚରଣ ପଟ୍ଟନାୟକଙ୍କର ଅଭିଯାନ ନାଟଜ ଏହାରି ଉପରେ ରଚିତ ଗୋଟିଏ 
ଗୋଟିଏ ଅନବଦ୍ୟ ସାରସ୍ଵତ ସୃଷ୍ଟି । 


ମାଦଳା ପାଞ୍ଜିରେ ଅଛି ମର୍କତକେଶରୀ କାଠଯୋଡ଼ି ପଥରବନ୍ଧ ନିମୀଣ 
କରାଇଥୂଲେ, ଇଂରାଜୀରେ ଏଇ ରଜାଙ୍କ ନାଟି ଲେଖାହେଲା ବେଳକୁ ଛପା ବହିରେ 
ଦେଖ୍‌ ଜଣେ ବିଦେଶୀ ତାକୁ କୁଆଡ଼େ ମର୍କଟକେଶରୀ ବୋଲି ପଡଢ଼ିଥୂଲେ । ସେ 
ସେଥୂରୁ ବୁଝିନେଲେ ଏହି ପଥରବନ୍ଧଟି ମାଙ୍କଡ଼ ଓ ସିଂହମାନେ ନିର୍ମାଣ କରିଛନ୍ତି 
ବୋଲି ଲୋକେ ବିଶ୍ଵାସ କରୁଛନ୍ତି । ସେ ଇଂରାଜୀ ଭାଷାରେ ରାମାୟଣ କଥା 
ପଢ଼ିଥ୍‌ଲେ, ସେଥୁରେ ସେତୁବନ୍ଧ ନିର୍ମାଣ କାର୍ଯ୍ୟରେ ମାଙ୍କଡ଼ ଓ ଭାଲୁମାନଙ୍କ ଅବଦାନ 
ବିଷୟ ପଢ଼ିଥବେ । ତେଣୁ ଇଂରାଜୀରେ କାଠଯୋଡ଼ି ପଥରବନ୍ଧ ନିର୍ମାଣର ଉଲ୍ଲେଖ 
ପ୍ରସଙ୍ଗରେ ମାଦଳାପାଞ୍ଜିରେ ମର୍କତକେଶରୀଙ୍କ ନାମଟି (Markata Keshari) 
ଦେଖ୍‌ ଉପରେ କ୍ତ ଅନୁମାନ ବା ଭ୍ରମରେ ପଡ଼ିଯାଇଛନ୍ତି । ଯାହାହେଉ ଏପରି କଥା 
ନିଶ୍ଚୟ ହାସ୍ୟୋଦ୍ଦୀପକ । କିନ୍ତୁ ବାଇମୁଣ୍ଡିକୁ କଟକ ଚିନ୍ତା କିଂବଦନ୍ତୀ ଭିତରେ ଅଛି 
ନାଗରିକ ଚେତନାର ଇତିହାସ । ସେ ବାଇମୁଦଶ୍ଡିଙ୍କର ବାପା, ମା କିଏ ତାଙ୍କ ବଂଶ 
ପରିଚୟ କଂ ଣ ତାହା ଇତିହାସ କିମ୍ବା କିଂବଦନ୍ତୀରେ ନାହିଁ । କିନ୍ତୁ ତାଙ୍କ ଉଦ୍ଵବବେଗ 
ଓ ଉଦ୍ୟମର କଥାଟି ଲୋକସ୍ମ୍‌ ଟିରେ ଉଜ୍ଜୀବିତ ଅଛି । ବାଇମୁଣ୍ଡି ଓଡ଼ିଶାର ରଜା କି 
ମନ୍ତ୍ରୀ ନ ଥୁଲେ କି କଟକ ନଗରୀର ଶାସନ ଦାୟିତ୍ଵରେ ନ ଥୂଲେ । କିନ୍ତୁ କଟକ 
କ୍ରମେ ନଦୀ ଗଭିରେ ଲୀନ ହୋଇଯିବାର ଆଶଙ୍କା ତାଙ୍କ ମୁଣ୍ଡରେ ପଶିଥୁଲା। 
ନଦୀର ସ୍ତୋତ କୂଳ ଖାଇ ଖାଇ କ୍ରମେ ନଗରୀଟିକୁ ସଲିଳରେ ମିଶାଇ ଦେବାର 
ଲୀଳା ତାଙ୍କୁ ବିବ୍ରତ କରିଥଲା | ନିଜ ଉଦ୍ୟମରେ ଆପଣାର ସାଧ୍ୟମତେ ପଥରଗୁଡ଼ିଏ 
ସଂଗ୍ରହ କରି ଏହାର ପ୍ରତିକାର ପାଇଁ ବ୍ୟାକୁଳ ପ୍ରୟାସ କରିଥୁଲେ । ସମସ୍ୟାକୁ 
ରାଜାଙ୍କ ଦ୍ଷ୍ଟିକୁ ଆଣିଲେ । କଟକକୁ ରକ୍ଷା କରିବାର ଚିନ୍ତା ଜଣେ ମାମୁଲି ମଣିଷକୁ 
ବିବ୍ରତ କରିଥୁବା :ଣଦଖ୍‌ ରାଜା ଡି“ ଓ୍ଦାଲଥ୍‌ଲେ । କାଠଯୋଡ଼ି ପଥରବନ୍ଧ 
ନିର୍ମାଣ କରାଇଥୁଲେ । ଇତିହାସରେ ରହିଲା ତାଙ୍କର କୀରି । କିନ୍ତୁ କିଂବଦନ୍ତୀରେ 
ରହିଗଲା ଜଣେ ସଚେତନ ନାଗରିକର ନିଜର ନଗର ସୁରକ୍ଷା ପ୍ରତି ସଚେତନତା ଓ 
ଉଦ୍ୟମର କାହାଣୀ ! ସେହିପରି କୋଣାର୍କ ମନ୍ଦିରୂ ନିର୍ମାଣ ପ୍ରସଙ୍ଗରେ ଶିବେଇ 
ସାଆଁନ୍ତରାଙ୍କର ଜାଉ ଖାଇବା କିଂବଦନ୍ତୀ ଓ ବାରଶ ବଢ଼େଇରେ ଦାୟ କି ପୁଅରେ 
ଦାୟ କଥାଟି ନାଗରିକୁତାବୋଧର ଅନ୍ୟ ଦିଗନ୍ତ ଉନ୍ମୋଚିତ କରି ଦେଖାଇ ଦେବାଭଳି 
ଲାଗିଥାଏ ! 

ଓଡ଼ିଆ ଢଗ ଢମାଳି, ପ୍ରବାଦ, ପ୍ରବଚନ ବିବିଧ ବିଷୟକ କାହାଣୀ 
କିଂବଦନ୍ତୀଃ ଗୀତର ବିପୁଳ ସମ୍ଭାରରେ ସମୃଦ୍ଧ ଓଡ଼ିଆ ଲୋକସାହିତ୍ଯ ପ୍ରକୃତରେ 
ରନଗଭ୍ଭା । ସେହି ସାଗର ଗର୍ଭର ଶାମୁକାଗୁଡ଼ିକ ଭିତରୁ ରନଗୁଡ଼ିକ ଖୋଜି ଖୋଜି 
ସାଇତି ରଖାଗଲେ, ତା ଉପରେ ଆଲୋଚନା, ଗବେଷଣା କରାଗଲେ ବହୁ ତଥ୍ୟ 
ଆଲୋଚନାକୁ ଆସିପାରିବ । କିନ୍ତୁ ସବୁ ଶାମୁକାରେ ମୁକ୍ତା ନଥାଏ, କି ସବୁ ଫୁଲରେ 
ସୁବାସ ନ ଥାଏ । ବାଛି, ଆଲୋଚନା କରିବାର ଦାୟିତ୍ ଚିହ୍ନରା ଗ୍ରାହକମାନଙ୍କର । 


ମୋ କଥାଟି ଏତିକି, 
ଫୁଲ ଫୁଟେ କେତକୀ........ 

ଡକ୍ଟର ଅରବିନ୍ଦ ପଟ୍ଟନାୟକ ( ୧୯୪୧) 
ସୃଜନଶୀଳ ଲେଖକ ଓ ଜଣେ ବିଶିଷ୍ଠ ଆଲୋଚକ । 
ଭାଷା, ସାହିତ୍ୟ ଓ ସଂସ୍କୃତି କ୍ଷେତ୍ରରେ ଦୀର୍ଘ ଜାଜର 
ଅଭିଜ୍ଞତା ଓ ଅଧ୍ୟୟନ ତାଙ୍କର ଲେଖା ଓ 
ଆଲୋଚନାରେ ପ୍ରତିଫଳିତ । ତାଙ୍କର 
ବ୍ରତସାହିତ୍ୟ( ମନୋଗ୍ରାଫ୍) ଓ ଓଡ଼ିଆ ଲୋଜ କଥା 
ଯଥାକ୍ରମେ ଓଡ଼ିଶା ସାହିତ୍ୟ ଏକାଡ଼େମୀ ଓ 

କେନ୍ଦ୍ର ସାହିତ୍ୟ ଏକାଡ଼େମୀ ଦ୍ଵାରା ପ୍ରକାଶିତ ! 

ଏହା ବ୍ୟତୀତ ତାଙ୍କର-ହେ ଅତୀତ କଥା ଚହ 
(ପ୍ରବନ୍ଧ ସଂକଳନ ) , ଅୟନାଚ ( ଉପନ୍ୟାସ ) , 


ସାରଥର ଶପଥ ( କବିତା) ଏବଂ Horse Egg and 
other stories, Story of a little bird and 


Uncle Tiger, ବେର ସାହସ, ଲଏ ଆମ ପୁରାଣ କଥା, 
ଆମ ସ୍ପଧାନଚତା ସଂଗ୍ରାମର ଜାହାଣ ପ୍ରଭୃତି କେତେଖଣ୍ଡି 
ଶିଶୁ ସାହିତ୍ୟ ଓ ରମ୍ୟ ରଚନା ସଂଗ୍ରହ ମଧ୍ୟ ପ୍ରକାଶିତ । 
ଓଡ଼ିଆ ଲୋକ ସାହିତ୍ୟ ଉପରେ ପାଠଜ ମାନଙ୍କୁ 
ମୋଟାମୋଟି ଧାରଣା ଦେବା ଲଖ୍ୟରେ ଏହି 

ଲୋଙଜ ସା ନିତ୍ୟ ପୁସ୍ତକଟି ପ୍ରସ୍ତୁତ କରାଯାଇଛି । 

